

इस कार्यालय द्वारा "चौखम्बासंस्कृतसीरिज" के अलावा और भी ३ सीरिज यथा "शाशांसंस्कृतसीरिज" "बनारससंस्कृतसीरिज" "हरिदाससंस्कृतसीरिज" ग्रन्थ-मालाये निकलती हैं तथा इन ४ सीरिजों के पश्चात् और भी विविध शास्त्र की पुस्तके प्रकाशित की गई हैं तथा अन्य सब स्थानों के छपे हुए संस्कृत तथा भाषा-भाष्य के ग्रन्थ विक्रयार्थ प्रस्तुत रहते हैं, सूचीपत्र पृथक् मंगवाकर देखें। इसके अलावा हमारे यहाँ सर्व प्रकार की संस्कृत, हिन्दी, अङ्ग्रेजी की सुन्दर छपाई होती है, परीक्षा प्राथम्याय है ॥

पत्रादि प्रेषणस्थानम्—

जयकृष्णदास-हरिदास गुप्तः—

"चौखम्बा संस्कृतसीरिज" आफिस, विद्याविलास प्रेस,  
गोपालमन्दिर के उत्तर फाटक, बनारस सिटी ।

श्री सद्गुरुः शरणम् ।

## उपोद्घातः ।

'ओमित्येदत्तरमुद्गुगीयमुपासीत' इति ह्यग्दोम्य ( १।१।१ ) श्रुताघो-  
ङ्कारस्योपास्यत्वम्प्रदर्शितम् । निखिलश्रुतिशिरःशाखानु प्रथितत्यादोङ्का-  
रोपासनायां न कोऽपि विवाद आस्तिकानाम् । तत्कीदृशी तस्योपासना,  
को वा तस्यार्थः ? इति यद्यपि तत्र तत्र वेदान्तनिबन्धेषूपपादितन्तथापि  
निर्गुणोपासनाविधिस्सगुणोपासनाविधिवद्विस्तरेण कुत्रापि विस्तरेणोप-  
नयदो न वा ? इति तदर्थमन्वेपमाणैरस्माभिर्महता सौभाग्येन स्कन्दपुरा-  
णान्तर्गतस्सभाष्यः प्रणवकल्पाल्यो निबन्धः धीमतां स्वर्गधासिनां म०म०  
पण्डितविन्ध्येश्वरीप्रसादद्विवेदिमहोदयानां पुस्तकालये समुपलब्धस्तत्र-  
भवतां पाठकानामग्रे मुद्रापयित्वोपस्थापितः ।

अत्र च सगुणमूर्त्युपासकेषु विष्णवादिदेवतोपासकानां कृते यथा त-  
त्तद्देवतानां कवचरहस्यपल्लराद्यङ्गसहितमुपासनमन्यत्र निबद्धन्तथाऽत्रा-  
पि निर्गुणोपासकानां कृते प्रणवकवचाद्यङ्गसहितन्तदुपासनमुपनिबद्धम् ।  
प्रथमतश्चास्य प्रणवकल्पपीठिकाप्रकरणे 'यत् ब्रह्मविद्याया सर्वे भविष्यन्तो  
मनुष्या न मन्यन्ते किमु तत् ब्रह्मावेद्यस्मात्तत्सर्वमभवदिति, ब्रह्म वा इदमत्र  
आसीत्तदात्मानमेवावेदहं ब्रह्मास्मीति, तस्मात्तत्सर्वमभवत्' इति श्रुतौ  
यथा ब्रह्मेत्यज्ञातस्वतत्त्वं प्राक् ब्रह्मविद्याधिकारि तदेव च प्रमाणसाक्षी-  
कृतस्वतत्त्वं ब्रह्मविद्याफलं दर्शितं, तथाऽत्रापि प्रागुपासनादिनाऽनाधि-  
भूतस्वतत्त्वा साधकबुद्धिरूपा प्रणवात्मिकोमैव प्रणवविद्याधिकारिणी  
पश्चाच्च प्रणवोपास्त्यादिनाऽऽविर्भूतस्वतत्त्वा स्वैव स्वोपास्त्यादिफलमिति  
प्रदर्शनाय प्रणवाक्षरद्योतितभिधानां ब्रह्मविधिदेवतां पार्वतीं प्रपूत्वेन  
प्रणवार्थभूतं शङ्करं च चक्रवत्त्वेन प्रकल्प्य साङ्गप्रणवकल्पधारोपासन-  
फलावाप्तिपर्यन्तव्यापारानुवर्णनानादिकालप्रवृत्ताऽऽस्त्यायिका प्रस्तुता-  
नुवर्णनसिद्ध्यर्थमुपनिबद्धा । यत्र तयोस्तम्वाद्प्रश्नोत्तराभ्यां प्रणवो-  
पासनाधिकारिविषयचर्चापि कृता । तत्र—

अज्ञाननाशनद्वारा प्रणवो मोक्षदायकः ।

न तत्र योग्यता तैर्जस्त गतो नारी भवस्यहो ॥

गायत्र्यां द्विजसङ्घानां यतीनां प्रणवे रतिः ।

नारीणां भर्तृशुभ्रूपा न जपो न तपो व्रतम् ॥

इत्यादिशिववाक्येन धर्मस्कन्धभूतस्याऽऽधमत्रयस्यापि यदाऽत्र ना-  
धिकारस्तदा स्त्रीशुद्रादीनां कथं स्यादित्यत्रैतवर्णिकानामेव चतुर्था-  
धमिणामोङ्कारोपासनायामधिकारो नान्येषामिति स्पष्टमेव । यद्यप्यग्रे—

पत्नीयश्च पुरुषो योपा चरं चाचरमेव च ।

सर्वे ब्रह्म न तद्विन्नमर्द्वैतं परमार्थतः ॥

चतुष्टयं साधनाख्यं यत्र तत्रैव योग्यता ।

इत्यादिपार्वत्युक्तवचनेन स्त्रीशूद्रादीनामपि मुमुक्षा चेतप्रणवोपा-  
स्तापधिकार इति विभावयितुं शक्येत, तथापि

कर्मणा मनसा वाचा ये त्यजन्ति यत्रीश्वरोः ।

गायत्रीमथ सावित्रीं तेषां प्रणवयोग्यता ॥

इत्यादिजिववाक्येभ्यः सर्वकर्मत्यागपर्यन्ते येषां साहकर्मकर्तृणां  
चित्तशुद्ध्या सर्वहिनं पश्यतामधिकारः संजातस्तेषामेव प्रणवयोग्यनेति  
सिद्धान्तेन नैव यस्य कस्यचिद्वर्णस्य यस्य कस्यचिद्वाऽऽश्रमस्याऽधि-  
कारोऽतो न स्त्रीशूद्रादीनामधिकारः । पार्वत्याश्च स्त्रीत्वेऽपि देवता-  
त्वात्त दोषः, अत एव माधवेन्द्रसरस्वत्यापि उक्तश्लोकस्याख्यायाम्  
'अयं भावः संन्यासिनामेव प्रणवाधिकारो न स्त्रीणांमिति नियमो म-  
नुष्येष्वेव न देवेषु, सर्वसाधनविशुद्धिरूपा साक्षात्प्रणवात्मिका ब्रह्म-  
विद्या देवता चाऽहं लोकानुब्रह्मण्य शूद्रादिसदाचारव्यवहारेण प्रश्नो-  
त्तरानुव्यापारेण त्वन्मुखान्मत्स्वरूपामेव प्रणवविद्यां जगति प्रकटीकर्तुं  
प्रवृत्ता न स्वार्थम्' इत्यादि वदता दृढीकृतोऽयमर्थस्तस्मादाधुनिकानां वि-  
द्वर्धमन्यानां कर्पाचित्साधारण्येन प्रणवोपासनाधिकारप्रदानं सर्वथा-  
ऽनुचितमेवेति कृतं पल्लवितेन ।

ततश्चाहस्तुतिकवचवर्णनान्ते सर्ववेदसंरभृते प्रणवहृदयेऽध्या-  
रापापवादाभ्यां निष्प्रपञ्चं ब्रह्मैव प्रणवेन घोष्यत इति प्रणवनवांशाऽका-  
रादिविस्तृतार्थवर्णनया व्यक्तमुपपादितम् । एवंभूतहृदयपाडाऽन्ते प्रण-  
वोपासकेन प्रणवजपं विधाय पुरश्चरणं कार्यमिति पुरश्चर्याविधिरथ-  
वादसनाथः प्रथमाध्यायान्ते निबद्धः ।

ततश्च द्वितीयाध्याये सर्वात्मकत्वादनन्तनामकस्य प्रणवस्य सारभूता-  
नान्यष्टोत्तरशतनामानि निर्गुणोपासनोपयोगिश्रुतिशिरःप्रसिद्धार्थवन्ति  
निरूप्यान्तेऽथर्ववेदरहस्यभूतानि प्रणवशोडशनामान्याख्यातानि सार्थवा-  
दम् । वज्रपञ्जरमिवाभेद्यमभेद्यब्रह्मस्वरूपं प्रणवपञ्जरमुक्त्या गद्यमय्या  
काव्यगुणवत्या च वाचा चमत्कारविधाशिन्या नाममालामन्त्रं वर्णयि-  
त्या प्रणवगायत्रीरहस्यार्थसन्धन्त्रलेखनोद्धारश्च प्रणवस्तवराजसहितस्तु-  
तीयेऽध्याये सुनिरूपितः । अन्ते चास्याध्यायस्य प्रणवात्तरनवांशानां

प्रत्येकं गुणमाहात्म्यादिप्रकाशकं वेदान्तप्रसिद्धार्थाभिधायकमक्षरमालिकास्तोत्रं शार्दूलयिक्रीडितद्वन्द्वसानवभिः पद्यैर्विदुषां मनोमोदावहं प्रणवानुस्मृत्यङ्गोपासनफलसहितं सुसम्पादितम् ।

चतुर्थेऽध्याये ओङ्कारोपासिकायाः श्रीमत्या गौर्या आकाशयाणीद्वारोङ्काररूपब्रह्मसाक्षात्कारप्रतिपादिकामतीवचमत्कारकार्याख्यानकसहितामाङ्कारगीतां निखिलगीताप्रधानां गीतार्थशब्दनिर्वचनसहिताम्प्रतिपाद्योक्ताकाशवाणीश्रवणसंजातविस्मययोः शिवपार्यत्योस्तनिश्चयपूर्वकमोङ्कारोपासनविधानं वर्णितम् ।

अन्तिमे च पञ्चमाध्याये प्रणवदिव्यसहस्रनामस्तोत्रं तद्विद्वन्देवतावीजशक्तिकीलकव्यानाद्यङ्गकथनपूर्वकं वेदान्तार्थप्रतिपादकं कथितम् । यत्र नामसंख्यासम्पूर्त्ये रुद्राध्यायस्यनाम्नामपि सङ्ग्रहः कतिपयानां कृतो, येनाऽत्राऽऽर्थार्थोत्तनद्वारा ब्रह्मभूयस्त्वसंगच्छिरद्वयते । अन्ते चाऽत्र 'यदहरेव विरजेत्तदहरेष प्रव्रजेत्' इति श्रौतन्यायेन सर्वाश्रमिणां चित्तशुद्धिसन्नाये प्रणवोपासनाधिकार इति सहस्रनामार्थवादग्रन्थे सम्यगुपपादितम् ।

एवं साङ्गप्रणवोपासनाविधायको वेदान्तसारग्राहकोऽयं प्रणवकल्पाभिधानः सभाष्यो निबन्धोऽस्माभिर्महता धमेण संशोधितोऽपि एकस्यैवादर्शपुस्तकस्याशुद्धिवहुलस्य सन्नायेन सोसकाक्षरसंयोजनादोपाद्दृष्टिदोषाद्वा संजाता अशुद्धीः शुद्धिपत्रसाहाय्येन प्रमाज्याऽन्वयेतव्यः पाठकीरिति मुहुर्मुहुः प्रार्थये ।

संस्कृताविशोद्धारे यद्वपरिकराणां श्रेष्ठिकृलाघतसजयकृष्णदासगुप्तमहोदयानां च महता समुत्साहेनैवेदृशां प्राचीनगुप्तप्रायापूर्वविषयनियन्धानामुद्धार ईदृशेऽपि धर्मलुम्पके समये भवतीति विना तेभ्यो धन्यवादप्रदानं नैवास्माकं मनःप्रमोदप्रवाहाः स्थिरीभवन्ति ।

ईदृशोऽयं निबन्धचूडामणिस्सर्वाश्रमिप्रधानानां परिव्राजकपदाभिधेयानां सन्यामिनां तु ब्रह्मनिष्ठानामतीवोपकारक इति तैरवश्यं सङ्ग्रहणीय इति विद्याप्यन्तेऽन्ते चैतत्कर्मणा भगवान् सर्वज्ञः सर्वान्निर्यामी सर्वजगद्रूप ओङ्कार एव प्रसीदतामिति च प्रा० वन्—

यदीयकरुणालेशयशगेयं जनुर्मम ।

सफला नां गोपिकाद्यां मातरं मनसा स्मरन् ॥

पित्रोश्चरणयोरेतमोङ्कारकुसुमाञ्जलिम् ।

शास्त्र्युपादो हुण्डिराजः समर्पयति मुक्तये ॥

मानवमी १९९०

अगस्त्याश्रमः काशी ।

सूचीपत्रम् ।

१ प्रणवकल्पपीठिकाप्रकरणम् ।	१
२ अङ्गस्तुतिप्रकरणम् ।	८
३ प्रणवकवचप्रकरणम् ।	१०
४ प्रणवहृदयप्रकरणम् ।	१३
५ प्रणवपुरश्चर्याविधिप्रकरणम् ।	१९
६ प्रणवाष्टोत्तरशतनामप्रकरणम् ।	२१
७ प्रणवशोडशनामप्रकरणम् ।	३०
८ प्रणवगायत्रीप्रकरणम् ।	३८
९ प्रणवयन्त्रप्रकरणम् ।	४१
१० प्रणवस्तवराजप्रकरणम् ।	३६
११ प्रणवाक्षरमालिकास्तोत्रप्रकरणम् ।	४३
१२ प्रणवानुस्मृतिप्रकरणम् ।	५१
१३ प्रणवगीताप्रकरणम् ।	५५
१४ प्रणवसहस्रनामप्रकरणम् ।	६५



**सभाष्यप्रणवकल्पस्य  
विषयसूचपित्रम् ।  
१ अध्याये—**

विषयः ।	पृ०	पं०
टीकाकर्तुर्मूलाचरणम् ।	१	६
प्रणवजपादीं माह्यगानामेवाधिकार इति प्रदर्शनायाख्याधिकारप्रस्तावः ।	"	१२
तत्र शौनिकप्रवचनः ।	"	२५
अमाह्यगस्यापि मृतस्य ह्यप्यनुपायनप्रसादाद्वाह्यग्यादिकथनम् ।	२	५
शौनिकप्रवचने सूत्रप्रतिवचनम् ।	"	१८
प्रष्टुनी अचण्याधिकारकथनम् ।	३	३
प्रणवस्वैवापवर्गप्रदत्त्वेन प्रदर्शना ।	"	१४
प्रस्तुतसिद्ध्यर्थमुत्तमदेशरसम्वाद्प्रदर्शनम् ।	४	४
स्त्रीशुद्धादीनां प्रणवोपासनेऽनधिकारवर्णनम् ।	५	८
कन्याविध्वजयोः पितृपुत्राज्ज्यैव व्रतादावधिकारः ।	"	१९
प्रणवोपासनाधिकारिकथनम् ।	"	२१
मानवोनामुपनयनाद्यनधिकारेऽपि देवीनान्तदधिकार इति वर्णनम् ।	६	१
प्रणवाङ्गवर्णनम् ।	७	१४
सन्मन्त्रसाधारणाङ्गकथनम् ।	"	२२
अङ्गहीनमनुजपस्य वैवर्ध्याभिधानम् ।	८	१
अङ्गस्तुतिवर्णनम् ।	"	१५
प्रणवकवचारम्भः ।	१०	२
ऋष्याद्यर्थवर्णनम् ।	"	१०
कवचन्यासास्तद्ध्यानं च ।	"	१६
प्रणवशाब्दार्थः ।	११	४
प्रणवाकारकथनम् ।	"	१४
कदचपाठफलवर्णनम् ।	१२	२४
प्रणवहृदयारम्भः ।	१३	१२
सकलवेदान्तार्थप्रतिपादकनवांशयुतप्रणवोद्धारः ।	"	१७
प्रणवनवांशेष्व(१)कारांशार्थवर्णने जागरितावन्धवद्वाक्यनम् ।	"	२३
(२)उकारांशार्थे लिङ्गतरतीपहितम्बभाववद्वाक्यवर्णनम् ।	१४	१६
(३)मकारांशार्थकथने जगती भायारावल्त्वकथनम् ।	"	२५
(४)अधिष्ठानचिन्मात्ररूपविद्वांशार्थः ।	१५	१२
(५)अखण्डैकरसरूपनादांशार्थः ।	"	२८
(६)परमयुरुपर्यसिद्धिरूपकलांशवर्णनम् ।	१६	१५
ब्रह्मतत्त्वममर्थनाथैक(७)शक्त्यैदाकथनम् ।	१७	१४
नामरूपदृष्टुपास्तितवह्यरूपा(८)धर्ममात्रांशवर्णनम् ।	१८	३
निरतिशयानन्दभूमाख्य(९)शान्तांशकथनम् ।	"	१५
प्रणवहृदयपाठफलकथनम् ।	१९	

यतिप्रवरगङ्गाधरेन्द्रसरस्वतीविरचितेन प्रणवकल्प—

प्रकाशाख्य—प्रणवभाष्येन समलङ्कृतः

## प्रणवकल्पः ।

श्रीगणाधिपतये नमः ।

गुरुगणपतिशम्भुधीशबाणीशदुर्गा-  
रविशशिशुचिमुख्यान्सर्वगीर्वाणनाथान् ।  
प्रणवमपि च वेदान् व्यासपूर्वांश्च नत्वा  
प्रणवहृदयकल्पं व्याचिकीर्षे शिवोक्तम् ॥

प्रणवजपध्यानार्थविचारादौ यज्ञदानतपोविशोधितचित्तानां ती-  
र्थमुमुक्षापर्यवसितसाधनसम्पन्नानां ब्राह्मणानामेवाधिकार इति प्रदर्श-  
नार्थमाख्यायिकां प्रस्तौति—

सत्रान्ते नैमिपारण्ये शौनकस्य महोयसः ॥

आसीनं मुनिशार्दूलं सूतं पौराणिकोत्तमम् ॥ १ ॥

•सत्रान्त इत्यादिना• । महोयसः महत्तरस्य कुलपतेरिति यावत् ।  
अब्राह्मणस्य सूतस्य कथं ब्राह्मणेभ्यः प्रणवतत्त्वोपदेशे अधिकार इति  
आशङ्कावारणाय विशिनष्टि मुनिशार्दूलमिति, पौराणिकोत्तममिति च ।  
यावत्पुराणोपदेशकालव्यासपरंपरादप्राप्तब्राह्मणोत्तमत्वसार्थइत्यादिन्य-  
कल्याणगुणसम्पन्नमिति भावः ॥ १ ॥

समागत्य परीवृत्य शौनकाद्या महर्षयः ॥

यथेष्टाः सत्कथाः पुरायाः पर्यपृच्छन् मुमुक्षया ॥ २ ॥

समागत्य विधिवदुपगम्य, परिवृत्य परिघार्य, 'उपसर्गस्य घञ्यम-  
नुष्ये षड्हुलम्" इत्यत्र षड्हुलप्रहणादन्यत्रापि दीर्घः । यथेष्टाः यथाभिल-  
षिताः । मुमुक्षुपेति साधनचतुष्टये उत्कटमुमुक्षाया एव सर्वसाधनसम्पा-  
दने श्रवणादिज्ञानफलान्ते व्यापारे प्रसृत्य प्रवर्त्तकत्वप्रदर्शनार्थम् ॥ २ ॥

मन्त्रान्मसद्भ्रष्टंस्तत्र शौनकः प्रत्यभाषत ॥

शौनक उवाच—

सूत सूत महाप्राज्ञ व्यासशिष्य महामते ! ॥ ३ ॥

तत्र तेषु पृच्छत्सु मुनिषु मध्ये, सर्वाभिप्रायज्ञः शौनको . . .  
यन् अवश्यवर्णनीयतया प्रस्तावयन्, प्रत्यभाषत अपृच्छत् ॥ ३ ॥  
तत्रादौ स्वाभिलषितमन्त्रानुवर्णने तव सामर्थ्यमस्वयेवेत्याशयेनाह—

श्रुताः पुराणसंसिद्धाः मन्त्रगोप्याश्च तत्कथाः ॥

कृष्णद्वैपायनाद्विष्णोस्तत्कटाक्षस्त्वयि प्रभो । ॥ ४ ॥

\*श्रुता इति सार्धेन\*, साक्षाद्विष्णोः कृष्णद्वैपायनात् श्रुतास्त्वयेति शेषः ॥ तस्य कृष्णद्वैपायनस्य कृपाकटाक्षश्च ब्राह्मण्यसार्धेयादिसम्पादकत्वस्य प्रसृतः । अतः प्रभो समर्थ ! ॥ ४ ॥

अज्ञातं तव नास्त्येव तस्मात्पौराणिकोत्तम ! ॥

सप्तकोटिमहामन्त्राः साङ्गोपाङ्गा जयन्ति वै ॥ ५ ॥

जयन्ति जपितुः पापदुःखाद्यभिभवन्ति फलोत्कर्षेण सर्वात्कर्षं च प्रापयन्ति ये, इत्यर्थः । वंशन्दः प्रसिद्धौ ॥ ५ ॥

अपवर्गप्रदः को वा तत्र नो वद भूसुराः ॥

यज्जपान्मुच्यते जन्तुर्जन्मसंसारबन्धनात् ॥ ६ ॥

तत्र तेषु मन्त्रेषु, भूसुराः अधिकारिणः विष्णोः, परं पदं मोक्षं यान्ति प्राप्नुवन्ति । पाठान्तरे हे भूसुरेति सूतसम्बोधनं व्यासानुग्रहं लब्ध्वा ब्राह्मण्यसूचनार्थम् ॥ ६ ॥

इत्युक्तो मुनिभिः मृतः प्रोवाच मुनिसत्तमान् ॥

मृत उवाच—

भो भो हे मुनयः श्रेष्ठाः ! साधु पृष्टं महात्मभिः ॥ ७ ॥

\*मुनिभिरिति\* ॥ उक्तप्रकारेण शौनकमुपेन उक्तः पृष्टः मृतः । भो भो इति पूजायचनस्य भयच्छुद्धस्य "विभारा भयम्भगवद्दयतामोशाघस्ये"ति ( यार्त्तिकेन ) कृतौच्यस्य आर्भाक्षयद्योतनात् 'नित्य-घोष्ययो'रिति कृतद्विषयचनस्य सम्बुध्यन्तस्य प्रयोगो, न तु संयोधनमाप्रद्योतिनो निपातस्य, नेन सम्बोधनद्योतिनो हेतुद्वयं न पौनः-क्यम्, पाचकानामेयोत्तार्थानामप्रयोगो न तु द्योतकानां, यदुभिरपि द्वैवेकस्यार्थस्य द्योतनदर्शनादिति या न पौनःक्या दोषः । अथवा भो भो इति प्राधान्याच्छोतकस्य सम्बोधनम्, हे मुनय इत्यन्येषाम् । महात्मभिर्भयतिः साधु पृष्टम् ॥ ७ ॥





पतां पार्वतीं प्रप्रीत्येव प्रणयार्थभूतं शङ्करं च धक्त्वात्वेन परिकल्प्य साह-  
प्रणयकलायधारणोपासनकलायातिपर्यन्तव्यापारानुघर्षनेनानादिकालप्र-  
गृह्यत्तमाण्यायिकां प्रस्तुतानुघर्षनसिद्धयर्थमव्यतारयति \*अर्चयेति\* ॥११॥

पुरा गौर्या महादेवः पृष्ठो व्याचष्ट भूगुराः ॥

कदाचिदीश्वरः शम्भुस्तपस्तेषु हिमाचले ॥ १२ ॥

व्याचष्ट विविधाङ्गकलापसहितमाचष्टेति संक्षिप्योक्तिः, तां विस्तर-  
रेण विवृणोति—\*कदाचिदित्यादिना\* । ईश्वरः सर्वशक्तिसम्पन्नः  
शम्भुः सर्वसुखकरः, अनेन शिष्यानुग्रहसमर्थः परमदयालुश्च गुरुः  
स्यादिति सूचितम् । तपश्चरणादिकथनं तु तपस्विन एव गुरवः शुश्रू-  
षापरानेव शिष्यानुपदिशेयुरित्याचारशिक्षणार्थम् ॥ १२ ॥

पार्वती कन्यका भूत्वा देवं शुश्रूषया सदा ॥

तोपयामास तान्देवस्तुष्टः प्रोवाच सस्मितम् ॥ १३ ॥

कन्यका भूत्वेत्युक्तिर्वाल्यात्प्रभृति मोक्षाय यतितव्यमिति सूचनाय ।  
सदा शुश्रूषया देवं तोपयामास । ब्रह्मविद्याधिदेवतायाः ब्रह्मविद्येष्टया गु-  
रुशुश्रूषादिविडम्बनमाचारशिक्षणपूर्वकं सकलात्मविद्याप्रकटनेन लोकानु-  
ग्रहमात्रं प्रयोजनम्—इति देव्याशयपरिज्ञानसूचनाय सस्मितम् ॥ १३ ॥

अत एवेश्वरो देवोमुखेनैवममर्थं प्रकटीचेकीर्षुः कौतुकार्थं ब्रह्मवि-  
द्यायां देव्या अनधिकाराभिसन्धिरिव तां प्रथमं धनधान्यादिक्षुद्रफलेन  
प्रलोभयति—

ईश्वर उवाच—

वरं वृणीष्व हे गौरि ! प्रीतोस्मि तव सेवया ॥

नासाध्यं विद्यते मेऽत्र धनधान्यगृहादिषु ॥ १४ ॥

\*वरमिति\* ॥ १४ ॥

इत्युक्ता वचनं प्राह मेघगम्भीरया गिरा ॥

पार्वत्युवाच—

भवं त्यजामि येनाहं मोक्षं ब्रह्माप्तिलक्षणम् ॥ १५ ॥

मेघगम्भीरया गिरा इति उक्ता सती प्रसन्ने शिवे संसाररोगमूलोप-  
च्छेदोपलक्षितनित्यनिरतिशयानन्दप्राप्त्युपाय एव प्रार्थनाहो न क्षुद्रफल-  
मित्याशयेन पार्वत्युवाच \*भवमिति\* ब्रह्माप्तिराभूत्ब्रह्मस्वभावेन स्थिति-  
स्नल्लक्षणम् ॥ १५ ॥

प्राप्तुयां तमिमं देव ! मन्त्रं महामुपादिश ॥

आह पृष्टस्तया देवो मैवं वद श्रुमेत्तयो ! ॥ १६ ॥

सकलापमुपादिश अर्धविबरंण आदिश । कौतुकाभिसन्धिमाधिष्कु-  
र्वन्नोश्वरः प्रणवाधिकारणो निरूपयितुं देव्याः मन्त्रं महामुपादिशेत्युक्तिर-  
युक्तेति निराचष्टे—\*मैवमिते\* ॥ शुभं शास्त्रानुसारि ईक्षणं यस्यास्तथा-  
विधे ॥ १६ ॥

अयुक्ततामेव दर्शयति—

अज्ञाननाशनद्वारा प्रणवो मोक्षदायकः ॥

न तत्र योग्यता तेऽस्ति यतो नारी भवत्यहो ॥ १७ ॥

\*अज्ञानेत्यादिना\*योग्यता अधिकारः ॥ १८ ॥

यत्र धर्मस्कन्धभूतस्याधमत्रयस्यापि नाधिकारस्तद्दूरे स्त्रीशूद्रादी-  
नामधिकारप्रत्याप्तेत्याशयेनाह—

गायत्र्यां द्विजसंघानां यतीनां प्रणवे रतिः ॥

नारीणां भर्तृशुश्रूषा न जपो न तपो व्रतम् ॥ १८ ॥

\*गायत्र्यामिते\* ॥ केषां तर्हाधिकारस्तत्राह \*यतीनामिति\* ॥ मो-  
क्षाय यतनशीलानां चतुर्याधमाणां, रतिः प्रीतिरधिकार इति यावत् ॥  
स्त्रीणां तर्हि काधिकारस्तत्राह \*भर्तृशुश्रूषेति\* । यद्यपि चिरण्डीनां तपो-  
प्रतादां भर्त्रां सहाधिकारोऽस्त्येव तथापि स्वातन्त्र्येण तन्निषेधः । कन्या-  
विधवयोः पितृपुत्राद्याह्यैवाधिकारः ॥ १८ ॥

ततो वरय राज्यादिमार्तिं यद्यस्ति ते मनः ॥

कर्मणा मनसा वाचा ये त्यजन्ति यतीश्वराः ॥ १९ ॥

ततः प्रणवे अनधिकारात् । किञ्च विधिना परिगृहीतानि संध्यायन्द्-  
नाग्निहोत्रादिनित्यनैमित्तिकदिवाकर्माणि तत्फलविधिदिपात्रैराग्यादिस-  
म्पत्त्यनन्तरं विधिनैव त्यक्तवतां प्रणवेऽधिकारः, सच स्त्रीणां तत्परिग्रहः  
परित्यागो वा वैधोस्तीत्याह—\*कर्मणेति\* ॥ १९ ॥

गायत्रीमथ सावित्रीं तेषां प्रणवयोग्यता ॥

आह पृष्टैवमीशानं मैवं भापस्व शङ्कर ! ॥ २० ॥

गायत्रीसावित्रीग्रहणं त्रिकालसन्ध्यादिसर्वकर्मोपलक्षणम् । एष कौ-  
तुकादीश्वरेण निरस्ताधिकारा अधिकारे हेत्यन्तरमस्ति चेद्वदेति पृष्टा  
पार्वती स्वाशयमाधिष्कर्तुं कौतुकोक्तिराज्येन भपत्या पृच्छत्सु माहशे-

प्ययुक्तेत्याशयेनाह \*मैवं भाषस्वेति\* ॥ अयं भावः । तन्व्यासि १  
 प्रणवाधिकारो न स्त्रीणामिति नियमो मनुष्येष्वेव न देवेषु, सर्वसाधनशि-  
 शुद्धिरूपा साक्षात्प्रणवात्मिका ब्रह्मविद्याधिदेवता चाहं लोकानुग्रहाय  
 शुध्नुपादिसदाचारव्यवहारं प्रश्नोत्तरानुष्यापारेण त्वमुखान्मन्त्ररूपा-  
 मैव प्रणवविद्यां साक्षां जगति प्रकटीकर्तुं प्रवृत्ता न स्वार्थम् । भवं त्वजामि  
 येनाहं मोक्षं ब्रह्मासिलक्षणमिते मदुक्तिरपि स्त्रीपुंनपुंसकादिसर्वरूपा या  
 मम साधकानां जनानां भवतरणविषयेति सर्वज्ञस्त्वं जानास्येय । अतो न  
 कौतुकोक्तिमात्रेण ममानधिकारस्त्वया आपादनीयः । किञ्चंदमनधिकारा-  
 पादनं न त्वत्कस्तुंके प्रणवोपदेशे अविमुक्तोपासकस्याविमुक्ते त्रियमाणस्य  
 च स्त्रीपुंनपुंसकस्थावरादिजन्तुमात्रस्य त्वया प्रणवरहस्योपदेशनात् ॥  
 तथा च श्रुतिः 'अत्र हि जन्तोः प्राणोपूत्क्रममाणेषु रुद्रस्तारकं ब्रह्म व्या-  
 चष्टे, येनासावमृतीभूत्या मोक्षीभवतीति, तस्मान्मैवं भाषस्वेति मुष्ट-  
 क्तमिति ॥ २० ॥

यदि तु 'ब्रह्म वा इदमग्र आसीत्तदात्मानमेवावेदहं ब्रह्मास्मीति त-  
 स्मात्तत्सर्वमभवदिति'श्रुतिर्दिशतिदिशा ब्रह्मैव स्वाक्षानात्स्त्रीपुंनपुंसक-  
 स्थावरादिदेहेषु ससरदविमुक्तमरणकाले प्रारब्धकर्मक्षयकाले वा त्वद्-  
 नुग्रहदग्धपापमुपदेशाधिकारीति मन्यसे, तर्हाहमप्यन्ततो विशुद्धा ब्रह्मैवा-  
 स्मीति सदैव तवाद्वाङ्मभागिनी प्रेयसी कुतो नाधिकारिणीत्याशयेनाह-  
 क्लीवश्च पुरुषो योपां चरं वाचरमेव च ॥

सर्वं ब्रह्म न तद्भिन्नमद्वैतं परमार्थतः ॥ २१ ॥

\*क्लीवश्चेति\* ॥ २१ ॥

तस्मान्मनुष्यस्त्रीणामुपनयनाव्ययनासंस्कृतत्वान्मनुष्यकर्तृके प्रणवो-  
 पदेशोऽस्त्वनधिकारः । देवानां तु 'न ह वै देवान्पापङ्गच्छेदिति' श्रुतेः  
 स्वतःसिद्धविशुद्धत्वात्साधनचतुष्टयसम्पत्त्यैव प्रणवादिविद्याधिकारः  
 सिद्ध इत्याशयेनापसंहरति--

चतुष्टयं साधनाख्यं यत्र तत्रैव योग्यता ॥

ततो वद मया पृष्टं तारकं भवतारकम् ॥ २२ ॥

\*चतुष्टयमिति\* । विविक्तवैराग्यमुमुक्षाशमादयश्चेत्येवमाख्यं सा-  
 धनानां चतुष्टयम् ॥ २२ ॥

साक्षाद्ब्रह्मतत्त्वोपदेश एव कुतो न प्रार्थ्यते तत्राह--

तारकं रूपमास्थाय ब्रह्म प्राप्नोत्यसंशयम् ॥

ततोप वचनं श्रुत्वा वाक्यं शोवाच शङ्करः ॥ २३ ॥

•तारकमिति• । यतः साधकस्तारकोपासनात्तारकस्वरूपं स्वयमा-  
स्थाय तदाविर्भूतज्ञानाग्निनिर्दग्धकामकर्मधासनादिमलो निःसंशयं ब्रह्म  
प्राप्नोति नोपायान्तरेणेत्यर्थः । तथाच धृतिः—

“प्रणवो धनुः शरो ह्यात्मा ब्रह्म तद्ब्रह्मदयमुच्यते ।

अप्रमत्तेन वेद्ब्रह्मं शरवत्तन्मयो भवेदि”ति ॥

आत्मानमरणिं कृत्वा प्रणवं चाक्षरारणिम् ।

ज्ञाननिर्मथनाभ्यासात्पाशं दहति यखिडतः ॥

इति च । देव्युक्तं नप्रमाणं सोपपत्तिकं घाक्यं धृत्वा शंकरस्तु-  
तोप ॥ २३ ॥

ईश्वर उवाच—

कृतार्थासि कृतार्थासि मुमुक्षा यत्तवाऽस्ति भो । ।

इत्युक्त्वोपदिदेशैनां तारकं भवतारकम् ॥ २४ ॥

कृतार्थास्तीति देवीप्रशंसापि अधिकारिवुद्धिप्रशंसैव ॥ २४ ॥

अज्ञान्यपि तथा तस्यै भापते परमेश्वरः ।

प्रथमं क्वचं दिव्यं पञ्जरं तदन्तरम् ॥ २५ ॥

•अज्ञान्यपीति• ॥ यद्यपि सूक्तोक्तकमे अहस्तुतिः प्रथमं दृश्यते,  
तथापीश्वरोक्तक्रमः क्वचादिरेव ॥ २५ ॥

हृदयं प्रणवार्थाख्यं नाम्नामष्टोत्तरं शतम् ।

अहस्तुतिं तथा मन्त्रां पुरथरक्षपद्धतिम् ॥ २६ ॥

प्रणवार्थं आख्याति प्रकथयतीति प्रणवार्थाख्यम् ॥ २६ ॥

प्रमद्गात्सन्मन्त्रसाधारणान्यज्ञान्याह—

अज्ञान्यासं करन्यासं माहात्म्यं तदपेक्षितम् ।

नाम्नां सहस्रं दिव्यानां प्रवणस्य शुचिस्मिते ! ॥ २७ ॥

•अज्ञान्यासमिति द्वाभ्याम्• तेन मन्त्रमात्रेण प्रतोचनार्थमपेक्षितम्,  
अत एव प्रणवस्येति मन्त्रमात्रोपलक्षणम् ॥ २७ ॥

स्ववराजादिसर्वाणि मालामन्त्रमनुस्मृतिः ।

मन्त्रमात्रस्य सर्वस्याप्येतान्यज्ञानि पार्वति ! ॥ २८ ॥

भाद्रिपदेन अपिचन्द्रदोषेयनाभ्यानवीजशक्तिकीलक्षणासपूजा-  
विधानादि ॥ २८ ॥

अङ्गहीनो मनुर्जप्तो भस्माद्भुतिसप्तो भवेत् ।

ॐ कारजङ्गपूकानां जप्यान्यङ्गानि दण्डिनाम् ॥ २६ ॥

जङ्गपूकानां पुनःपुनर्जपशीलानां, जपेः 'क्रियासप्तभिहारे यद्, जप-  
जभेन्यभ्यासस्य नुक्, यजजपदशां यद्, इत्यूकप्रन्ययः, पष्ठीतत्पुरुषः ।  
अङ्गानि कथंचादीनि, दण्डिनामेकदण्डिनामपि ॥ २६ ॥

इत्येवं सकलैरङ्गैः पार्वत्या उपदिष्टवान् ।

जजाप च महादेवी मोक्षाय कमलेक्षरा ॥ ३० ॥

सकलैरङ्गैः सह प्रणवमुपदिष्टयानीश्वर इति शेषः ॥ ३० ॥

आचरन्तु भवन्तोऽपि लभन्तां मोक्षमुत्तमम् ।

तयोपदिश सूत ! त्वं यथेशो रोमहर्षण ! ॥ ३१ ॥

आचरन्तु साङ्गप्रणवोपासनमिति शेषः । यथा ईशः पार्वत्यै उपदि-  
ष्टवान्, एवं त्वमस्मभ्यं प्रणवरूपिणं मन्त्रं तथा सकलान्यङ्गानि च उप-  
दिशेति परेणान्वयः ॥ ३१ ॥

तमेतराङ्गसहितप्रणवोपास्तेः प्रथमत्यादङ्गविशुद्धिपूर्वकत्वादीनां-  
क्तपाठकमादार्यक्रमवलीयस्त्वमाश्रित्य सूतः प्रथममङ्गस्तुतिं यत्नं  
प्रतीजानीते—

अङ्गानि सकलान्येवं मन्त्रमोङ्काररूपिणाम् ।

इति प्रणवकल्पपीठिका ॥

अङ्गानां च विशुद्धचर्यमङ्गस्तुतिमईं व्रुवे ॥ ३२ ॥

\*अङ्गानामिति\* ॥ मस्तकादीनां सर्वाङ्गानां स्वस्वोचितचेष्टा-  
भिः प्रणवैकप्रयणताप्रार्थनेन तत्परत्वलक्षणगुणोन्कर्षकताप्रतिपादनम-  
ङ्गस्तुतिं व्रुवे ॥ ३२ ॥

मस्तक ! त्वं देवतानि नम प्रणवरूपिणाम् ।

युवां च शृणुतं श्रोत्रे ! प्रणवार्थं च नान्यथा ॥ ३३ ॥

हे मस्तक ! त्वं पृथक् दृष्टो भयस्त्रिंशत्कोटिदेवतानि एकत्वदृष्टो  
प्रणवरूपिणमेकमीश्वरं नम प्रणामैः सदा तत्प्रयणो भव ॥ हे श्रोत्रे !  
युवां च प्रणवार्थं वक्ष्यमाणं मारुहक्यादिश्रुत्युपपादितं चकारात्तदुपपा- ;  
दकन्यायांश्च शृणुतं, श्रवणप्रयणतामन्तरेण मा वृथा तिष्ठतमित्यर्थः ॥ ३३ ॥

युवां च पश्यतं नेत्रे ! प्रणवार्थविलेखनम् ॥

युवां च बहत्तं हस्तौ ! प्रणवार्थस्य पुस्तकम् ॥ ३४ ॥

विलेखनं लिखिताक्षरजातमिति यावत्, बहत्तं धारयन्तम्, दर्शनयो-  
न्यतां प्रापयतमिति धा ॥ ३४ ॥

युवां च गच्छतं पादौ ! बोधको यत्र तस्य वै ॥

मनो ! मनुष्य भद्रन्ते प्रणवार्थं शुभपदम् ॥ ३५ ॥

तस्य प्रणवार्थस्य बोधको गुरुर्यत्रास्ति तत्र गच्छतम् । मनुष्य  
सदैव मननप्रयणं भव ॥ ३५ ॥

बुद्धे ! निश्चय तस्माच्च नान्यदस्तीति चित्तक ! ॥

चिन्तयोद्धारतात्पर्यं भेदबुद्धिनिरासकम् ॥ ३६ ॥

हे बुद्धे ! तस्मादर्थात् ब्रह्मण अन्यथास्तीति निश्चय । छान्दसो विकर-  
णव्यत्ययः । हे चित्तक ! त्वं 'नातः प्रशमित्यादिश्रुतिर्दशितरीत्या अच-  
स्थाप्रयनिषेधेन भेदबुद्धिनिरासमोद्धारतात्पर्यं चिन्तय ॥ ३६ ॥

अहङ्काराऽहङ्करूप्य प्रणवार्थविशोधने ॥

मया तुल्यो न चास्तीति संसारार्णवनाशने ॥ ३७ ॥

प्राणान् धारय मदेहे यावदोद्धारशोधनम् ॥

किमत्र बहुनोक्तेन, सर्वाण्यङ्गानि मे सदा ॥ ३८ ॥

संसारार्णवशोषणे प्रणवार्थविशोधने चकाराद्विशोधितात्मस्यभा-  
वेऽपि मया तुल्यं नास्तीति अहङ्करूप्य दृढाभिमानं धत्स्य । अनुक्तान्य-  
प्यङ्गकरणान्यथोक्त्वा तत्प्रयणोर्बुद्धेः दुपसंहरति किमप्येति ॥ ३७॥३८ ॥

रमन्तां प्राणै दिव्ये न तु मन्त्रान्तरे भ्रमात् ॥

इदं व्याप्तं यतस्तेन ब्रह्मरूपेण सर्वशः ॥ ३९ ॥

मन्त्रान्तरे कुतो न रमन्तान्तत्राह—किमिति इदं शब्दार्थात्मकं  
सर्वं जगत्, यतः शब्दार्थब्रह्मरूपेण तेन प्रणवेन शकुना परमिष रज्या  
मर्ष इष च व्याप्तम्, अतः सर्वमन्त्रतदर्थतत्फलानां प्रणवतदर्थयोरन्तर्मा-  
धादित्यर्थः ॥ ३९ ॥

इत्यर्वाचमहं विमा ! अङ्गस्तुतिमनुत्तमाम् ॥

इतिशब्दः अङ्गस्तुतिसमाप्तिघातनार्थः ॥ इत्यङ्गस्तुतिः ॥

अङ्गस्तुत्या सम्पादिता अङ्गानां प्रणवैकप्रणयता पूर्वेष्टतेः  
विघाति मेऽङ्गानि सुगतिानि निष्ठन्वित्यङ्गस्तुत्यनन्तरं यद्यर्थं,

तारकं मे भ्रुवोर्मध्यमाज्ञाचक्रविराजितम् ॥

प्राणवः श्रोत्रयुग्मं च नेत्रयुग्मं प्रपञ्चगः ॥ ३ ॥

संसारमहाभयात्तारयतीति तारकम्, आज्ञाचक्रेण द्विदलपद्मेन विराजितं, मे भ्रुवोर्मध्यं पातु । ब्रह्म प्रणमयतीति प्रणवः । वैखरीभावे सर्वशब्दप्रपञ्चं व्याप्य तत्प्रतिपाद्य सर्वार्थप्रपञ्चगः ॥ ३ ॥

नासिकां नासिकाध्यक्षस्तालू पातु परात्परः ॥

चिबुकं सर्वदः पातु दन्तान्दानवनाशकः ॥ ४ ॥

नासिकासञ्चारत्प्राणात्मना नासिकाध्यक्षः । परात् कार्यब्रह्मणो परः।सर्वं सर्वात्मिकं ब्रह्म ददातीति सर्वदः । दानवानामसुराणामासङ्गपाप्मनां नाशकः ॥ ४ ॥

श्रोष्ठद्वयं सदा पायात्कराठं पातु ममाञ्ज्ययः ॥

भुजद्वयं भ्रुवोऽध्यक्षः करौ पातु कराकृतिः ॥ ५ ॥

सदा सर्वकालं श्रोष्ठद्वयं पायात् । व्ययो उपश्रयस्तद्रहितत्वाद्व्ययः । भ्रुवो भ्रुमेरध्यक्षोऽधिष्ठाता । प्रसारिताङ्गुलिकवितस्त्याकारकरस्याकृतिरिव आकृतिर्यस्य, नागराक्षरे तथा कैश्चिदोङ्कारलेखनात् । सर्वशिल्परचनाहेतुत्वाद्वा कराकृतिः ॥ ५ ॥

कुक्षिं मे पातु सततं पृष्ठं पातुः पुमुत्तमः ।

कुचद्वयं सदा रक्षेद्वेदान्तवनगोचरः ॥ ६ ॥

सततं शाश्वतं ब्रह्म । पुमुत्तमः पुरुषोत्तमः ॥ ६ ॥

नाभिं पातु नराकारो जवने परमेश्वरः ॥

गुह्यस्थानं गुह्यरूप ऊरू पातु स्वयंभवः ॥ ७ ॥

नराकारः पुरुषाकृतिः । गुह्यरूपः अतिरहस्यत्वाद्गोप्यरूपः । स्वयमेव परमार्थतो भवति नान्यादिति स्वयंभवः ॥ ७ ॥

अथाच्यो जानुनोर्मध्यं जङ्घे जम्भारिसेवितः ॥

पादद्वयं तथा विष्णुः पुनर्भवहरो नखान् ॥ ८ ॥

महिमेयत्तया तात्त्विकरूपेण च अवाच्यो वक्तुमशक्यः । नखान्पाद-नखान्सर्वनखान्या ॥ ८ ॥

सर्वाण्यङ्गानि सर्वात्मा पातु वाणीमनःप्रियः ॥

प्राचीनदेशतः पातु पामवाचीनदेशतः ॥ ९ ॥



आमुष्मिकमपि फलं महत्तममित्याह—

जपित्वा कवचं नूनं तरन्ति भवसागरम् ॥

कवचेन युतो राजा शत्रूनिव दुरासदान् ॥ १६ ॥

\*जपित्वेति\* कवचेन युतः पुरुषो राजेव दुरासदान् शत्रून्पि तर-  
तीति विपरिणामेन योज्यम् ॥ १६ ॥

तस्मात्पठन्तु सततं त्रिषु कालेषु योगिनः ॥

ॐकारकवचं गौर्या इत्येवं शंभुरब्रवीत् ॥ १७ ॥

इति प्रणवकवचं समाप्तम् ॥

\*तस्मादिति\* ॥ योगिनः यतयः । इत्येवं अनेनाभिप्रायेण, शंभुः  
गौर्यां ॐकारकवचमब्रवीदित्यन्वयः ॥ १७ ॥

इति प्रणवकवचव्याख्या समाप्ता ॥

अथातः संप्रवक्ष्यामि प्रणवब्रह्मणो द्विजाः ! ॥

हृदयं सर्ववेदानां सारभूतं भवापहम् ॥ १ ॥

अथ कवचानन्तरं प्रणवार्थस्यावश्यानुसन्धेयत्वात्, हृदयं पन्मर-  
हस्यभूततात्पर्यार्थप्रतिपादकं ग्रन्थम् ॥ १ ॥

इदमेवाह—

ॐकारार्थो विशेषेण यत्र शक्यो न वीक्षितुम् ॥

अकारश्च उकारश्च मकारश्च सविन्दुकः ॥ २ ॥

\*ॐकारार्थ इति\* ॥ तत्राप्यारोपापवादाभ्यां निष्पन्नं ब्रह्म प्र-  
णवेन घोष्यते इति प्रदर्शयिष्यंस्तदर्थं तन्मन्त्रान् विभजते \*अकारश्चे-  
त्यादिना\* ॥ २ ॥

नादः फलाशक्तिरर्धमात्राशान्तनवांशकः ॥

तेषामर्थं प्रवक्ष्यामि पार्यक्येन शुचिव्रताः ! ॥३॥

नपांशा अययथा यस्य स तयोक्तः । तेषामकारादीनां नशानामं-  
क्षणं प्रकृत्येत प्रत्येकं सत्त्वेषार्थं प्रकृत्येत्यर्थः ॥ ३ ॥

तत्र विषदादिभूतपञ्चोत्पत्तितत्पञ्चाकृतक्रमेण ब्रह्माण्डादिचतुर्वि-  
धशरीरान्तसमष्टिस्थूलप्रपञ्चाभ्यारोपेण तदुपहितं जागरितावस्थं ब्रह्म  
अकारांशार्थं इत्याशयेनाह—

प्रपञ्चो जायते यस्माच्चराचरविभागतः ॥

अयसः संनिधानेन तन्मणेश्चलनं यथा ॥

तथाऽविद्यापि चलति जगद्धेतुत्वकारणम् ॥ ८ ॥

तन्मणेः अयःस्कान्तमणेःसन्निधानेन अयसः यथा चलनम्, तथा चित्सन्निधानेन अविद्यापि चलति, तच्चलनमेव ब्रह्मणो जगद्धेतुत्वारोपे कारणमित्यर्थः ॥ ८ ॥

निश्चले निर्विकारे च यथा संसार इष्यते ॥

इत्याह तत्तुतीयोऽपि, अविद्या न च वास्तवी ॥ ९ ॥

पतावांस्तु विशेषः—यद्यश्चलनं भणौ नेष्यते, अविद्यायाः स्पन्दपरिणामोभयरूपः संसारस्तु निश्चले निर्विकारेऽपि ब्रह्मणि आरोपवृष्ट्या इष्यते, तथाचाविद्यामात्रमेवालातचक्रतयेव जगद्भावेन भासते न ततोऽन्यत्किञ्चिदिति ज्ञानेनाऽविद्यावाधे संसारवाधसिद्धिरिति मकारांशार्थ इत्याह #इत्याहेति# ॥ इदानीमविद्याशयलात्पृथक्कृतम् अविद्यातत्कार्यवाधेष्युपाध्या शोधिततत्त्वपदार्थरूपमधिष्ठा नचिन्मात्रं विद्वेशार्थ इति दर्शयति #अविद्या नचेत्यादि, तच्चतुर्थोऽपीत्यन्तेन# ॥ ९ ॥

ननु तत्त्वज्ञानेन शब्दान्तर्गताविद्यांशस्येव निरंशस्यापि वाधः किञ्च स्यात्तत्राह—

ब्रह्म विम्वात्मकं सत्यं जगन्नेतरदीदृशम् ॥

अधिष्ठानमवाध्यं स्यादधिष्ठेयस्य वाध्यता ॥ १० ॥

#ब्रह्मेति# ॥ ज्ञानं हि सत्यार्थावलम्बनश्लेन मिथ्याभूतमेव वाधते सत्यस्य वाध्यतायोगादित्यर्थः। सत्यत्वे हेतुगर्भविशेषणम् #विम्वात्मकमिति# यथा विम्बप्रतिविम्बमेदाधाराधिष्ठानं मुखं न भेदवन्मिथ्या, तथा जीवेश्वरभेदकल्पनाधिष्ठानं ब्रह्मापि न मिथ्येत्यर्थः। ब्रह्मण इतरज्जगत्तु न ईदृशं न सत्यम् सत्यान्यत्वादेवेत्यर्थः ॥ फलितमाह #अधिष्ठानमिति# ॥ अधिष्ठेयस्य, आरोप्यस्य ॥ १० ॥

रज्जादिरिव सर्पादेः सर्वाधारः परेश्वरः ॥

इत्याह तच्चतुर्थोऽपि, आधारत्वं न वास्तवम् ॥ ११ ॥

सर्वाधारः सर्वस्य वियदादेरवस्थात्रयस्य च आधारः अधिष्ठानम्, परेश्वरः परब्रह्म, शोधितत्वंपदलक्ष्यार्थं कथमखण्डैकरसचिदानन्दरूपघाप्त्यर्थो नादांशार्थ इत्याह #आधारत्वमित्यादि, पञ्चमस्तत्रेत्यन्तेन# वियदादेरवस्थात्रयस्य च आधारत्वमधिष्ठानत्वमपि अधिष्ठेयमित्यात्वे न वास्तवम्, नहि पुत्राभावे पत्न्या तन्माता न भवति ॥ ११ ॥

ब्रह्म सत्यं जगन्मिथ्या भेदो न ब्रह्मजीवयोः ॥

ईश्वरः संसरत्येवं जीवरूपेण जन्तुषु ॥ १२ ॥

यदा दर्पणस्थानोऽयं भेदकोपाधिभूतं जगन्मिथ्या उभयत्राप्यधिष्ठानं ब्रह्मैव सत्यं, तदा निरुपाधिमुखस्यैव ब्रह्मजीवयोरपि भेदो नास्ति । यदाप्ययं संसारीचाऽभूत्तदापि जन्तुषु चतुर्विधभूतजातिषु ईश्वरं मायोपहित एव जीवरूपेण संसरति मायाकार्योपाधीनां कारणानन्वत्यादुपहितभेदासिद्धेः ॥ १२ ॥

यदाऽऽराजभोगसम्पन्नः मुखशय्याशयानो राजैव परितः परिजनैः पदमहिष्या च चामरव्यजनपादसंवाहनादिभिः स्त्रेयमानो राजरूपेण भोगी स्वात्मानानपरिकल्पितभिक्षुकश्च न एव भवतीति उपाधिसद्भावदशायामपि न वास्तवैकत्वविरोधः, ततो दूरे उपाधिबोधदशायां तत्सम्भवेत्यखण्डैक्यमव्याहृतमित्याशयेनाह—

राजरूपेण भोगी च भिक्षुरूपेण भिक्षुकः ॥

इत्याह पञ्चमस्तत्र, जीवरूपं न वास्तवम् ॥ १३ ॥

\*राजरूपेणेति\* ॥ त्वंपदलक्ष्ये ब्रह्मभावसाक्षात्कारज्ञानेन सप्रपञ्चजीवभाववाधे सर्वानर्थनिवृत्तिरूपः परमपुरुषार्थः सिद्ध इति कलां शार्थं इत्याशयेनाह \*तत्र जीवरूपमित्यादि, पष्ठ इत्यन्तेन\* ॥ १३ ॥

यदा चन्द्रतत्कलानां व्याघहारिके अघयवाचयविभावे सूर्यतत्करणानां संस्थानस्थानभेदेऽपि सति अमृततेजःस्वभावो न भिद्यते तदा निरवयवसंस्थाननिष्प्रदेशचिन्मात्रस्वभावे उपाध्यपगमे क. भेदानथसम्भावनेत्याशयेनाह—

चन्द्रात्कला न भिद्यन्ते सूर्यादिव च भानवः ॥

तथा जीवा न भिद्यन्ते ब्रह्मणश्च उपाधितः ॥ १४ ॥

\*चन्द्रादिति\* ॥ १४ ॥

नन्ववत्साधेनुरानीयतामित्यत्र घत्सनाश इव कार्यकारणापाधिना शायेव जीवब्रह्मणोर्भेदकोपार्थी स्याताम्, यथाहुः— 'जगन्वच्छिभये. वि शोपगतिहेतुरिति, तत्राह—

उपाधिनाशे नोपाधिस्तत्र यत्स्ततो, पष्ठान् ।

इत्याह पष्ठ,स्तत्रापि जीवभेदो न वास्तवः ॥ १५ ॥

\*उपाधिनाश इति\* । उपाधिनाश उपाधिर्न भवति यदा द्वाघटोपाधिनाशस्याकाशभेदकत्वादर्शनात् मुखभेदकत्वात्

स्य मुखभेदकत्वादर्शनाद्यन्त्रभेदकतिमिररोगनाशस्य चन्द्रभेदकत्वादर्शनाद्य, वत्सतन्नाशो हि न धनुभेदकोपाधो किन्तु जातिप्रयुक्तभेदस्य परिचायकौ, न चात्रोपाधिव्यतिरिक्तं भेदप्रयोजकं किञ्चित्केनचिद्वक्तुं शक्यम् असङ्गमायाव्यतिरिक्तस्योपाधिकल्पकस्य चादिभिः दुर्निरूपत्वादभाषस्य प्रतियोगितद्वयच्छेदकभेदसिद्धयधीनभेदतया निरुपाध्यतया च स्वभेदसिद्धावप्यसमर्थस्य स्वाध्यभेदोपाधितया दूरनिरस्तत्वाद्योपाधिनाशस्य भेदकोपाधित्वसाधने प्रवृत्तस्य तव वृथैव महान् यत्नः परिश्रमो भवेदित्यर्थः । तत्रैतच्छ्रुत्यं वक्तुम्—न चाभ्यार्थसाक्षात्कारेण विद्यानिवृत्तौ आत्यन्तिकस्योपाधिनिवृत्तिः शक्या प्रतिज्ञातुं तत्त्वज्ञजीवनाभावप्रसङ्गेन ब्रह्मविद्यासम्प्रदायप्रवर्तकाभावप्रसङ्गान् जीवन्मुक्तिशास्त्रविरोधप्रसङ्गात्, 'तस्य नावदेव चिरं यावन्न विमोक्षयेऽथ' इत्यादिश्रुतिकोपात् प्रारब्धकर्मशेषवैयर्थ्यात् 'भोगेन त्वितरे क्षययित्वा सम्पद्यत' (प्र० सू० ४।१।१६) इति सूत्रविरोधाच्चेति तत्परिहारेण जीवन्मुक्तिदशायां (न) ब्रह्मतत्त्वसमर्थनार्थः शक्यंश इत्याह \*तत्रापीत्यादि, सप्तमीत्यन्तेन० । तत्र तस्यामविद्यातत्कार्यव्याधदशायामपि जीवन्मुक्तिव्यवहारमासाप्यमभ्युपगम्यमानो जीवभेदो न पूर्ववद्वास्तवः सत्यकामकर्मवासनारूपजन्मवीजोत्पादनसमर्थ इति यावत् ॥ १५ ॥

तत्कृतस्तत्राह—

स्थूलमूक्षमादिदेहेषु दग्धेषु ज्ञानवद्भिना ॥

दग्धवस्त्रमिवाभासशक्तिरेकाञ्चशिष्यते ॥ १६ ॥

\*स्थूलेति\* । आभासो व्याधितजगदाकारप्रतिभासस्तच्छक्तिरेकीव प्रारब्धशेषभोगायाऽवशिष्यते न जगद्द्रुपमणुमात्रमपीत्यर्थः । तत्र बुध्या-रोहायानुरूपं दृष्टान्तमाह \*दग्धवस्त्रमिवेति\* ॥ १६ ॥

तथाऽऽभासः प्रतीयेत यथापूर्वं च संस्मृतिः ॥

इत्याह सप्तमी तत्र, आभासो न च वास्तवः ॥ १७ ॥

ननु यथा दग्धपत्रे पटाकारं प्रति यन्तोऽपि प्रेक्षावन्तो न प्राधरणपरिधानार्थं तत्र प्रवर्तन्ते यथा पूर्वं मदीयः पटोऽयं शीतनिवारणादिक्षम इति संस्मृत्यभावात्तथा जीवन्मुक्तावपि पटादिनादद्युक्तित्याशांभ्याह \*यथापूर्वं चेति\* । ज्ञानव्याधितस्यापि प्रपञ्चस्य प्रारब्धभोगार्थत्वात्प्रवहारार्थक्रियाप्रतिभाससामर्थ्यायाधायावज्जीवं यथापूर्वं संस्मृतिश्चकारात्प्रवहारो भोगश्च सिद्धयतीत्यर्थः । तस्यां च दशायां जीवन्मुक्तैः 'अस्ति भाति प्रियं रूपं नाम चैत्यंशपञ्चकारमके जगत्पर्यं अस्ति भाति प्रियमित्यंशत्रयं ब्रह्मा-

त्मनैव मीयते तत्त्वतो ज्ञायते, नामरूपमित्यर्द्धांशो यथापूर्वं भ्रान्तवदेव  
प्रतीयते न याथास्थेन मीयत इति तद्दृष्ट्युपहितं ब्रह्म अर्द्धमात्रेत्युच्यते  
इत्यर्द्धमात्रांशार्थं इत्याह \*तत्राभास इत्यादि, अष्टमी यत इत्यन्तेन\* ॥१७

जीवन्मुक्तिदशां प्राप्य स्वानन्दमुनुभूय च ॥

अर्द्धं च मीयते यस्मात् ब्रह्माभिन्नं च सर्वशः ॥ १८ ॥

यतः अंशपञ्चकमध्ये नामरूपात्मके आभासांशो न वास्तवः प्रमावि-  
पयः सच्चिदनन्दस्तु वास्तवः अन्यांशो भ्रान्तिमात्रसिद्धः, यतश्च जीव-  
न्मुक्तिदशां प्राप्य वास्तवं स्वानन्दमनुभूय स्थितेनैतत् ब्रह्माभिन्न-  
मर्द्धमेव मीयते तस्मादर्द्धमात्रेति सा प्रोक्तेति परेणान्वयः ॥ १८ ॥

अभावस्तस्य विज्ञानमहिम्नाऽनुमितिर्भवेत् ॥

अर्द्धमात्रेति सा प्रोक्ता प्राहैवं चाष्टमी यतः ॥ १९ ॥

विज्ञानमहिम्ना तु सर्वशः सर्वनामरूपांशश्च अभावो वाच्यश्च परमा-  
र्थतो ब्रह्माभिन्नमधिष्ठानमात्रमिति दृष्टनिश्चयो भवेत्, अतः सा मात्रा  
अर्द्धमात्रेति प्रोक्तेति स्यनामनिर्वचनरूपमष्टमीमात्रा एव प्राहेत्यर्थः ॥१९॥

शान्ताख्यो नवमोऽशस्तु मुक्तानां संन्यासिनां निर्विकल्पसमाधौ वि-  
देहकैवल्ये च प्रथमानं शान्तसर्वप्रपञ्चपरमपुरुषार्थभूतं निरतिशयानन्द-  
भूमाप्यं स्वरूपमाहेत्याह—

कर्मणां न्यायतो न्यासे स्थूलसूक्ष्मादिदेहके ॥

नष्टे जन्मान्तराभावे गुरुवेदान्तमानतः ॥ २० ॥

व्यतिरिक्तं जगत्स्वस्माद्यतो नास्ति ततः स्वयम् ॥

शान्तं निर्मलपाकाशं नित्यानन्दं च सर्वगम् ॥ २१ ॥

स्वे महिम्नि च संसिद्धं पर्यवस्यति केवलम् ॥

नात्र भेदो न चाकारो न विकल्पो न कल्पना ॥ २२ ॥

\*कर्मणामिन्यादि, नवमस्तेनेत्यन्तेन\* । विहितानां कर्मणां न्यायतो  
विहिते न्यायेनैव संन्यासे कृते गुरुवेदान्तमानतो ज्ञानेन तत्त्वसाक्षात्का-  
रेण स्थूलसूक्ष्मकारणदेहके नष्टे सति धीजाभावादेव जन्मान्तराभावे  
सति ऐहिकमामुष्मिकं च जगद्यतः स्वतो व्यतिरिक्तं नास्ति, ततः स्वयं  
यतिः शान्तं नित्यानन्दं सर्वाङ्गपूर्णं स्वे महिम्नि स्वतःसिद्धं निर्मलमा-  
काशं सर्वगतः स्वप्रकाशं केवलब्रह्मैव पर्यवस्यतीति सार्द्धद्वयार्थः ॥

तत्र शान्तगन्दप्रगृनिनिमित्तानि प्रपञ्चयन्ति \*नात्रेति\* ॥२०॥२१॥२२॥

न किञ्चिन्नैव किञ्चिच्च सिद्धमद्वैतमुच्यते ॥

इत्याह नवमस्तत्र ततः श्रद्धत्स्व शौनक ! ॥ २३ ॥

न किञ्चिदिति द्वैतनिषेधे तदभावपरिशेषमाशङ्क्य नव किञ्चिदिति तस्याप्यधिष्ठानव्यतिरिक्तस्य प्रतिषेधार्थं तत्र तासां नवांशानां मध्ये नव-  
मोऽंश इत्याह वर्णितप्रणवार्थः ॥ श्रद्धधानैरेव सुबोधो नान्यैरित्याशयेन  
तदङ्गतया श्रद्धां विधत्ते नत इति ॥ २३ ॥

ज्ञात्वेदं गुरुमूलेन नानावेदान्तसंग्रहम् ॥

मुच्यते जन्मपाशेन नरो नात्रास्ति संशयः ॥ २४ ॥

नानावेदान्तानां तात्पर्यसङ्ग्रहरूपमिदं प्रणवहृदयं गुरुमूलेन गुरुप्र-  
धानेन श्रवणादिना ज्ञात्वा नरो जन्मपाशेन मुच्यते, अत्र संशयो नास्ति  
संशयो न कार्य इत्यर्थः ॥ २४ ॥

शिखां सूत्रं च गायत्रीं गृहं दारान्कुमारकान् ॥

परित्यज्य जपन्त्वेतं प्रणवं साङ्गमुत्तमम् ॥ २५ ॥

ॐकारहृदयं गौर्या इत्येवं शम्भुरग्रवीत् ॥

इति प्रणवहृदयम् ॥

प्रणवहृदयज्ञानप्रधाने प्रणवजपे परमहंसपरिब्राजकानामेवाधकार  
इति दर्शयति शिखामिति ॥ २५ ॥

ॐ कारहृदयमित्युपसंहारः ।

इति प्रणवहृदयव्याख्या समाप्ता ॥

सूत उवाच—

साङ्गं प्रणवमाजप्य पुरश्चर्यां ततश्चरेत् ॥

दशलक्षं जपः प्रोक्तस्तद्धर्षं होम उच्यते ॥ १ ॥

नित्यं प्रणवजपनिष्ठस्य तत्पुरश्चर्याप्रकारं संक्षिप्याह साङ्गमित्या-  
दिना प्रजप्य किञ्चित्कालं जप्या, स्पष्टम् (१) ॥ १ ॥

तर्पणां स्यात्तद्धर्षं च सहस्रं द्विजभोजनम् ।

एवं कृत्वा सनियमं प्रणवात्मा प्रसीदति ॥ २ ॥

किमत्र बहुनोक्तेन प्रणवेन तुला न हि ॥

गायन्ति श्रुतयः सर्वा जपन्ति मुनयस्तथा ॥ ३ ॥

सनियमं पयःफलसत्तुपायकभिक्षाशनस्थण्डिलशयनादिसर्वपुरश्चर्याङ्गनियमसहितम्, एवं पुरश्चरणं कृत्या स्थितस्य पुंस इति शेषः, प्रणवस्वरूपं आत्मा प्रसीदति पापदुर्वासनादिकालुष्यं हित्वा प्रकाशन इत्यर्थः । सगुणनिर्गुणब्रह्मप्रसादे अन्तरङ्गसाधनेष्वन्येषां साधनानां प्रणवेन तुला न हीत्यर्थः । श्रुतयः सर्वाः—‘ॐ मिति ब्रह्म । ॐ मिति सर्वं । एतद्वै सत्यकाम परञ्चापरं च ब्रह्म यदोद्धारो, रसानां रसतमः परार्द्ध्यः ॐमित्येतदक्षरमिदं सर्वमित्याद्याः । मुनयः व्यासवसिष्ठसनकाद्याः ॥२॥३॥

तिष्ठन्वन्ये गुणाः साक्षात्परब्रह्मतत्त्वस्य सर्वप्रपञ्चवाधेन करतलामलकवदपरोक्षतया प्रतिपादकत्वमेधास्य सर्वोत्कर्षं व्यापयतीत्याह—

वाच्यं ब्रह्म परं वस्तु महिमा केन वर्ण्यते ॥

शुकादयोऽपि यं जप्त्वा मोक्षमाप्नुनिरत्ययम् ॥ ४ ॥

\*वाच्यमिति\* । ये ये प्राणमुक्तास्ते सर्वे प्रणवप्रभावादेवेत्याह \*शुकादय इति\* निरत्ययं पुनरावृत्तिरहितम् ॥ ४ ॥

सर्वोपासनासत्कर्मफलावाप्तिरपि अकाराद्यवयवैः सर्ववाग्व्यापिनः प्रणवस्यैव सामर्थ्यादित्ययमेवैकः सर्वपुरुषार्थसिद्धिहेतुरित्याशयेनाह—

‘ लौकिकी वैदिकी वाक्च व्याप्ता येन पलाशवत् ॥

इत्यवोचमहं सर्वं यत्पृष्टं मुनिसत्तमैः ॥ ५ ॥

\*लौकिकीति\* पलाशवत् वृन्तेन पत्रवत् । ‘तद्यथा शङ्कुना सर्वाणि पर्णानि सन्तीर्णान्येधमाङ्गारेण सर्वा वाग् सन्तीर्णैति श्रुतेरिति भावः ॥ मुनिसत्तमैः भवद्भिर्व्यत्पृष्टं तत्सर्वम् इति वर्ण्यप्रकारेणावोचमित्युपसंहारः ॥ ५ ॥

एवं सरहस्यं महामहिमप्रणवस्वरूपं श्रुत्वा कृतकृत्याः सन्तुष्टाः मुनयः स्वं सूतं च प्रशंसन्ति—

मुनय उचुः—

अहो भाग्यमहो भाग्यमहो फलमहो फलम् ॥

पिता त्वं मुनिधौरेय मृत ! त्वन्मुखसागरात् ॥ ६ ॥

\*अहोभाग्यमित्यादिना\* अनन्तजन्मसञ्चितमुकृतं परिपक्वभाग्यम् । तत्फलं तत्त्वज्ञानम्, अहो इत्याश्चर्ये, कल्पितात्मनः शरीरस्य संपादयिता यदि पिता नहि पारमार्थिकस्य परमात्मनः उपदेशेन संपादयिता त्वं कथं

न पितेति भावः । सर्वमुनीनामुपवेशधुरं वहसीति मुनिधौरेयः 'धुरो यद्दृढकाचिति' ( पा० अ० ४ पा० ४ सू० ७७ ) ढक् ॥ ६ ॥

ॐ कारकल्पमौक्तैयमणिं बध्वा वयं मुदा ॥

स्वकीयकराठदेशेषु धारयाम प्रसादतः ॥ ७ ॥

ॐ कारकल्पलक्षणो मौक्तैयो मुक्तानायकां मणिस्तं वयं स्वकीयकराठदेशेषु बद्ध्वा त्वत्प्रसादतो धारयामः ॥ ७ ॥

भासा तस्य तमो नष्टं हृदयस्थं तपोधन ! ॥

इत्युक्त्वा मुनयः सर्वे नेमुः सूताख्यदेशिकम् ॥ ८ ॥

तस्य मलेर्भासा तात्पर्यार्थप्रकाशलक्षणप्रभया हृदयस्थमज्ञानं तमो नष्टम्, नेमुर्नमश्चक्रुः ॥ ८ ॥

पठन्तु शृण्वन्तु च वाचयन्तु लिखन्तु गायन्तु च बोधयन्तु ॥

ॐ कारकल्पं मुनिवृन्दसेव्यं सूतोक्तमीशोक्तमनिन्दितं च ॥ ९ ॥

इति श्री स्कन्दपुराणे वैष्णवसंहितायां यन्त्रप्रस्तावे

प्रणवकल्पे प्रथमोऽध्यायः ॥ १ ॥

आदौ ईशोक्तं तथा सूतोक्तम्, न विद्यते निन्दितं जन्ममरणादिदुःखं यस्मात्तदनिन्दितम् ॥ ९ ॥

इति प्रणवकल्पप्रकाशे प्रथमोऽध्यायः ॥ १ ॥

सर्वात्मकत्वादनन्तनामकस्य प्रणवस्य सारभूतान्यष्टोत्तरशतनामान्याचिख्यासुः सुतस्तदनु रूपमङ्गलाचरणरूपां तद्भूमिकां रचयति—

प्रणवः परमं ब्रह्म प्रणवः परमः शिवः ॥

प्रणवः परमो विष्णुः प्रणवः सर्वदेवताः ॥ १ ॥

\*प्रणव इति\* परमस्य ब्रह्मणः प्रतिपादकत्वात्प्रतीकत्वाच्च परमं ब्रह्म, एवं परमस्य शिवस्य ब्रह्मविद्याशरीरस्य शुद्धचिन्मात्रस्य वाचकत्वात्प्रतीकत्वाच्च परमः शिवः, एवं सर्वजगदुपादानमायाशक्तिशरीरस्य चिन्मात्रस्य वाचकत्वाद्दिना परमो विष्णुः, ततो हिरण्यगर्भाद्विसर्वदेवतात्मना अभिव्यक्तकार्यब्रह्मणो वाचकत्वाद्दिना सर्वदेवताः ॥ १ ॥

मुनय ऊचुः—

सूत सूत महामाज्ञ व्यासशिष्य महामते ! ॥

यस्य देवस्य नामानि लोकेषु मुनिसत्तम ! ॥ २ ॥



सूतग्रन्थेत्यादरायं द्विवचः, लोकेषु प्रख्यातानीति शेषः ॥ २ ॥

प्रथमं नामभिर्यंस्तु सर्वदेवोऽभिपूज्यते ॥

सर्वदेवतवृन्दानां पूजने यानि नो वद ॥ ३ ॥

साधारण्येन सर्वज्ञ ! लोकानुग्रहकाङ्क्षया ॥

सूत उवाच—

नामानि यानि लोकेषु प्रणवस्य मुनीश्वरैः ॥ ४ ॥

सर्वेषां देवः सर्वदेवः, सर्वदेवतात्मकत्वाद्वा सर्वदेवः ईश्वरः अभिपूज्यते, सर्वदेवतवृन्दानां प्रत्येकं पूजनेऽपि यानि नामानि साधारण्येन भवन्ति तानि नामानि लोकानुग्रहकाङ्क्षया नः अस्मभ्यं वदेति परेषु सहाय्यः । सूतवाक्ये 'नामानि यानीत्यादिमुनिपृष्टार्थस्यानुवाद उत्तरस्य पृष्टार्थकनिष्ठताद्योनार्थः ॥ ३ ॥ ४ ॥

कीर्त्यन्ते नामभिस्तैस्तु सर्वदेवतपूजनम् ॥

सर्वदेवात्मको यस्मात्प्रणवः परिकीर्तितः ॥ ५ ॥

यस्मात्प्रणवः सर्वदेवतात्मकः परिकीर्तितस्तस्मात्तैः प्रणवनामभिः सर्वदेवतपूजनं युक्तमित्यर्थः ॥ ५ ॥

अस्य श्रीप्रणवाष्टोत्तरशतनामस्तोत्रमहामन्त्रस्य ब्रह्मा ऋषिः, परमात्मा देवता, अनुष्टुप् छन्दः, अंवीजं, उं शक्तिः, मङ्गीलकं मोक्षार्थे जपे विनियोगः ।

ब्रह्मा ऋषिः इति परं ब्रह्मेत्यर्थः । यद्यपि पार्वत्यै शिवेनोपदिष्टत्वात्स एव ऋषिर्युक्तस्तथापि प्रणवस्य परब्रह्मऋषिप्रसिद्धेस्तन्नाम्नामपि स एव ऋषिः, शिवस्यापि परब्रह्मत्वेन ऋषित्वलाभादिति भावः ॥

ध्यानम्—

ॐ कारं प्रणवात्मबोधविलसत्प्राप्यं चिदानन्दप्रदम्

सत्यं ज्ञानमनन्तमूर्त्तिममलं सिद्धात्मकं सर्वगम् ॥

प्रत्यञ्चं पुरुषोत्तमाञ्जभवनं व्योमाभरोमावर्लि

वाणीलक्ष्मिजगज्जनौ कुशलया गौर्या समेतं भजे ॥ १ ॥

\*ॐकारमिति\* । ॐकारकृतेनैव परमात्मबोधेनाविद्यावरणनिरासात्परमात्मभावेन विलसद्भिरधिकारिभिः स्वात्मतया प्राप्यम् । तथाचिद्धस्वात्मदानेनैव चिदानन्दप्रदम्, स्वप्रकाशनिरतिगन्धानन्दप्रदम् । अनन्तमूर्त्तिमपरिच्छिन्नस्वरूपम् । सिद्धात्मकं स्वतःसिद्धं स्वसिद्धायन्यानि-

पेक्षमिति यावत् । सर्वगं सर्वाधिष्ठानम्, अत एव प्रत्यञ्चम्, क्षराक्षरातो-  
तत्वात् । पुरुषोत्तमं सर्वप्राणिहृदयाञ्जभवनम् । अथवा पुरुषोत्तमो वि-  
ष्णुः अञ्जस्य चन्द्रस्य भवनमावासभूतो रुद्रः, अञ्जं पद्म भवनं स्थानं  
यस्य स ब्रह्मा, एतेषां समाहारोऽयं यः परमशिवस्तद्रूपम् । ध्योमघची-  
लत्वाद्ब्रह्मासत्त्वाद्वा व्योमामरोमावलिम्, अत एव घाणी च ई च ल-  
क्ष्मीश्च तासां समाहारो घाणीलक्ष्मि, तस्य जगतश्च जनौ कुशलया गौ-  
र्यां परमशक्त्या समेतम्, ॐकारं भजे जपध्यानार्थविचारादिभिर्निरन्तरं  
सेवेत्यर्थः ॥ १ ॥

एवं ध्यात्वा ततो भक्त्या नाम्नापष्टोत्तरं शतम् ॥

प्रणवस्य जपेद्विप्राः । शुचिभूत्वा समाहितः ॥ २ ॥

समाहितः अव्यग्रचित्तः ॥ २ ॥

ॐकारस्तारकं सूक्ष्मं प्रणवंः सर्वगोचरः ॥

दिव्यमेकाक्षरं शुभ्रं शुद्धं निर्मलमव्ययम् ॥ ३ ॥

उच्चार्यमाणः सर्वं शरीरमूर्ध्वमुदाभयतीत्योङ्कारः । संसारमहाभया-  
त्तारयतीति तारकम् । सूक्ष्मीभूय परशरीराण्यनुप्रविशतीति सूक्ष्मम् । ब्रह्म  
ब्राह्मणेभ्यः प्रणामयतीति प्रणवः । सर्वगोचरः सर्वव्यापी । घातनस्वभावं  
दिव्यम् । एकमेव न क्षरत्यश्नोतीति घा अक्षरम् । शुभ्रं शुभम् । अशुद्ध-  
देहत्वनिरासित्वाच्छुद्धम् । अविद्यादिमलरहितत्वाच्चिर्मलम् । व्ययः अप-  
क्षयस्तद्भावादव्ययम् ॥ ३ ॥

सत्यो निरत्ययो देवो विश्वव्यापी प्रपञ्चगः ॥

विष्णुर्ब्रह्मा शिवो धाता विश्वकर्ता जगद्गुरुः ॥ ४ ॥

अथाध्यत्वात्सत्यः । अत्ययो नाशस्तद्रहितत्वान्निरत्ययः । दीव्यति अ-  
वस्थाप्रयेण सर्गादिना च क्रीडतीति देवः । विश्वव्यापनशीलत्वात् वि-  
श्वव्यापी । स्वाध्यस्त्वं प्रपञ्चमधिष्ठानसद्रूपेणानुगच्छतीति प्रपञ्चगः ।  
सर्वे देवा विशान्यस्मिन्निति विष्णुः । बृंहयति जगदिति ब्रह्मा । निरति-  
ष्ठानन्दत्वाद्गन्तकल्याणगुणनिधित्वाच्च शिवः । जगद्धारयति पोष-  
यति चेति धाता । विश्वस्य कर्ता निर्माता । जगतः परमहितोपदेष्टृ-  
त्वात् जगद्गुरुः ॥ ४ ॥

सप्तौ पालयितां गोप्तां वेदकर्ताऽऽगमाकृतिः ॥

वेदान्तवेद्यो निलयं देवतं भवनासकम् ॥ ५ ॥

जगतः आदौ स्रष्टा । ततः पालयिता पोषयिता । गोप्ता उपघातकेभ्यो रक्षिता । वेदानां कर्ता कल्पादाद्याविष्कर्ता । आगमा रहस्यविद्यास्तदाकृतिः । वेदान्तरूपनिपत्प्रमाणैर्वेद्यः । प्रलये निलीयतेऽस्मिन्जगदिति निलयम् । देवतानां समष्टिर्देवतम् । भवनं भवः पुनर्जन्म तस्य नाशकं मूलाच्छेदकम् ॥ ५ ॥

अतःपरं मातृकावर्णक्रमेण यथाम्भवं अकारादिनामान्याह--

अकारादिक्षकारान्तमातृकावर्णावाचकः ॥ <sup>32</sup>

आलोचनतपःसिद्धजगदुत्पत्तिकारणम् ॥ ६ ॥ <sup>33</sup>

\*अकारादीति\* । अकारादिसर्वमातृकावर्णात्मना प्रकृतिप्रत्ययपदवाक्यमहावाक्याद्यात्मना सर्वार्थधाचक इत्यर्थः । 'तपसा चीयते ब्रह्म, स तपोऽनप्यत, स तपस्तत्त्वा इदं सर्वमसृजते'त्यादिश्रुतिप्रसिद्धं यत् आलोचनात्मकं तपस्तावन्मात्रेण सिद्धस्य जगत उत्पत्तेराविर्भावस्य कारणम् ॥ ६ ॥

इनपावकवातेन्द्रमृत्युधावनकारणम् ॥ <sup>34</sup>

ईश्वरब्रह्मविष्णूनां रजःसत्त्वतमोभिदा ॥ ७ ॥ <sup>35</sup>

इनस्य सूर्यस्य पावकस्य बन्हेर्वातस्य वायोरिन्द्रस्य देवराजस्य मृत्योर्यमस्य च यज्ञीत्या नियतकालं धावनं स्वस्वव्यापारे प्रवर्तनं तत्र प्रशासितत्वेन कारणम्,

भीपास्माहातः पचते भीपां देति सूर्यः ।

भीपास्मादग्निश्चेन्द्रश्च मृत्युर्धावति पञ्चमः ॥

इति श्रुतेरित्यर्थः । ईश्वरो रुद्रः ब्रह्मा विष्णुश्चेत्येतेषां यथोचितक्रमेण रजःसत्त्वतमाशुणैरुपाधिभिर्भिद्यत इति भिदा विभिन्ना या मूर्तिस्तद्रूपः इत्यर्थः ॥ ७ ॥

उमावाणीविष्णुपत्नीशक्तिरूपेण संस्थितः ॥ <sup>36</sup>

ऊरुमस्तककर्णादिनानाङ्गविकलस्तथा ॥ ८ ॥ <sup>37</sup>

तेषामेव क्रमान् उमा पार्वती वाणी सख्यस्वती विष्णुपत्नी लक्ष्मीरिति प्रसिद्धा याः संहारसृष्टिपालनशक्तयस्त्रद्रूपेणापि संस्थिताः । ऊरुमस्तककर्णां चेत्यादिनानाधिपैरङ्गैर्व्यवहरन्नपि वस्तुतोऽशरीरत्वात्तद्विकला अशरीरः 'अपाणिपादा जवनो गृहीते'त्यादिश्रुतेः ॥ ८ ॥

ऋत्तामभृतिरोगाणामालयानालयाभिधः ॥<sup>३८</sup>

ऋपिवृन्दसहस्राणां ज्ञानमोक्षप्रदायकः ॥ ९ ॥<sup>३९</sup>

ऋक्षा अशौं रोगाः, तत्रभृतीनां रोगाणामालय आश्रयो देहस्तदात्म-  
ना भ्रान्त्या प्रतीयमानोऽपि वस्तुनस्तदनालय इत्यभिधा धृत्यादिप्रसिद्धि-  
र्यस्य, 'स पर्यगारुलुकमकायमग्रणमस्नाविरं शुद्धमपापविद्धमि'त्यादिश्रु-  
तेः । सहस्रशब्द आनन्त्यपरः, स्वजपादिनिष्ठानां ऋपिवृन्दसहस्राणां-  
मिह देहे ब्रह्मलोके वा ज्ञानस्य क्रमाकममोक्षस्य चोपासनापरिपाकनार-  
तम्येन प्रदायकः ॥ ९ ॥

रूक्षाविदुरमज्ञानसम्पन्नस्यापवर्गदः ॥<sup>४०</sup>

लुप्तलुम्पकलौपन्यत्रितयप्रतिपादकः ॥ १० ॥<sup>४१</sup>

ऋकारादिनाम्नो लोके अदर्शनात्सादृश्यात् रूकारादि गृह्यते, ये  
तपोनिर्जितरस्नेन्द्रियत्वाद्दूरूक्षस्य भैक्षस्य रसं न विदुस्तेषु स्वार्थविज्ञा-  
नसम्पन्नस्य सद्योऽपवर्गदः । लकारादिनाम्नोप्यप्रसिद्धेस्तत्सदृशलुका-  
रादिनामनिर्देशः, लुप्तः नष्टः अतीतः, लुम्पको लोपकर्त्ता वर्त्तमानः, लौप-  
न्यो लोपनाहः भविष्यत्पदार्थः, एतत्त्रितयप्रतिपादकः सर्वार्थप्रकाशक  
इति यावत् ॥

अथवा लुप्तो वाच्याऽविद्यादिस्तस्य लुम्पकश्चरमवृत्त्या रूढः परमा-  
त्मा लौपन्यो लोपनकरणीभूतश्चरमसाक्षात्कारस्तत्त्रिनत्यस्य प्रतिपा-  
दकः प्रापक इत्यर्थः ॥ १० ॥

एलादिवासनायुक्तपानीयोत्थानलालसः ॥<sup>४२</sup>

ऐश्वर्याष्टकभूयिष्ठसिद्धापुरुषसेवितः ॥ ११ ॥<sup>४३</sup>

एला प्रसिद्धा आदिपदादुशीरकर्पूरादि, तद्वासनायुक्तस्य पानीय  
स्योत्थाने सर्वसुकृतिनामुपभोगायोत्पादने लालसा वाञ्छा यस्यसः । ऐश्व-  
र्याष्टकमणिमादिकं प्रसिद्धं, तद्भूयिष्ठेस्तत्प्रचुरैर्देवैः सिद्धैर्योगमन्त्रादि-  
सिद्धैरापुरुषैः ईशत्पुरुषाकारैः किन्नरादिभिश्च सेवितः ॥ ११ ॥

ॐमादिनिखिलाम्नायमूर्द्धन्याम्नायबोधितः ॥<sup>४४</sup>

औन्नत्यं गर्वसंनद्धदैतैयकुलघातकः ॥ १२ ॥<sup>४५</sup>

ॐकारादिभिर्निखिलानामाम्नायानां मूर्द्धनि भवैर्मूर्द्धन्यैर्महामन्त्रै-  
राज्ञायैश्च जपोपासनस्याध्यायजन्यच्चित्तशुद्धिद्वारा तात्पर्यवत्प्रमाण-

तया च तत्त्वतो योधिः । औन्नत्यमंश्यवलादुत्कर्षस्तत्प्रयुक्तं ग-  
र्घेण युद्धाय मन्त्ररुस्य दैतेयकुलस्य विष्णुधादिरूपेण घातकः ॥ १२ ॥

अज्ञानतिमिराप्लुष्टजगदाभासदीपकः ॥

अः कंजजहरेंद्रादिसर्वदैवतकारणम् ॥ १३ ॥

अज्ञानलक्षणेन तिमिरेणाध्यकारेणाज्ञानेन तिमिरेण च प्लुष्टस्य  
दग्धप्रायस्य जगतः आभासे प्रकाशने योधने च दीपकः । साक्षादु-  
स्यारादेर्नाम्नोऽप्यन्ताप्रसिद्धेरीपच्छ्रुतिसाम्येनाज्ञानेत्यादिनामोक्तिः । अः  
इतिविसर्गात्मकमेव नाम । अथ ककारादीनि नामानि । कञ्जाज्जातः  
कञ्जजो ब्रह्मा हरिर्विष्णुरिन्द्रादयश्चेति सर्वेषां दैवतानां कारणम् ॥ १३ ॥

कार्यकारणसंघातदेहावासमनोरयः ॥

खादिभूतादिभूतात्मां गम्पागम्यविचक्षणः ॥ १४ ॥

कार्याणां भौतिकानां कारणानां महाभूतानां च संघातरूपा ये व्यष्टि-  
समष्टिदेहास्तेषु स्वसृष्टेषु जीवभावेन प्रविश्य आवासे मनोरथो वाञ्छा  
यस्य सः । 'हन्ताहमिमास्तिश्रो देवतावनेन जीवेनात्मनाऽनुप्रविश्य  
नामरूपेभ्याकरयाणोऽत्यादिश्रुतेः । खं आदिर्येषां तेषां महाभूतानां आदि  
भूतः कारणत्वेन स्थितः आत्मा । चक्षुरादिप्रमाणगम्ये लौकिकविषये तद्-  
गम्ये अलौकिके धर्मब्रह्मविषये च करतलामलकवदसंदिग्धापरोक्षादिहेतु-  
त्वाद्विचक्षणः ॥ १४ ॥

वर्मरश्मिप्रभाकर्त्ता वहिर्मुखपराङ्मुखः ॥

चराचरस्वरूपी च छेतृछेद्यादिदूरगः ॥ १५ ॥

वर्मरश्मेः सूर्यस्य प्रभायाः प्रकाशनशक्तेः कर्त्ता, "येन सूर्यस्तपति  
तेजसेद्ध" इत्यादिश्रुतेः । वहिर्मुखेष्वध्यात्मतत्त्वविचारविमुखेषु विषया-  
सक्तजनेषु पराङ्मुखः । चरा जङ्गमाः, अचराः स्थावरास्तदात्मत्वात्त-  
त्स्वरूपी । तथात्वे प्रसक्तं दोषं निवारयति ऋद्धेप्रितिः ॥ १६ ॥ १५  
कलेदयितृक्लेद्यं भेतृभेद्यमित्यादिप्रपञ्चरूपं, तस्य दूरगः, अध्यस्तधर्माणा-  
मधिष्ठानास्पर्शित्वादिति भावः ॥ १५ ॥

जप्तसाहस्रजप्यथ भडितिप्रतिपादितः ॥

सर्वज्ञोऽभिज्ञोऽज्ञोऽप्येकवास्यभिसाधितः ॥ १६ ॥

जप्तारः सहस्रमेव साहस्राः असंख्याताः यतयो यस्य, सुलोप

शृङ्गान्दसः, मुमुक्षुभिर्जपितुं योग्यो जप्यः याचिकमानसजपाहः। जप्यमानेन स्वेनैव भाटेति अविलम्बेनाऽऽविर्भूतग्रहात्मभावेन प्रतिपादितः अनुभावितः। तथाप्रतिपत्या सर्वं स्यात्मतया जानातीति सर्वज्ञः। अभि-  
 शैरनुभवनिष्ठैरेव विज्ञातुं शक्यो विज्ञेयः। इमानि नामानि उकारादिना-  
 मालामात्पुत्रवत् । दङ्कः पापाणदारणः, घाशी काष्ठतक्षणी ताभ्यां द्वैतबन्धः  
 विच्छिद्य मुक्तरूपेण साधिता न, किन्तु ज्ञानेनाज्ञानबन्धं विच्छिद्य नित्य-  
 सिद्धस्वरूपेणैव परिशेषितः इत्यर्थः ॥ १६ ॥

निष्ठुराकृत्तिसम्पृक्तौ दम्भेतरविशेषितः ॥

ढकानिदादसम्पृक्तः प्राणित्राण्परायणः ॥ १७ ॥

उकारादिनाम्नोप्यप्रसिद्धेस्तन्मध्यं नामाह \*निष्ठुरेति\* ॥ दृढतर-  
 संसारबन्धच्छेदे निष्ठुराकृत्या निर्दयाकार्या चरमसाक्षात्कारवृत्त्या सम्पृ-  
 क्तः मिथितः । यतो दम्भेतरैर्दम्भो दर्पां मिमानश्चेत्यादिभगवद्दर्शिता-  
 सुरसम्पद्धिलक्षणैरभयं सत्त्वसंशुद्धिर्ज्ञानयागव्यवस्थितिरित्यादिदैव-  
 सम्पद्धिर्विधेयितः समर्पितः । ढकाऽत्र सकार्याधिधाविजययशःपटहस्त-  
 धिनादसद्रुशैः 'निष्कलं निष्क्रियं शान्तं निरत्वयं निरञ्जनम्, अमृतस्य परं  
 सेतुर्दग्धेधनमिवाजलमि'त्यादिश्रुतिभिः स्वतात्पर्योद्घाटनाय सम्पृक्तो  
 मिलितः । स्वोपासकादिप्राणिनां त्राणे परायणस्तत्परः ॥ १७ ॥

तरुणारुणसन्दोषजटामण्डलमण्डितः ॥

स्याणुः कूटस्थलक्ष्मा च दानादानविचक्षणः ॥ १८ ॥

शिवरूपत्वात्तरुणारुणेन प्रतप्तकनकयत्सन्दीपितेन जटामण्डलेन म-  
 ण्डितः । सर्वसंसारशाखास्कन्धच्छेदपरिशिष्टपुरुपाकृतित्वात्स्याणुः ।  
 कूटमिव निर्विकारं स्थितस्वरूपमेव लक्ष्म स्वरूपलक्षणं यस्य । सृष्टिस्थि-  
 तिकालयोः सर्ववस्तुषु तत्तद्दर्शक्रियाशक्तीनां दाने प्रलयफाले उपसंहारेण  
 पुनरादानेच विचक्षणः ॥ १८ ॥

धनाधिपसमाराध्यो नक्षत्रोडुपमण्डनः ॥

पूज्यपूजकपूजा च फलरूपी फलात्मनाम् ॥ १९ ॥

धनाधिपेन कुबेरेण समाराध्यः । निशाकाररूपेण नक्षत्रोडुपमण्डनः ।  
 पूज्यः पूजनार्हः । पूजकः पूजाकर्ता पूजा पूजनक्रिया तत्तद्रूप इत्यर्थः ॥  
 पथं काम्यकर्मानुष्ठानेन स्वर्गादि फलासक्त्या फलात्मनां फलरूपो ॥१९॥

विम्बिनीशतसम्पूज्यो भयाभयमुकोविदः ॥

पर्यादास्थापनाध्यक्षो यायजूकाभिवाञ्छितः ॥ २० ॥

ध्येयाकारप्रतिविम्बवत्पश्चिमवृत्तवृत्तयो विम्बिन्यस्तासां शतैर्ध्यान-  
यज्ञैः संपूज्यः। याद्ये द्वैताभिनिवेशस्तन्मूलमज्ञानं भयहेतुत्वाद्भयं ब्रह्मात्मै-  
क्यप्रतिष्ठा ह्यभयहेतुत्वाद्भयं तयोःपादशो विभागेन स्फुटम्प्रतिपादकत्वा-  
द्भयाभयमुकोविदः। 'भोपास्माद्भ्रातः पद्यते, तत्त्वेद्य भयं विदुषांऽमन्वान-  
स्ये'त्यादिश्रुतेः। अत एव जगन्पर्यादास्थापने अध्यक्षः स्वामी । यद्वादि-  
साधनत्वात्तत्फलदत्वाच्च यायजूकैरभिवाञ्छितः ॥ २० ॥

रम्भावनविहारी च लावण्यकमनीयदः ॥

वन्दारुवन्दनीयश्च शङ्करो लोकवासिनाम् ॥ २१ ॥

यज्ञादिफलभोक्तृत्वरूपेण रम्भाद्यप्सरसां सम्वन्धिनि नन्दनादिवने  
विहारी । स्वर्गिणां लावण्यकमनीयं चन्द्रकलामयं शरीरं ददातीति  
लावण्यकमनीयदः। अत एव वन्दारुभिर्नतिस्तुतिपरैर्भक्तैर्वन्दनीयः नम्यः  
स्तुत्यश्च । स्वर्गादिलोकवासिनां तद्विषयभोगवृत्तितारतम्यानुसारेण  
मानुषानन्दादिहिरण्यगर्भानन्दान्तं जं सुखं करोतीति शङ्करः, 'एतस्यै-  
वानन्दस्यान्यानि भूतानि मात्रामुपजीवन्ती'ति श्रुतेः ॥ २१ ॥

पडाननजनौ हेतुः सङ्कल्पितपदार्थदः ॥

सर्वात्मा सर्वसंपदः सर्वसाक्षी च सर्वदः ॥ २२ ॥

शङ्करत्वादेव पडाननस्य स्कन्दस्य जनौ जन्मनि हेतुः । भक्तसङ्क-  
ल्पितधर्मार्थकाममोक्षपदार्थदः । ज्ञानिनां सर्वात्मा । सम्पदर्थिनां सर्व-  
संपदः । सर्वं साक्षात्पश्यतीति सर्वसाक्षी । सर्वं ददाति यतीति वा  
सर्वदः ॥ २२ ॥

सर्वकर्त्ता सर्वभोक्ता सर्वेश्वरनियामकः ॥

सर्वभूतहृदावासः सर्ववस्तुस्वरूपकः ॥ २३ ॥

सर्वस्य कर्त्ता । सर्वस्य भोज्यस्य भोक्ता । सुरेश्वरनरेश्वरभुजो-  
श्वरादीनां सर्वेषामीश्वराणां नियामको नियन्ता । सर्वेषां भूतानां प्राणि-  
नामात्मत्वात्सर्वभूतहृदावासः । सर्वनामरूपकल्पनास्पदत्वात्सर्वव-  
स्तुस्वरूपकः ॥ २३ ॥

द्व्यकव्यादिभोक्ता च कृपालुजनशेखरः ॥

क्षितिनीराग्निपवनखसोमरविपुंक्तुतिः ॥ २४ ॥

दैवे यज्ञे हव्यानां पित्रे कव्यानाम्, आदिपदान्मानुषे हन्तकाराघ्नानां च भोक्ता । लकारादिनामदौर्लभ्यात्तदुपान्त्यं नामाह \*कृपालुजनशेखर इति\* । कृपालुनां जनानां शेखरः शिरोभूषणवच्छिरसां मान्यः परमकृपालुरित्यर्थः । क्षित्याद्यष्टमूर्तिरूपत्वात्क्षित्याकृतिरित्याद्यष्टौ नामानि समस्य निर्दिष्टानि । कृतिशब्दः आकृतिपरः प्रत्येकं सम्बध्यते ॥२४ ॥

शब्दब्रह्म परब्रह्म कार्यब्रह्म च ब्रह्म च ॥

सूत उवाच—

इतीदं प्रणवस्यास्य नाम्नामष्टोत्तरं शतम् ॥

सर्वदैवतपूजायै निमित्तं वेदसंपतम् ॥ २५ ॥

नामाख्यातोपसर्गनिपातप्रकृतिप्रत्ययादिषट्तिमूर्तिवेदव्याहृतिसारत्वाच्छब्दब्रह्म । विरादहिरण्यगर्भाद्यात्मकापरब्रह्मापेक्षया कारणत्वेन परत्वात्परब्रह्म मकारार्थः । तत्सर्वसूक्ष्मस्थूलसृष्ट्युपहितं कार्यब्रह्मेति अकारौकारार्थः । एतावेव तत्त्वंपदार्थौ तयोः कार्यकारणोपाधिपरित्यागेन शोधने अखण्डैकरसं समस्तप्रणवलक्ष्यमर्द्धमात्रालक्ष्यं वा ब्रह्म, स एव प्रणवार्थो महावाक्यार्थश्च तद्रूप इत्यर्थः ॥ अत्र आदौ एकत्रिंशद्नामानि, अन्ते एकादश नामानि मातृकाक्षरक्रमं विनैव निर्दिष्टानि, मध्ये षड्पदिनामानि यथासम्भवं मातृकाक्षरक्रमेण निर्दिष्टानि । इतिशब्दः समाप्तौ । वेदानां सारत्वेन सम्मतम् ॥ २५ ॥

चिद्विज्ञासविलासाय ॐकाराय नमो नमः ॥

यः पठेत्सततं जन्तुर्मुच्यते सर्वपातकैः ॥

यतिभिः पठनीयं च नियमेन त्रिकालतः ॥ २६ ॥

यो जन्तुरधिकारी सततं नित्यं पठेत्सः । तत्र यतोनां नित्यः अन्येषां काम्यो तत्पाठ इति दर्शयति \*यतिभिरित्यादिना\* ॥ २६ ॥

सर्ववेदफलं भैति ब्रह्मचारी पठेदादि ॥

वनस्थस्तापसां सिद्धिं गृहस्थः कर्मणां फलम् ॥ २७ ॥

सर्ववेदफलमेकैकशाखाध्ययनफलम् । एवं वनस्थ एकैकतपसापि सर्वतपःसम्बन्धिनीःसिद्धिम् । एवं गृहस्थोऽपि सर्वत्र निर्विघ्नतया तत्फलसिद्धिमिति वा ॥ २७ ॥



नित्यं निर्दुःखमानन्दं सन्यासी लभते तदा ।

यस्मिन्देवे यस्य भक्तिस्तेन नामभिरन्तैः ॥ २८ ॥

एतकैः-एतैः, सर्वनामत्वात्प्रशसायामकच् ॥ २८ ॥

चतुर्थानमःकारपूर्वदेवः स पूज्यताम् ॥

नामान्येतानि पार्वत्यै इत्येवं शंभुरब्रवीत् ॥ २९ ॥

\*चतुर्थानमःकारपूर्वरिति\* चतुर्थ्यैतेर्नमःकारपूर्वरित्यर्थः । चतुर्थानमोन्तैरोङ्कारपूर्वरिति वा शाकपाथिवादित्यकल्पनया मध्यमपदलोपी समासः । उपसंहरति \*नामान्येतानीति\* ॥ २९ ॥

इति प्राणवाष्टोत्तरशतनाम समाप्तम् ॥

मृत उवाच—

अथर्वरहस्यप्रणवपोडशानामानि वक्तुं प्रति जानीते—

अथातः संप्रवक्ष्यामि रहस्यं देवदुर्लभम् ॥

साङ्गोपाङ्गागमानां च पठने तुल्यदं फलम् ॥ १ ॥

\*अथात इति\* ।

साङ्गोपाङ्गानामागमानां वेदानामङ्गानि शिखादीनि पद्, उपाङ्गानि पुराणादीनि चत्वारि, वेदाश्चत्वारोऽङ्गिन इति । चतुर्दशविद्यास्थानानां पठने यत्फलं तत्तुल्यफलमिति वक्तव्ये तुल्यदं फलमिति द्वांसम् ॥१॥

ॐकारः प्राणवोऽनन्तः सर्वव्यापी च तारकम् ॥

शुक्लं सूक्ष्मं वैद्युतं च परं ब्रह्म तथैव च ॥ २ ॥

ॐकारइत्यादीनि पञ्चदशनामान्यथ कस्मादुच्यन्ते? ॐकारा यस्मादुच्चार्यमाण एव सर्वं शरीरमूर्ध्वमुद्रामयतीत्यादिना अथर्वशिरसि श्रुत्यैव व्याख्यातानि तत्र एवावगन्तव्याति ॥ २ ॥

एकश्च एकरुद्रश्च ईशानो भगवांस्तथा ॥

महेश्वरो महादेवः प्रत्यगात्मा तथैव च ॥ ३ ॥

प्रत्यगात्मेति नाम तु तापनीयादौ प्रसिद्धं सर्वान्तरसाक्षिचैतन्यं परम्

पोडशैतानि नामानि प्राणवब्रह्मणो द्विजाः ! ॥

सुमुत्तमोत्तदानाय जगादाथर्वणो श्रुतिः ॥ ४ ॥

आथर्वणी अथर्वशिरस्तापनीयादिरूपा श्रुतिः ॥ ४ ॥

यः पठेत्त्रिषु कालेषु ज्ञात्वा माहात्म्यमेषु सः ॥

अपवर्गं शुभं प्रैति जन्तुस्तेनाऽभिवीक्षितः ॥ ५ ॥

माहात्म्यमथर्वशिरधांशुर्कं ज्ञात्वा यः पठेत्सः जन्तुः जन्तुप्रायः अ-  
ल्पज्ञानतपस्कोऽपि तेन प्रणवात्मना महेश्वरेण अभिवीक्षितः सन् अपव-  
र्गफलोपहितं शुभं तत्त्वज्ञानम् प्रैति ॥ ५ ॥

इति प्रणवपोडशनाम समाप्तम् ॥

ईदृशं नामादिरहस्यमभं कल्पमेव पठनादिना परिशीलनीयं परम-  
पुरुषार्थिभिरिति प्रोचयन्नुपसंहरति—

पठन्तु मृगयन्तु च याचयन्तु लिखन्तु गायन्तु च बोधयन्तु ।

ओङ्कारकल्पं यतिवृन्दसेव्यं मृताक्तमीशोक्तमनिन्दितं च ॥६॥

इति श्री स्कन्दपुराणे वैष्णवसंहितायां मन्त्रप्रस्तावे प्रणव-  
कल्पे द्वितीयोऽध्यायः ॥ २ ॥

\*पठन्विति\* ॥ अन्ते सूत्राक्तं आदौ ईशोक्तमिति शुद्धसांप्रदायिकत्वं  
दर्शितम् । अनिन्दितमिति प्रमाणन्तराधिरुद्धत्वं दर्शितम् ॥ ६ ॥

इतिश्रीप्रणवकल्पप्रकाशे द्वितीयोऽध्यायः ॥ २ ॥

प्रणवः परमं ब्रह्म प्रणवः परमः शिवः ॥

प्रणवः परमो विष्णुः प्रणवः सर्वदेवताः ॥ १ ॥

प्रणवः परमं ब्रह्मेति प्राग्ध्याख्यातम् ॥ १ ॥

इदानीं प्रणवोपासकानां जपाद्विघ्नकारिभ्यो रक्षःपिशाचादिभ्यो  
याथा माभूत् इति सर्वविघ्ननिवारकं सर्वतोरक्षाकरं प्रणवपञ्जरं वक्तव्यं  
सुतः प्रतिजानीते—

सुत उवाच—

अथातः संभवद्यामि पञ्जरं वज्रपञ्जरम् ॥

प्रणवपञ्जराणो विप्राः । पापघ्नं शंभुरब्रवीत् ॥ २ ॥

\*अथातः\* इति ॥ वज्रपञ्जरं वज्रमयं पञ्जरमिवाभेद्यम् । यद्यपि  
प्रथमपञ्जरपदस्य क्रतुनामशयेनादिपदवत्सादृश्यगर्भगौण्यैव प्रवृत्तेः पुनः  
पञ्जरपदं पुनरुक्तमिव, तथापि 'उदयेपं पिनष्टी'त्यत्र पिपेरिवापौनरुक्त्यं  
बोध्यम् ॥ २ ॥

ॐकारः पातु तिष्ठन्तं शयानं प्रणवोञ्चतु ॥

गायन्तं पात्वनन्तो मां भुञ्जानं परमेश्वरः ॥ ३ ॥

अत्र द्वितीयान्तानि मामित्यनेन संबध्यन्ते, प्रथमान्तानि प्रणव इत्यनेनो तिष्ठन्तम्-उपविष्टम् । शयानं निद्रोचिताङ्गधिन्यासम्, भुञ्जानमभ्यवहरन्तम् ॥ ३ ॥

सर्वव्यापी सर्वदिक्षु सर्वाण्यङ्गानि सर्वगः ॥

सम्यक्कर्मसु मां देवः सर्वशास्त्रेषु मायिकः ॥ ४ ॥

सम्यक्कर्मसु शास्त्रविहितकर्मापासनेषु देवस्तत्कर्मापासनाराध्यदेवतास्वरूपः शास्त्रेषु ज्ञानोपायेषु प्रमाणेषु मायिको मायाधिष्ठाता, मायाशब्दान्मत्वर्थोऽपि । मायानिवृत्तिलक्षणस्य शास्त्रफलस्य तदधीनत्वादिति भावः ॥ ४ ॥

निद्राणं पातु मां भद्रः करोतु शुभमव्ययम् ॥

पादादिमस्तकान्तानि रक्षत्वङ्गानि रक्षकः ॥ ५ ॥

भद्रो मङ्गलरूपः, न एव प्रमादप्रसक्तदिघासन्ध्यादिकं निद्राप्रसक्तं शुभकर्मणो व्ययं निवार्य तदव्ययं करोत्वित्यर्थः । रक्षकस्तत्तदङ्गाधिष्ठातृदेवतारूपेण तत्तदङ्गरक्षकः ॥ ५ ॥

विनाशयेदहङ्कारं बुद्धिमात्मनि चोदयेत् ॥

करोतु निर्मलं चित्तं निर्ममत्वादिचिन्तितः ॥ ६ ॥

अहङ्काराद्युपहितचिद्रूपेण तत्तदधिष्ठातृदेवतात्मना वा चिन्तितः ॥ ६ ॥

दौर्जन्यं वर्जयेद्दूरं मयि सर्ववत्तं वनः ॥

सुखीकरोतु मामात्मा पैशाच्यादिभयं हरेत् ॥ ७ ॥

दौर्जन्यं दुष्टयोजयोनिकालदेशादिजन्मयुक्तं दुर्बुद्धिदोषं घर्जयदिति, चुरादिष्यन्ताङ्गेतुमणिचि प्रार्थनायां लिङ् । पैशाच्यादिभयं दुष्कर्मवशाद्भावि पैशाच्यादिप्रयुक्तं साम्प्रतिकपिशाचादित्रेष्टाप्रयुक्तं च भयम् ॥ ७ ॥

सम्पन्नः सम्पदो दद्याद्विपदो विनिवर्तयेत् ॥

मूलाधारादिपद्चक्रं पातु पद्चक्रगोचरः ॥ ८ ॥

अणिमाद्यैश्वर्यसम्पन्नः सम्पदः ऐहिकीः पुत्रधनादिसम्पदः, आमुष्मिकीरणिमादिसम्पदश्च विपदोऽप्यैहिकीरामुष्मिकीश्च । गणपत्यादिदेवतारूपेण मूलाधारादिपद्चक्रगोचरः, योगश्लोत्थापितकुण्डलिनीरूपेण क्रमान्मूलाधारादिपद्चक्रगोचरः सन् इति वा ॥ ८ ॥

भवाब्धिपोतान्मान्तत्र पतन्तपभिरक्षतु ॥

यमभीतिकरस्तस्माद्व्यान्मामतिघोरतः ॥ ६ ॥

यमस्यापि भीतिकरो भीषयिता 'भीषास्मादग्निश्चेन्द्रश्च मृत्युर्दा-  
घति पञ्चम' इति ध्रुतेः । अतिघोरतस्तस्माद्यमात् ॥ ६ ॥

पुनर्जन्म निराकुर्याद्दानन्दं स प्रयच्छतु ॥

पापकर्मसु मां शुभ्रो विमुखं विदधातु च ॥ १० ॥

शुभ्रः शुक्लः, मां विमुखं पराङ्मुखम् ॥ १० ॥

सन्धिभ्यो मां सन्धिकर्ता पायान्मर्मसु मर्मगः ॥

निर्ममत्वं सदा दद्यात्प्रणवः सर्वगोचरः ॥ ११ ॥

सन्धिभ्यः सन्धिप्रमयेभ्यो रोगेभ्यः, सर्वदेहाद्ययसन्धीनां निर्माण-  
कर्ता । सर्वगोचरः सर्वममताविषयावभासचैतन्यरूपः ॥ ११ ॥

राज्ञो भयात् मन्त्रराजोऽराजभीत्या अराजकः ॥

पादाक्रान्तानरीन्कुर्याच्छत्रुसङ्घभयङ्करः ॥ १२ ॥

अराजभीत्या इति पदच्छेदः । अराजकप्रयुक्ताद्भयादित्यर्थः । न  
विद्यते नियन्ता यस्य स अराजकः ॥ १२ ॥

सर्वं बश्यं करोत्वार्यः सर्वदा मयि तिष्ठतु ॥

सूत उवाच—

इतीदं पञ्जरं दिव्यं प्रणवब्रह्मणो द्विजाः ! ॥ १३ ॥

आर्यः पूज्यः । मयि रक्षकत्वेन सर्वदा सर्वाङ्गेषु पञ्जरीभूतस्तिष्ठतु १३

यः पठेत्सततं जन्तुर्महापातकनाशनम् ॥

काव्यानां नाटकानां च दर्शनानां च सर्वशः ॥ १४ ॥

महापातकनाशनमितीदं पञ्जरं जन्तुरधिकारिजन्मवान्यो भवेत्स म-  
हामतिः सन्काव्यादिवेदपर्यन्तानां सर्वस्य च ग्रन्थजालस्य, अर्थं वेदेति  
व्यवहितेन सम्यन्धः । दर्शनानां न्यायवैशिष्ट्यसाध्ययोगमीमांसाद्वयल-  
क्षणानां पददर्शनानाम् ॥ १४ ॥

अलङ्कारमतानां च पुराणानां च सर्वशः ॥

वेदान्तानां च वेदानां गुरुशिक्षां विना स्वतः ॥ १५ ॥

अलङ्काराणां प्रसिद्धानां मतानां बाह्यपरमत्वानाम्, चकारादश्वगजर-  
त्नादिपरीक्षाशास्त्राणाम्, पुराणानां चकारात्सृतीनाम्, वेदान्तानामु-

पनिपदां, चकाराद्ब्याससूत्रभाष्यादीनाम्, वेदानां कर्मोपासनाका-  
ण्डानाम् ॥ १५ ॥

ग्रन्थजालस्य सर्वस्य स वेदार्थं महामतिः ॥

ज्ञात्वा ग्रन्थार्थमेतैषां व्याख्याय छात्रकान्प्रति ॥१६॥

ग्रन्थजालस्य सर्वस्येति शिहायज्ञानामायुर्वेदधनुर्वेदगान्धर्वार्थ-  
शाखाणां निधिभन्वशिल्पादिविद्यानां च संग्रहार्थम् । एतेषां सर्व-  
वाङ्मयानां ग्रन्थार्थं ज्ञात्वा छात्रकान् शिष्यान्प्रति व्याख्याय ॥ १६ ॥

अन्ते वेदान्तसिद्धान्तब्रह्म प्रामोत्यनुत्तमम् ॥

ॐकारपञ्जरं गौर्यै इत्येवं शम्भुरब्रवीत् ॥ १७ ॥

इति प्रणवपञ्जरं सम्पूर्णम् ॥

अन्ते प्रारब्धभोगायसाने ॥ १७ ॥

इति प्रणवपञ्जरव्याख्या सम्पूर्णा ॥

मृत उवाच—

अथातः सम्प्रवक्ष्यामि प्रणवब्रह्मणो द्विजाः ! ॥

मालामन्त्रं पुरा शम्भुर्यथा प्रोवाच पार्वतीम् ॥ १ ॥

मालामन्त्रं नाममालान्वितं मन्त्रम् ॥ १ ॥

ॐ नमो भगवते ॐकाराय निखिलवेदविदिताय वेदस्वरूपिणे अ-  
खिलवाग्भूपिणे वागभिन्नप्रपञ्चरूपाय परब्रह्मणो करुणाकरविग्रहाय श-  
ब्दब्रह्मणो प्रतीचे पराचे संसारपारावारतारकाय सकलकर्त्रे सकल-  
भोक्त्रे सुरासुरस्वरूपाय चराचरकलेवरायाऽऽत्यन्तपुरुषार्थाय सप्तस्तम्भ-  
निष्ठाप्याय प्रणवाय सर्वभूतहृदयाय अरूपिणे अदेहायाऽद्वैतात्मने ।

भगवते पद्मगुणैर्ध्वर्ययुक्ताय, ॐ कारायेति विशेष्यम् । अन्यानि चतु-  
र्ध्वन्तपदानि विशेषणानि । निखिलानां वेदानां सारत्वेन कारणत्वेन घेद्य-  
त्वेन उपास्यत्वेन च विदिताय । अत एव वेदस्वरूपिणे । परात्मकस्य प्रण-  
वस्येव प्राणसङ्घात्राभ्युरःकण्ठादिदेशेषु पश्यतोमध्यमावैखरीभावेना-  
खिलवाग्भूपिणे 'सर्वं हीदं नामती'त्यादिश्रुतेः । घटोर्यं पटोर्यमिति नाम  
तादात्म्यानुभवाच्च नामाभिन्नः प्रपञ्चस्तद्रूपाय । 'एतद्वै सत्यकाम परं  
चापरं च ब्रह्म यदोद्धारः, यद्यान्यत्रिकालातीतं तदप्योद्धार एवेत्या-  
दिश्रुतेः परब्रह्मणे । गुणदेयतादिरूपेणानुप्रादकत्यात्करुणाकरविग्रहाय ।

सर्वशब्दात्मना बृहणाच्छब्दब्रह्मणे । प्रत्यग्दृशां प्रतीचे । पराग्दृशां  
पराचे । संसारलक्षणस्य पारावारस्य तारकाय । सकलस्य जगतः  
कर्त्रे निर्मात्रे । तथा सकलस्य भोक्त्रे उपभोक्त्रे । तत्र सद-  
सत्कर्म कर्तुं च क्रमात्सुरासुरस्वरूपाय । अत एव सदसन्मि-  
थकर्मजनितचराचरकलेवराय । अत्यन्तं पुरुषैरर्थ्यते इत्यत्यन्तपु-  
रुषार्थः परमपुरुषार्थस्तस्मै ज्ञानफलाय । समस्तैर्मननशीला मुन-  
यस्तैः प्राप्याय । स्वोपास्तिजपयज्ञपराणां ब्रह्म प्रणामयति बद्धीकरो-  
तीति प्रणवस्तस्मै । सर्वभूतानामात्मत्वाद्ब्रह्मस्यत्वाच्च हृदयाय । अरुपिणे  
इति चक्षुराद्यविषयत्वोक्तिः । अदेहायेति स्थूलसुक्ष्मकारणदेहप्रतिषेधः ।  
अत एवाद्देहात्मने । एतदन्तानां ॐ नमो भगवते ॐ कारायेत्यत्रान्वयः ॥

भो भो नित्यशुद्धमुक्तस्वरूप ! भेदबुद्धिप्रदायिनीं ब्रह्माग्रहणरू-  
पिणीं सकार्यां सविलासिनीं महामायां विनाशय विनाशय, कामक्रो-  
धलोभादिशत्रून्मारय मारय, शमदमादीन् सच्चिदान्संयोजय संयोजय,  
मुष्मिणीं महाजायां मोक्षलक्ष्मीं विवाहय विवाहय, अपवर्गसाम्राज्ये  
मापभिषेचयाभिषेचय, स्वरूपं प्रकटय प्रकटय, जरापरणादिपिशाचा-  
नुच्चाटयोच्चाटय, शब्दादिवृश्चिकभयं निवारय निवारय, मातृयोनिय-  
न्त्रप्रपीडनं निवर्तय निवर्तय ।

इत ऊर्ध्वं सम्युध्यन्तानां पदानां विषये तत्तत्क्रियास्वन्ययः । भोभो  
इति आदरेण सम्योधनाद्द्विर्वचनम् । नित्यं शुद्धं बुद्धं मुक्तं स्वरूपं यस्येति  
बहुव्रीहिः । नित्येत्यादि प्रत्येकसम्योधनानि वा । 'नाहं ब्रह्मेति' स्वात्मनि  
भेदबुद्धिप्रदायिनीम् । ब्रह्मणमन्यथा ब्रह्मणं देहादावात्मबुद्धिः, अब्रह्मणं  
ब्रह्मस्यभावास्फूर्तिस्तदुभयरूपिणीम् । सकार्यां वियदादिकार्यसहिताम् ।  
जाप्रदादिविलासैः सविलासिनीम् । सर्वाविद्यासमष्टिरूपत्वान्महतीं मा-  
याम् । स्वार्थतत्त्वसाक्षात्कारजननेन विनाशय, भृशार्थं द्विर्वचनम् । तदर्थं  
प्रथमं कामादीन् शत्रून्मारय । शमादीन् सच्चिदान् सहायान्संयोजय ।  
शमदमोपरतितितिक्षाश्रद्धासमाधानानि शमादयः । अनपायित्वात्सुध-  
मिणीम् । महान् त्रिविधपरिच्छेदशून्यो जायते अस्यां स्वयमिति महाजा-  
या तथाविधाम् । मोक्षलक्ष्मीं विवाहय । अपवर्गेश्वरमप्रमाणफला नि-  
रतिशयानन्दावाप्तिस्तद्रूपे साम्राज्ये मामभिषेचय । स्वस्य पारमार्थिकं  
रूपं प्रकटय । जरापरणान्ताः पट्टर्मयो जरापरणादयः पिशाचाः शब्दा-  
दयः पञ्च श्रोत्रादीनां विषयास्त एव वृश्चिकास्तेभ्यो भयम् । मातृयोनि-

यन्त्रपोडनं जरायुजेषु प्रसिद्धं जन्मपीडामात्रोपलक्षणम् ।

महाभावैकगम्य! निरुपद्रव! निरतिशयैश्वर्य! बहुभयसंरक्षक! सान्तं  
सलक्षणं साङ्गोपाङ्गं सोपनिपत्कं सरहस्यं वेदं बोधय बोधय, मूर्तित्रय!  
मूर्तिरहित! शक्तित्रय! शक्तिरहित! आशापाशं छिन्धि छिन्धि, त्रिलो-  
चनस्यापि व्यामोहैकनिदानं भगवन्तं मकरध्वजं भिन्धि भिन्धि, चतुर्दश-  
भुवनात्मक! निःसीमदर्शनदगीदृश्यमान! चतुःषष्टिकलापराङ्मुख! नि-  
खिलमन्त्रयन्त्रप्रवर्त्तक! मातृकावर्णास्वरूप! कलिमलप्रध्वंसिन! काल-  
भयपरावर्त्त! विषयविषिने पतन्तं मार्गादर्शिनं मार्गमाणां आतारमाक्रोश-  
न्तुत्तृष्णाव्याघ्रादिभिः पेपीयमानमार्त्तं मुमुक्षुं मामुद्धरोद्धर, आत्मन्!  
प्रत्यक्शब्दवाच्य! निरुपमवैभव! नित्योत्सव! अतीतद्वन्दुःख! मूढ-  
जनदुःखप्रद! भक्तजनकल्यद्रुम! उपनिपदेकदेद्य! समस्तवेदवन्दिस्तु-  
त्य! ब्रह्मादिसमाराध्य! स्वात्मानं मां प्रापय प्रापय स्वाहा ॥

महान्भावनं भावश्चित्तैकाग्रये निर्विकल्पसमाधिपर्यन्तं तदेकगम्य! नि-  
रुपद्रव! हैरण्यगर्भान्तानामैश्वर्याणो सोपद्रवताप्रसिद्धेः । निरतिशयैश्वर्य!  
बहुभ्यो भयेभ्यः संरक्षक! सान्तं वेदान्तसहितम् । सलक्षणमूहादिलक्षणप्र-  
थसहितम् । अङ्गैः शिक्षादिषडङ्गैरुपाङ्गैः पुराणन्यायमीमांसाधर्मशास्त्रल-  
क्षणैरष्टभिर्विद्यास्थानैः सहितम् । उपनिषदो गुह्यविद्या तत्सहितम् । सर-  
हस्यमित्यादिना मन्त्ररहस्यसहितम् । वेदं मां बोधय ॥ सर्गादिव्यवहाराद्यं  
हे ब्रह्मविष्णुमहेश्वराख्यमूर्तित्रय! परमाद्यतो मूर्तित्रयरहित! ज्ञानेच्छा-  
क्रियाप्यशक्तित्रय! परमार्थतस्तु तद्रहित! आशापाशं छिन्धि ॥ त्रिलोच-  
नस्य दृशानुरंतसः सर्वशस्य दृष्टस्यापि व्यामोहे किमुतान्येगामेक-  
निदानम् । भगवन्तं जगज्जयैश्वर्योद्धतं मकरध्वजं कामं भिन्धि ॥ हे च  
तुर्दशभुवनात्मक! अत एव निरतिशयसार्थश्यलक्षणं निःसीमदर्शनेन  
अपरिच्छिन्नसार्थस्तुतवसाक्षात्कारेण दरीदृश्यमान स्फुटं सर्वतः  
सर्वं पश्यन् । दृशेर्यदताच्छान्ति अभ्यासस्य रीगृदुपधस्य चेति रीगा  
गमः । नित्यसिद्धे सार्थश्ये चक्षुलिङ्गशब्दादिप्रमाणापेक्षाभावात्तुःष-  
ष्टिकलाश्चतुःषष्टिविद्यास्तत्पराङ्मुख, अष्टादश विद्यास्थानानि चतु-  
र्दशोपविद्याः द्वात्रिंशच्छिल्पविद्याश्चेति चतुःषष्टिकलास्तद्यप्रधार्य  
तन्निरपेक्षेति यावत् । निखिलमन्त्राणां यन्त्राणां तत्प्रतिपादकनन्त्राणां  
प्रवर्त्तक! मातृकावर्णानां वैखरीप्रभयत्यात्परापश्यन्तीमध्यमार्धैखरीति

क्रमेण तत्प्रवक्तव्यं । कारणस्यैव कार्यात्मनावस्थानान्मातृकार्यणस्वरूपं ।  
 स्वोपासकानां कलिमलप्रध्वंसिन् ! कालाद्भयं कालभयं तत्परायर्चयतीति  
 कालभयपरावर्त्त ! कर्मण्यण् । चोरापनीतवद्भाक्षगांधारपुरुषवद्विषयलक्ष-  
 णैविपिने गिरिप्रपातारण्ये पुनः पुनरधोधः पतितम् , मोक्षमार्गादर्शनम् ,  
 अत एव मार्गप्रदर्शकं श्रातारं मार्गमाणमन्विष्यन्तं, तमेवाकोशन्तं, क्षुत्तृपा-  
 लक्षणैर्व्याघ्रवृश्चिकदशकीटादिभिः रक्तशोषणात्पेपीयमानम्, आर्त्तमत्यन्त-  
 भीतं, प्रहातिप्रहादिसंसारबन्धान्मुमुक्षुं मां संसारारण्यगर्तादुद्धरोद्धर ।  
 हे आत्मन् ! भूतात्मा चेन्द्रियात्मा चेत्यादाविद्यामुष्यात्मतां धारयति  
 \*प्रत्यक्शब्दवाच्येति\* ॥ 'कश्चिद्धीरः प्रत्यगात्मानमैक्षदावृत्तचक्षुरमृतत्व-  
 मिच्छन्नि'ति धृत्युक्तप्रत्यक्शब्दवाच्येत्यर्थः । तर्हि किं परिमितविभवो  
 जीवः नेत्याह \*निरुपमचैभवेति\* ॥ तदुपपत्तये \*नित्योत्सव अतीतद्वं-  
 द्बदुःखेति\* । यद्येवंविध आत्मा कुतस्तर्हि जनानां दुःखं तत्राह \*मूढजन-  
 दुःखप्रदेति\* । 'तत्त्वेव भयं विदुषोऽमन्वानस्ये'ति श्रुतेः । मन्वानस्य तर्हि  
 किं तत्राह \*भक्तजनकल्पद्रुमेति\* । आर्त्तजिज्ञास्यर्थार्थिज्ञानिलक्षणानां  
 चतुर्विधभक्तजनानां कल्पद्रुमवत्तत्तदभिलषितफलपूरकेत्यर्थः । तत्र द्वि-  
 तीयस्य तज्ज्ञानोपायप्रमाणमाह \*उपनिषदेकवेद्येति\* । 'सर्वे वेदा  
 यत्पद्मामनन्ती'ति श्रुतेः । सर्वश्रुतीनामपि तत्रैव परमतात्पर्यपर्यव-  
 सानमित्याशयेनाह \*समस्तवेद्यन्दिस्तुत्येति\* ॥ सर्वदेवाराध्यत्वेन  
 सर्वोत्कर्षोऽपि तस्यैवेत्याह \*ब्रह्मादिसमाराध्येनि\* । अतः स्वात्मतया  
 तज्ज्ञानमेव प्रार्थयन् 'यथोदकं शुद्धे शुद्धमासितं तादृगेय भवत्येवं मुनेर्वि-  
 जानत आत्मा भवति गौतमे'ति श्रुतिदर्शितदिशा स्वात्मानं तत्र जुहोति-  
 'ब्रह्मादिसमाराध्य स्वात्मानं मा प्रापय स्वाहे'ति ॥

उक्तमुपसंहरंस्तत्फलमाह—

मृत उवाच—

ॐ कारमालिकामन्त्रमित्येवं शंभुरब्रवीत् ॥  
 स्मरन्नेतन्मन्त्रराजमनिच्छन्नपि मुच्यते ॥ १ ॥

इति प्रणवमालामन्त्रः ॥

\*ॐ कारमालिकामन्त्रमिति\* ॥ १ ॥

इति प्रणवमालामन्त्रः ॥

अथ प्रणवगायत्रीमाह—

ॐ काराय विद्महे भवताराय धीमहि तन्नः प्रणवः प्रचोदयात् ॥

इति प्रणवगायत्री ॥



संहितायां प्रणवानिष्पत्तेः, "आदायकारमथ ॐ प्रणवेन सन्धि वि-  
न्दुद्वयं तदनु वेष्टनलेखनं च । हङ्कारतश्च यस्वान् लमधः पृथिव्यां  
यन्त्रं नवस्य मुनिभिः परिकीर्तितं चे"ति कल्पोक्तप्रकारविरोधाच्च  
नायं प्रकारो युक्त इति । पट्कुक्षिमिति श्लोककल्पोक्तप्रकारानुरोधेन  
व्याख्यायते—पीठमाधारः, पृथिवीचक्रं चतुरस्रं तत्संस्थं पट्कुक्षिम-  
र्द्धचन्द्राकारं जलचक्रमाद्यः कुक्षिरिति लिङ्गस्याधस्तनं पीठम् । तदु-  
परि त्रिकोणाकारं षड्विचक्रं द्वितीयः कुक्षिस्तदुपरि पट्कोणं वायु-  
चक्रं तृतीयः कुक्षिरिति लिङ्गद्वयोर्ध्वपीठम् । तत्पाश्वर्योर्लिङ्गमूलरेखा-  
द्वयेन कोष्ठद्वयनिष्पत्तेर्द्धौ कुक्षी, तदुपरि विन्द्रात्मवर्तुलमाकाशचक्रं  
लिङ्गमेकं कुक्षिरिति पट्कुक्षिम् । तदुपरिविलसत्सोमसूत्रमिति ।  
द्वितीयपीठोपरि लिङ्गमूले तिर्यग्रेखाद्वये चोत्तरतः सोमसूत्राकारो  
लेख्यः, तस्य लिङ्गस्य मध्ये नादसंज्ञं घामत एकोर्ध्वरेखा तत्समीपे  
व्योमसंस्थं हकारकुक्षिगतं प्रणवं पुच्छेन सर्वं सपीठं लिङ्गमभिवृत्तं लि-  
खेत् । तच्छ्ररसि सूक्ष्मविन्दुं तद्घामतश्च पुनर्नादाख्यां पूर्ववदूर्ध्वरेखां  
पुनश्च लिखेदित्यर्थः । शेषः स्पष्टः ॥ ॐ ॐ ॥

अत्र कल्पोक्तप्रकारैकवाक्यसिद्धये वायुचक्रे यकारोदरे मकारम् अ-  
ग्निचक्रे रेफोदरे उकारं जलचक्रे चकारोदरे अकारं, तत्रितयगर्भसंहित-  
मोङ्कारं च लिखेत् । पृथिवीचक्रे केवलं लकारमेवेति ॥

आदायकारमित्यस्य आद्यकुक्षौ अकारमथ द्वितीयकुक्षौ उकारम्, उ-  
मिति मकारनिर्देशस्य विवक्षितत्वाच्चतृतीयकुक्षौ मकारम्, त्रयाणां प्रणव-  
भावेन संहितायां सन्धि ॐ कारं विन्दुद्वयमिति द्वयोः प्रणवयोर्विन्दुद्वयम्,  
अवशिष्टकुक्षिद्वये वा चन्द्रसूर्यात्मकविन्दुद्वययोः प्रणवयोरन्यन्तरस्य वा  
पुच्छेन सपीठलिङ्गं वेष्टनम् । आकाशादिकोष्ठेषु यं रं वं इति लिखित्वा  
अधः पृथिव्यां पृथिवीचक्रे चतुरस्रे लं लिखेत् । इति नवस्य प्रणवस्य  
यन्त्रं परिकीर्तितमित्यर्थः ॥ १ ॥

अथातः संप्रवक्ष्यामि स्तवराजं भयापहम् ॥

प्रणवब्रह्मणो विप्राः ! साक्षान्मोक्षैकदायकम् ॥ १ ॥

अथ यन्त्रकथनानन्तरम्, अतः अस्माद्यन्त्रवत् स्तवराजस्याप्युपास-  
कानामावश्यकत्वात्, साक्षान्मोक्षस्यैकं मुख्यं दायकं, कर्तारि षु-

ल्यातो युक् ॥ १ ॥

उत्पत्तिस्थितिभङ्गानि जायन्ते जगतो यतः ॥

कार्यकारणकर्तारमोङ्कारं प्रणमाम्यहम् ॥ २ ॥

\*ॐ कारयेति\* ॥ ॐ मित्यवस्थात्रयातीतं तुरीयं परं ब्रह्मोच्यते तत्त्वं योधेन करोतीत्योङ्कारः स एव, कर्मण्यण् । ॐ कृतिरोङ्कारः प्रतीच- स्तरभावापत्तिः । करोतेभवि घञ् । भवतारपदेष्वेवम् । शब्दपदत्वे तु वर्णात्कार इति स्वार्थं कारप्रत्ययानुशासनादोमेवोङ्कारः । शब्दार्थ- योरभेदकल्पनादर्थात्मना शब्दो ध्येयः । अर्थतत्त्वात्मना तु ज्ञेयः । तत्रार्था- नुसन्धानप्रकर्षजं साक्षात्कारज्ञानं फलम् । तदुद्दिश्यार्थात्मकशब्दानुस्म- रणधारात्मकं ध्यानमनुष्ठीयमानं प्रकाश्यते । ध्यानाधिच्छित्त्यै च तदा- त्मा परमेश्वरः प्रेरयत्विति प्रार्थ्यते ॥

इति प्रणवगायत्रीतात्पर्यार्थः ॥

तत्राक्षराणि योज्यन्ते-ॐ काराय घञन्तपक्षे तुमर्थाच्च भाववचना- दिति चतुर्थी ॐ कर्तुम् । अणन्तादिपक्षे तु क्रियार्थोपपदस्येति । ॐ का- रात्मकं प्रत्यगभिन्नं परं ब्रह्म प्राप्तुं विग्रहे साक्षात्स्वाभेदेन जानीमः । तदुपायतया सकार्याविद्यालक्षणं भवं तर्तुं भवतारकं तं साधयितुं वा यथाशास्त्रं धीमहि ध्यायेमहि, ध्यायतेर्लिङि छान्दसो विकरण- लुप्तसंप्रसारणं च । तत्तादृशेन ध्यानेन अस्मान् प्रणवः प्रणवात्मा परमे- श्वरः प्रचोदयात् प्रचोदयेत् । छान्दसत्त्वादतोयेय इत्यस्याप्रवृत्तिः । प्रार्थनायां लिङ् मन्त्रार्थपर्यालोचनैर्नैव उपोपासनफलसोपसिद्धेः पृथक् तत्फलं न कीर्तितम् ॥

इति प्रणवगायत्रीव्याख्या ॥

अथ प्रणवयन्त्रम् । तल्लक्षणं तु शियोक्तमेव मन्त्रदेवताप्रकाशिका- यामुक्तम्—

पट्कुक्षिं पीठसंस्थं तदुपरिविलसत्सोमसूत्रं सविन्दुं  
तन्मध्ये नादसंज्ञं प्रणवमभिगृत्त विन्दुनादौ पुनश्च ॥

एवं सचिन्त्य यानिप्रणवमनुदितं तारकं व्योमसंस्थं

सर्वाधारं महेशं सृष्टपि मनसा संस्मरेद्यः स मुक्तः ॥ इति ॥

अस्यार्थस्तत्रैवाक्तः । पट्कुक्षिरित्यकारोऽन्यर्धसंज्ञः । पीठमित्युपकारः । सोमसूत्रमिति तिर्यग्भूतरेखाद्वयम् । नादमिति तत्र दीर्घरेखा । तारकं प्रणवः । तदुपरि च विन्दुनादौ । व्योम हकारः । शेषं प्रसिद्धमिति । तल्लेखनप्रकारस्तु संप्रदायतोऽप्यगन्तव्य इत्याहुः ।

आदावकारमथ ॐ प्रणवेन सन्धिं विन्दुद्वयं तदनुपेष्टनलेखनं च ॥

हंकारतश्च यवान् लमधः पृथिव्यां यन्त्रं नवस्य मुनिभिः परिकीर्तितं च ॥१॥

अन्ये तु मन्यन्ते । उकारोपर्यंकारस्य तदुपरिमकारस्य च विन्याते

संहितायां प्रणवानिष्पत्तेः, "आदायकारमथ अँप्रणवेन सन्धिं वि-  
दुद्वयं तदनु वेष्टनलेखनं च । हङ्कारतश्च यस्वान् लमघः पृथिव्यां  
न्त्रं नवस्य मुनिभिः परिकीर्तितं चे"ति कल्पोक्तप्रकारविरोधाच्च  
नायं प्रकारो युक्त इति । पद्कुक्षिमितिश्लोककल्पोक्तप्रकारानुरोधेन  
व्याख्यायते—पीठमाधारः, पृथिवीचक्रं चतुरस्रं तत्संस्थं पद्कुक्षिम-  
द्वचन्द्राकारं जलचक्रमाद्यः कुक्षिरिति लिङ्गस्याधस्तनं पीठम् । तदु-  
परि त्रिकोणाकारं घट्टिचक्रं द्वितीयः कुक्षिस्तदुपरि पद्कोणं वायु-  
चक्रं तृतीयः कुक्षिरिति लिङ्गव्योर्ध्वपीठम् । तत्पाद्वयोर्लिङ्गमूलरेखा-  
द्वयेन कोष्ठद्वयनिष्पत्तेर्द्धौ कुक्षी, तदुपरि विन्द्वात्मवर्तुलमाकाशचक्रं  
लिङ्गमेकं कुक्षिरिति पद्कुक्षिम् । तदुपरिविलसत्सोमसूत्रमिति ।  
द्वितीयपीठोपरि लिङ्गमूले तिर्यग्रेखाद्वये चोत्तरतः सोमसुप्राकारो  
लेख्यः, तस्य लिङ्गस्य मध्ये नादसंज्ञं वामत एकोर्ध्वरेखा तत्समीपे  
व्योमसंस्थं हकारकुक्षिगतं प्रणवं पुच्छेन सर्वं सपीठं लिङ्गमभिवृतं लि-  
खेत् । तच्छिरसि सूक्ष्मविन्दुं तद्वामतश्च पुनर्नादाण्यां पूर्ववदूर्ध्वरेखां  
पुनश्च लिखेदित्यर्थः । शेषः स्पष्टः ॥ अँ अँ ॥

अत्र कल्पोक्तप्रकारैकवाक्यसिद्धये वायुचक्रे यकारोदरे मकारम् अ-  
ग्निचक्रे रेफोदरे उकारं जलचक्रे चकारोदरे अकारं, तत्रितयगर्भसंहित-  
मोङ्कारं च लिखेत् । पृथिवीचक्रे केवलं लकारमेवेति ॥

आदायकारमित्यस्य आद्यकुक्षौ अकारमथ द्वितीयकुक्षौ उकारम्, उ-  
मिति मकारनिर्देशस्य विवक्षितत्वात्तृतीयकुक्षौ मकारम्, प्रयाणां प्रणव-  
भावेन संहितायां सन्धिं अँ कारं विन्दुद्वयमिति द्वयोः प्रणवयोर्विन्दुद्वयम्,  
अवशिष्टकुक्षिद्वये वा चन्द्रसूर्यात्मकविन्दुद्वययोः प्रणवयोरन्यन्तरस्य वा  
पुच्छेन सपीठलिङ्गं वेष्टनम् । आकाशादिकोष्ठेषु यं रं घं इति लिखित्वा  
अधः पृथिव्यां पृथिवीचक्रे चतुरस्रे लं लिखेत् । इति नवस्य प्रणवस्य  
यन्त्रं परिकीर्तितमित्यर्थः ॥ १ ॥

अथातः संप्रवक्ष्यामि स्तवराजं भयापहम् ॥

प्रणवत्रह्मणो विषाः ! साक्षान्मोक्षैकदायकम् ॥ १ ॥

अथ यन्त्रकथनानन्तरम्, अतः अस्माद्यन्त्रवत् स्तवराजस्याप्युपास-  
नानामावश्यकत्वात्, साक्षान्मोक्षस्यैकं मुक्त्यं दायकं, कर्तारि णु-  
ल्यातो युक् ॥ १ ॥

उत्पत्तिस्थितिभङ्गानि जायन्ते जगतो यतः ॥

कार्यकारणकार्त्तारमोङ्कारं प्रणमाम्यहम् ॥ २ ॥

उत्पत्तिश्च स्थितिश्च भङ्गश्चैषां समाहार उत्पत्तिस्थितिभङ्गम्, कल्पानन्त्येन समाहाराणामपि बहुत्वादुत्पत्तिस्थितिभङ्गानि, धनन्तानां जगतां यतो ज्ञायन्ते । सर्वक्रियाणाम् कार्यं फलं कारणमस्यतन्त्रम् अचेतनं कारकान्तरम्, कर्त्ता स्वतन्त्रश्चेतनस्तदात्मकम्, कार्यकारणयोः कर्त्तारमिति वा, यच्छब्ददर्शनात्तमिति सर्वत्राध्याहार्यम् ॥ २ ॥

यो गूढः सर्वभूतेषु सर्वभूतानि शास्ति यः ॥

सर्वभूतस्वरूपी च ॐकारं प्रणमाम्यहम् ॥ ३ ॥

सर्वभूतोपादानाज्ञानावृत्तत्वाद्गूढः । अत एव यावद्ज्ञातस्तावत्प्रभुर्भूत्वा सर्वभूतानि शास्ति । सर्वभूतस्वरूपी च यावन्भोक्तं स्वयमेवास्तेऽ

विश्वं चराचरं सृष्ट्वा तदन्तः प्रविवेश यः ॥

तिलेषु तैलवत्सूक्ष्मः प्रणवं प्रणमाम्यहम् ॥ ४ ॥

तदन्तरधिष्ठानभावेन जीवभावेन च यः प्रविवेश ॥ ४ ॥

अग्रे सृष्टेः प्रपञ्चस्य य आस्ते वटवीजवत् ॥

स्रष्टारं च पुनस्तस्य प्रणवं प्रणतोस्म्यहम् ॥ ५ ॥

सृष्टेः अग्रे प्राक् पुनःसृष्टिकाले तस्य प्रपञ्चस्य स्रष्टारम् ॥ ५ ॥

आद्यद्वयस्तम्बपर्यन्तं भूतानि व्याप्य जीववत् ॥

यः संसरति भूतात्मा प्रणवं प्रणतोस्म्यहम् ॥ ६ ॥

भूतानि तत्प्राणिशरीराणि भूतात्मा तत्तद्देहात्मभाषापन्नो यः संसरति देहाद्देहान्तरं संसरति ॥ ६ ॥

ईश्वरब्रह्मविष्णूनां रजःसत्त्वतमोगुणैः ॥

जनकं यत्परं वस्तु तारकं पातु नः सदा ॥ ७ ॥

ईश्वरब्रह्मविष्णूनां पञ्चमुखचतुर्भुजशरीराणां जनकं स्वेच्छ्रया कल्पकम् ॥ ७ ॥

सर्वभूतहृदाकाशे काशते निर्मलं परम् ॥

आकाशवत्सर्वगं यत्तारकं पातु सर्वदा ॥ ८ ॥

काशते-अहमिहमित्यात्मभावेन सर्वान्तः वहिःकरणव्यापारसाक्षित्तया च प्रकाशते, हृदयपरिच्छेदस्य मिथ्यात्वात् । आकाशवत्सर्वगतम् ॥ ८ ॥

वेदा यस्य शिरः प्रोक्तं शास्त्राण्यङ्गानि यस्य च ॥

अङ्गानि यस्य रोमाणि प्रणवः स विराजते ॥ ९ ॥

पुराणं वाचकं यस्य ज्ञापकं धर्मशास्त्रकम् ॥

इतिहासा यस्य हासाः प्रणवः स विराजते ॥ १० ॥

वाचकं सुदृढसंमितत्वान्मनोरञ्जनेन हितवक्तृ । ज्ञापकं प्रभुवदाज्ञाप-  
कम् । इतिहासा भारतादिसत्काव्यानि यस्य कान्तासम्मिमेहितोप-  
देशकत्वाद्दासाः स्मितानि । विराजते सर्वोत्कर्षेण शोभते ॥ १० ॥

वेदान्ता यस्य सर्वेऽपि शरीरश्रुतिमस्तकम् ॥

वाग्जालं येन संव्याप्तं प्रणवः स विराजते ॥ ११ ॥

यस्य प्रणवस्य सर्वेऽपि वेदान्ताः शरीरवन्मुख्याभिव्यक्तिस्थानं  
श्रुतयो मस्तकानि यस्य तथाविधम्, सर्वं वाग्जालं येन सम्यग् द्याप्तं  
'तद्यथा शंकुना सर्वाणि पर्णानि संतृण्णान्येवमोद्कारेण सर्वा घावस-  
तृण्येति श्रुतेः ॥ ११ ॥

यज्जप्त्वा परमात्मानं विश्वामित्रादयो द्विजाः ॥

ब्राह्मण्यं लेभिरे ब्रह्म तारं दिशतु नः फलम् ॥ १२ ॥

यं मत्वा विभुमोशानं दुःखं नोपैति साधकः ॥

सर्वदुःखौघसंहर्तुं तारं दिशतु नः फलम् ॥ १३ ॥

यत्तारं ब्रह्म जप्त्वा विश्वामित्रादयः, आदिपदादिश्वामित्रगोब्रजा  
अन्ये च गृह्यन्ते, ब्राह्मण्यं अप्रयां जातिम् 'अमौनं च निर्विघ्नं ब्राह्मण'  
इतिधुतिप्रसिद्धं ब्रह्मनिष्ठत्वं च लेभिरे । तत्तादृशं तारं नस्तादृशं ब्रह्म-  
घेदनफलं दिशत्वित्यर्थः ॥ १२ ॥ १३ ॥

आलोडय सर्वशास्त्राणि निश्चिन्वन्ति मुनीश्वराः ॥

ध्येयं तारकमित्येव तारकं तदुपैम्यहम् ॥ १४ ॥

मुनीश्वराः सर्वशास्त्राण्यालोडय सम्यङ्न्यायेर्षिचार्यं यत्तारकमे-  
षैकं ध्येयं निश्चिन्वन्ति । 'शिव एको ध्येयः शिवंकरः सर्वमन्यत्परि-  
त्यज्य ॐ मित्येवं ध्यायथ आत्मानमित्यात्मानं युञ्जीतेत्यादिधुतिनिष्क-  
पांदिति भावः ॥ १४ ॥

वेदान्ताम्भोजसहानां भास्कराय प्रकाशने ॥

निर्मलाय स्वरूपाय प्रणवाय नमो नमः ॥ १५ ॥

वेदान्ताम्भोजसहानां प्रकाशने यिकाशने भास्कराय, स्वमात्मा  
तद्रूपाय ॥ १५ ॥

जीवा जीवन्ति येनैव प्राणापानादिचेष्टया ॥

यमाश्रिता उभौ तस्मै प्रणवाय नमो नमः ॥ १६ ॥

जीवाः सर्वे येनैवात्मना जीवन्ति चेन्नयन्ति, उभौ प्राणापानौ यं पर-  
मात्मानमाश्रितौ, तथा च श्रुतिः—

न प्राणेन नापानेन सन्त्यो जीवन्ति कश्चन ।

इतरेण तु जीवन्ति यस्मिन्नेताद्युपाश्रितौ ॥ इति ॥

ऊर्ध्वं प्राणमुन्नयत्यपानं प्रत्यगस्यति ।

मध्ये वामनमासीनं विश्वे देवा उपासते ॥ इति च ॥ १६ ॥

इतरस्य महामन्त्रजालस्य फलदोऽपि यः ॥

सर्वमन्त्रादिरूपाय प्रणवाय नमो नमः ॥ १७ ॥

इतरस्य स्वातिरिक्तस्य वैदिकस्य तान्त्रिकस्य वा महामन्त्रजालस्य  
तत्तद्देवतारूपेण प्रसन्नस्तत्तत्साधकाभिलषितफलप्रदोऽपि यः प्रणव  
एव, अतः सर्वमन्त्रदेवतारूपाय प्रणवाय नमो नमः पुनः पुनर्नम  
इत्यर्थः ॥ १७ ॥

प्रत्यग्रूपाय दिव्याय रविमण्डलवासिने ॥

पुरुषेष्वधिवासाय तारकाय नमो नमः ॥ १८ ॥

सर्घप्राणिनां हृदि प्रत्यगात्मरूपायेत्यध्यात्मम् । दिव्यायेत्यधिदैव-  
तम् । रविमण्डलवासिने 'स यश्चायं पुरुषे यश्चासावादित्ये स एक'  
इति श्रुतेः । अत एव व्यष्टिसमष्टिपुरुषेष्वधिप्रसतीत्यधिवासस्तस्मै ॥ १८ ॥

रज्जुर्यथा सर्परूपा भ्रान्त्या भाति तथाऽव्ययम् ॥

तारकं विश्वरूपेण भाति तस्मै नमो नमः ॥ १९ ॥

यथा रज्जुभ्रान्त्या सर्परूपा भाति तथा यदव्ययं तारकं विश्वरूपेण  
भाति तस्मै तारकाय नमो नमः ॥ १९ ॥

विश्वस्य यं हि गायत्रीं त्यजन्ति यतिपुङ्गवाः ॥

ॐकाराय नमस्तस्मै ॐकाराय नमो नमः ॥ २० ॥

मुपसंहरति—

आरोपयन्ति वाचाञ्चौ गायत्रीं यदिदृक्षया ॥

ॐकाराय नमस्तस्मै त्र्योङ्काराय नमो नमः ॥ २१ ॥

\*आरोपयन्तीति\* ॥ याच्वा वाक्सामान्यात्मा ॐकारस्तत्क्षणे स-  
कार्याविद्यादाहकत्यादसौ सव्याहृतिकां गायत्रीं संन्यासकाले आरोप-  
यन्ति समारोपयन्तीत्यर्थः ॥ शेषं पूर्ववत् ॥ २१ ॥

सूत उवाच—

स्तवराजं स्तवश्रेष्ठं शृण्वन्ति च पठन्ति च ॥

ये मानवा विपापास्ते यान्ति मुक्तिं सुदुर्लभाम् ॥ २२ ॥

सर्वस्तथानां राजा अधिपतिः, न केवलमाधिपत्यमेव किन्तु गुणप्र-  
भावादिना श्रेष्ठ्यमप्यस्तीति स्तवश्रेष्ठम् ॥ २२ ॥

मुनीन् संबोध्याह—

तस्मात्पठन्तु सर्वेऽपि मोक्षवाञ्छाऽस्ति वो यदि ॥

स्तवराजं महादेव्यै इत्येवं शम्भुस्रवीत् ॥ २३ ॥

इति प्रणवकल्पे प्रणवस्तवराजः समाप्तः ॥

\*तस्मादिति\* । इत्येवमित्युपसंहारः ॥ २३ ॥

इति प्रणवस्तवराजव्याख्या समाप्ता ॥

इदानीं प्रागुक्तप्रणवनवांशानां प्रत्येकं गुणमाहात्म्यादिप्रकाशकम-  
क्षरमालिकास्तोत्रमाह—

सूत उवाच—

ॐकाराक्षरमालिकामनुमिमं वक्ष्यामि हे भूसुरा !

मोक्षप्राप्तिकरं विशेषसुखदं नित्योत्सवं शाश्वतम् ॥

पार्वत्यै सुरसेवितांघ्रिकमलः शम्भुर्यथा भाषते

यो मन्त्रो यतिपापनाशकरणोपायाय सन्निमित्तः ॥ १ ॥

\*ॐ काराक्षरेत्यादिना\* हे भूसुरा ब्राह्मणाः ! अहमिदानीं ॐका-  
राक्षरमालिकास्तवलक्षणं मनुयत्प्रयतजप्यं स्तोत्रं वक्ष्यामि । मुमुक्षुणां  
मोक्षप्राप्तिकरं, भोगसुखार्थिनां विशेषसुखदम्, उभयेनां नित्यं प्रतिदिनमु-  
त्सयो हृदयानन्दो यस्मात्तथाविधम्, शम्भुजयं शाश्वतं सदैवाविहतसाम-  
र्थ्यम् । नचात्र विप्रतिपत्तव्यमित्याह \*पार्वत्यै इति\* जगदीश्वरसर्वस्र-  
वचनत्यादव्याहृतशक्तिकमित्यर्थः । किञ्च यो मन्त्रो रक्षस्यमृतस्तपः य-

तोनां प्रमादप्रसक्तब्रह्मचर्यापरिग्रहाहिंसादिधर्मविप्लवप्रयुक्तपापानां ना-  
शकरणाय शमदमादिज्ञानोपायसिद्धये च जगदीश्वरेणैव सम्यङ्निर्मितः  
न मया स्वयुद्ध्योहित इत्यर्थः ॥ १ ॥

तत्र नवांशविशिष्ट ॐकारो प्रथममेवप्रभावो ध्येय इत्याशयेनाह—

ॐकारं परमीशत्त्वमखिलं वेदार्थतत्त्वप्रदं  
नित्यं निर्मलमव्ययं निरुपमं निःशेषबीजाभिधम् ॥  
कार्यं कारणमात्मनिष्ठमखिलं प्रोत्साहपूर्वं स्मृतं  
भेदाभेदविचर्जितं श्रुतिशिरोमानं सदा ध्यायति ॥ २ ॥

\*ॐकारमिति\* ॥ यतोऽयमोङ्कारो यतोनां मोक्षप्राप्तिकरः सर्वपाप-  
हरश्च अतः आत्मन्येव निष्ठा चित्प्रान्तिर्यस्य तथाविधमखिलं कृत्स्न-  
मारुक्षुमारूढं च यतिवृद्धम् प्रोत्साहपूर्वं प्रकृष्टोत्साहपूर्वकं त्रिसंध्यं  
नियमेन स्मृतम् ॐकारमेवं सदा ध्यायतीति सम्यन्धः । कीदृशं ॐकारं  
वेदार्थतत्त्वप्रदं कर्मोपासनाज्ञानकाण्डात्मकवेदानमर्था प्रयोजनानि स्वर्गा-  
दीनि तेषां यत्त्वं निरतिशयानन्दरूपं यत्र काण्डत्रयफलमन्तर्भवति तत्प्रदं  
'सोऽश्नुते सर्वान्क' . . . . . निःशेषबीजाभिधम् . . . . .  
नसामर्थ्यं तथाह . . . . .

परमुत्कृष्टम् ईशस्य . . . . .  
स्वरूपम्, अत एव नित्यं कालापरिच्छेद्यम्, निर्मलमविद्यारागादिमलर-  
हितम्, अव्ययं पङ्कभावविकारशून्यम्, निरुपमं तादृशतत्त्वान्तराप्रसि-  
द्धरूपमातुमशक्यम् । तत्कुतः? तथाह \*भेदाभेदविचर्जितमिति\* ॥ कैश्चि-  
द्धर्मैर्भेदे कैश्चिद्भेदे च मुखं चन्द्रेणोपमीयते न चायं तथेत्यर्थः । कुतो  
भेदाभेदविचर्जितं ? तथाह \*कार्यं कारणं निःशेषबीजाभिधमिति\* ॥ यतः  
अकारोकारमात्राद्योपात्तं स्थूलसूक्ष्मकार्यं मकारार्थभूतं कारणं च ।  
'नान्तः प्रश्नं न यहिःप्रश्नं नोभयतः प्रश्नम्' इत्यादिना अवस्थात्रयेण सह  
निषेधान्निःशेषाभिधेयसर्वद्वैतबीजसहिता अभिधा यस्मिन्स्थाविधम् ।  
अत एव न तत्र भ्रान्तान्तरप्रसर इत्याह \*श्रुतिशिरोमानमिति\* । श्रुतिशिरो-  
सां मौनसङ्कल्पवाक्यात्मसहितसर्वद्वैतनिरासकत्वसम्भवादिति भावः ॥२॥

समग्रप्रणवध्यानानन्तरं तत्प्रथमांशोऽकारः प्रथमं विष्णुरूपेणैव  
ध्येय इत्याशयेनाह—

अङ्कारं करुणैकरूपममलं कारुण्यपूर्णेक्षणं  
कर्परचुरोत्यचूर्णाविमलं कर्पूरसम्पादकम् ॥



कामाकामविभीतिभीतिकृपिकासिन्धूरसोद्घूलनं

सिन्धूद्भूतरसातलेशमनिशं विष्णुं भजे सुन्दरम् ॥ ३ ॥

अङ्कारमिति\* सानुस्वारनिर्देशः सर्वत्र संहारक्रमेण ध्येयता-  
द्योतनार्थः । यद्यपि 'अकारं ब्रह्माणं नभौ उकारं विष्णुं हृदये' इत्या-  
दिश्रुतिषु अकारो विराडात्मा ब्रह्मा उकारस्तु हिरण्यगर्भात्मा तत्कारण  
विष्णुः प्रसिद्धस्तथाप्यत्र 'यो वेदादौ स्वरः प्रोक्तो वेदान्ते च प्रतिष्ठित'  
इत्यादिश्रुतिषु 'अकारो वासुदेवः स्यात् , अक्षराणामकारोऽस्मीत्यादि-  
श्रुतिषु च वासुदेवस्याकारात्मत्वप्रसिद्धेः सत्त्वरजस्तमोगुणक्रमानुरो-  
धाच्चात्र अकारो विष्ण्वात्मना ध्येय उक्तः । अङ्कारं विष्णुं भजे इति  
सम्यन्धः । विष्णोः शुद्धसत्त्वाद्यच्छिन्नचिद्रूपत्वात्तदनु रूपं विशिनष्टि  
\*करुणैकरूपमित्यादिना\* विष्णोर्जगत्पालनस्य दयैकसाध्यात्वात्करुणै-  
कमूर्त्तिम् । रागद्वेषमोहादिमलविरोधित्वाद्दमलम् । सर्वप्राणिसुखार्थित्वा-  
त्कारण्यपूर्णेक्षणम् । 'अजामेकां लोहितशुक्लकृष्णामि'ति श्रुतौ सत्त्वगुणस्य  
शुक्लत्वोक्तेः कर्पूरप्रचुरोत्थचूर्णविमलम् । अत एव तस्योपासनं हृत्तापो-  
पशमनविवेकनेत्रानन्दनसद्भासनासौरभ्यजननज्ञानदीपोज्वलनकर्पूरस्य  
चित्तैकाग्र्यस्य सम्पादकम् । क्षुद्रविषयतत्साधनेष्वेव कामः, परमपुरुषा-  
र्थतत्साधनेष्वकामः, जन्ममरणरकाद्यनर्थसाधनेभ्यः पापेभ्योऽविभी-  
तिरभीरुता, द्रव्यव्ययायाससाध्येभ्यो दानयज्ञतपःप्रभृतिभ्यः संन्यासभै-  
क्षचर्याश्रवणमननध्यानादिभ्यश्च भीतिभीरुता, कृपिका लाभकार्पण्यमि-  
त्यादिदोषसिन्धोः संसारसमुद्रस्य यो रसः जगं कामकर्मवासनाज्ञानल-  
क्षणं तस्य निःशेषशोषणेन उद्घूलनमुध्वं घूल्युद्गमहेतुम् । तथा सिन्धू-  
द्भूतायाः क्षीरसमुद्रकन्यायाः सर्वकर्मफलाधिदेवतायाः रसायाः भूमैः  
सर्वप्राण्यन्नरूपायाः तलस्य तदुपभोगस्थानचतुर्दशभुवनतलस्य च ईशं  
स्वामिनम् । सुन्दरं कन्दर्पकोटिकमनीयविग्रहम् । विष्णुं भजे सदा  
ध्यानेन सेवे । सिन्धूरसेत्यत्र दीर्घशब्दान्दसः ॥ ३ ॥

उङ्कारं पिशितानाशकराणं पीयूषपानारतं

पीयूषप्रदवित्तनाथभजितं पीयूषकर्तृत्ववम् ॥

वेद्यं वेदविभागभूसुरकृपासंयुक्तविद्भुज्जनैः

कार्याकारविचारदं विधिमहं ब्रह्माणामाद्यं भजे ॥ ४ ॥

अहम् उङ्कारं ब्रह्माणं भजे इति सम्यन्धः । तस्य सर्गानुकूलरजःप्रधा-  
नसत्त्वमूर्त्तित्वात्तदनु रूपवेदभागैस्तदधिकारिभिः कर्मदैवोपास्यत्वमाह

\*वेदविभागभूसुररूपासंयुक्तविद्वज्जनैर्वेद्यमिति\* । वेदानां कर्मोपासना-  
 हानकाण्डात्मकानां कर्मकाण्डात्मको यो विभागः तेन भूसुरेषु  
 ब्राह्मणेषु दानपात्रेषु कृपासंयुक्ताः अन्नगोभृहिरण्यादीनां सदैव  
 यद्येषु च दातारो ये कर्मठा विद्वज्जनास्तैर्वेद्यं सदैव विभागशो  
 श्यं सत्कर्मभिरुपास्यं चेत्यर्थः । कथं श्रेयं तत्राह \*कार्याकार्यवि-  
 चारदं विधिमिति\* । कर्तुं योग्यं कार्यं सत्कर्म ज्योतिष्टोमादि,  
 अकार्यं कर्तुमयोग्यं कलजभक्षणानादि, तयोः परिग्रहपरिहारसिद्धये तत्प-  
 निर्णयाय प्रवृत्तो यः 'अथातो धर्मजिज्ञाने'त्यादिना जैमिन्यादिभिः कृता  
 विचारस्तं ददातीति विचारदस्तम्, विधिं प्रवर्त्तकनिवर्त्तकश्रोतस्मार्त्त-  
 वाक्यसन्दर्भरूपमिन्त्यर्थः । कथं वोपास्यं तत्राह \*पिशिताशनाशकरण-  
 मित्यादिविशेषणचतुष्टयेन\* । पिशिताशाः अमुरराक्षसपिशाचादयो  
 निपिद्धकर्माचरणपरिणतिप्राप्तशरीरास्तामसपोनयस्तेषां नाशकरणं य-  
 धवन्धाऽधोगत्यादिदुःखफलप्रदम् । सत्कर्मपरिपाकप्राप्तशरीरदेववैवर्णि-  
 कादिभावेन तु पीयूषस्याग्निहोत्राद्याहुतिपरिणतिरूपामृतभावेन सूर्य-  
 चन्द्रमण्डलाश्रितस्य सत्कर्मफलस्य विद्ययाऽमृतरूपस्य च पाने उपभोगे  
 आ समन्ताद्देवलोकेषु च रतमासक्तम् । अत एव देवानां पीयूषप्रदाभ्यां  
 चन्द्रसूर्याभ्यां वैवर्णिकानां वित्तप्रद्वैवित्तनाथकुबेरेन्द्रादिभिश्चाज्ञाप्रतीक्ष-  
 भोजितं सेवितम् । इदञ्चानन्दसः । पीयूषकर्तुरमृतजनयितुः क्षीरार्णवस्य  
 उत्सवं उदीयमानचन्द्ररूपेण नयनागन्दोत्सेकहेतुमित्यर्थः । अथवा यज्ञा-  
 दिना आहुतिपरिणामरूपपीयूषकर्तृणां कर्मठानां स्वर्गादिफलभावोत्सव-  
 हेतुमित्यर्थः ॥ ४ ॥

मङ्गारं मितिमानमेयविभुः मेयं सदावेदिभि-

र्मन्दोत्साहमशेषजन्तुकृपणं मन्दान्यकारापहम् ॥

मन्दामन्दमत्सरं करुणिकाकान्तं शिवं शङ्करं

कर्पूरस्फटिकाभक्रान्तिकलितं फणोत्सवेशं भजे ॥ ५ ॥

अत्रापि अहम् मङ्गारं शिवं शङ्करं भजे इति सम्यग्बन्धः । तस्य जग-  
 त्संहाराधिकारित्वाद्ब्रह्मसंहाराणां नित्यदैर्नन्दिनप्राकृतप्रलयानां कारणे  
 महातमसि जगदुपसंहाररूपाणां तमोगुणसाध्यव्येऽपि समूलसर्वजगदु-  
 क्लेशदलक्षणस्य वैज्ञानिकस्य महाप्रलयस्य विशुद्धतमसत्त्वचरमपरिणतिरू-  
 पप्रह्लाविद्यामात्रसाध्यत्वाद्विद्याधिपतित्वं तच्छरीर्यं चेति तदनु रूपं विशि-  
 नष्टि \*कर्णोत्सवेशं करुणिकाकान्तमिति\* साधनचतुष्टयसम्पन्नानां धव-  
 णादिपराणामधिकारिणां श्रोत्रानन्दजनकान्वात्कर्णोत्सवभूता या औपनि-

पदी ब्रह्मविद्या उमा तस्याः ईशं स्वामिनम् । करुणा दया सैव करुणि-  
का विद्यैव तथा दिव्यमङ्गलविग्रहात्मना परिणतया कान्तं मनोहरम्,  
तथा चाहुः—

शक्तिः शरीरमधिदैवतमन्तरात्मा

ज्ञानं क्रिया करणमासनजालमिच्छा ॥

ऐश्वर्यमावरणमायतनानि च त्वं

किं त्वं न यद्भवसि देवि ! शशाङ्क-मौलेः ॥ इति ।

तन्मूर्तेः शुद्धसत्त्वानुरूपं वर्णमाह \*कर्पूरस्फटिकाभकान्तिकलितमि-  
ति\* ॥ ब्रह्मविद्याश्रयत्वमिव तद्विषयत्वमपि तस्यैवेत्याह \*मेयं सदावे-  
दिभिरिति\* ॥ सद्ब्रह्म भा समन्तादपरिच्छिन्नानन्दप्रत्यगैकरस्येन वि-  
दन्ति साक्षादनुभवन्ति तच्छीलाः सदावेदिनस्तैर्मेयं महावाक्यमानज-  
न्यवृत्तिव्याप्यम् । कथं मेयं तदाह \*मितिमानमेयविधुरमिति\* ॥ मि-  
तिवृत्तिर्मानं तदुपादानमन्तःकरणं मेयाः विषयाः एतत्रिपुटीरूपसर्वप्रप-  
ञ्चरहितं निप्रपञ्चमित्यर्थः । किं तन्मितिफलं तदाह \*मन्दान्धकारा-  
पहमिति\* । मन्दानामज्ञानां जन्ममरणाद्यनर्थहेतुर्यो मूलाविद्यारूपोऽन्ध-  
कारस्तन्निवारकमित्यर्थः । नन्वविदितमेव तदात्मतत्त्वं स्वप्रकाशाप-  
रिच्छिन्नचिद्रूपत्वात्स्वयमेव स्वाज्ञानं निवर्त्तयतु किं तत्त्वज्ञानतत्साध-  
नोयोगलक्षणं तदुत्साहेन तत्राह \*मन्दोत्साहमशेषजन्तुरुपणमिति\* ॥  
नाविदितं तत्स्वाज्ञानं निवर्त्तयति यतस्तत् मन्दोत्साहं ज्ञानतत्साधनोत्सा-  
हरहितम् । अशेषजन्तुषु सत्त्वप्रख्यापने अज्ञाननाशे च रूपणम्, रूपण-  
घत्परिमितकर्मफलमात्रप्रदं नापरिच्छिन्नानन्दतत्स्वरूपप्रकाशकमित्यर्थः ।  
तर्हि किं तन्मन्देष्वनृत्येति(?) येन तेषु रूपणम्, नेत्याह \*मन्दामन्दममत्स-  
रमिति\* । मन्दमहम् अमन्दं तत्त्वज्ञं च स्वयमेव, नहि स्वात्मनि मात्सर्य-  
प्रसक्तिः । साधनोद्योगाभावे फलादानं तु न मात्सर्यापादकं किन्तु सा-  
धने फलनैयत्यप्रदर्शनेनोत्साहजननेन प्रवर्त्तकमेवेति भावः ॥ ५ ॥

एवं गुणात्रयाधिष्ठातृब्रह्मविष्णुब्रह्मात्मना प्रणवमात्रप्रयमुपययं त-  
त्समुदायात्मकमायाधिष्ठातृचैतन्यरूपप्रपञ्चमूलं विन्दुरीश्वर उच्यते, ना-  
मप्रपञ्चमूलं तु नादः सदाशिवः इति विभागमभिप्रेत्य विन्दुं शं घर्णयति-

विन्दुं विन्दुशतैकधारमनिशं विन्दुद्भवं विन्दुगं

विन्दुब्रह्मविशेषशोभनमतिव्यावृत्तदेहं शुभम् ॥

नित्यानित्यविवेकवस्तुसहितं कर्मातिदूरस्थितं

कार्योद्घर्त्तनकर्मदेशविवरं सौपुष्टिकं तं भजे ॥ ६ ॥

\*विन्दुमिति\* ॥ अहं विन्दुं सौप्तिकं सुप्तिसमष्ट्यात्मकरूपप्रपञ्च-  
कारणं तं जगदीश्वरं भजे इति सम्बन्धः । तत्र विन्दुशब्दस्य "विदि  
अघयवे"त्येतद्भानुनिष्पन्नस्य निरययवेऽपि प्रवृत्तिनिमित्तं दर्शयति \*वि-  
न्दुशतैकधारमनिशमिति\* अनिशं सदैव, सर्वप्रपञ्चवैचित्र्यहेतुविचित्रवा-  
सनाः विन्दुशतशब्देनोच्यन्ते, तासां मायावयवप्रायत्यात्तदुपहितं ब्रह्म  
विन्दुशतैकधारम् । तदेव ब्रह्मवासनाविन्दूनां समष्टिद्वयष्टिलिङ्गस्थूलदेहा-  
कारेणोद्भवेतदुपहितहिरण्यगर्भाद्याकारेणोद्भवात् विन्दूद्भवम् । सुप्तिप्र-  
लययोस्तद्वासनामात्रे जीवावस्थिते विन्दुगम् । अनिशमिति त्रिष्वपि स-  
म्यध्यते । तदेव ब्रह्म नित्यानित्यविवेकोपलक्षितसाधनचतुष्टयवस्तुसहितं  
सर्वकर्मसंन्यासेन कर्मातिदूरस्थितं सन्, श्रवणादिना कार्याङ्गत्तनस्य  
सर्वकार्यनिवर्त्तकस्य असङ्गाकर्तृकृष्टस्थात्मविवेकवतो मनसः कर्मदेशस्य  
सर्वकर्मात्पत्तिस्थानस्य प्राणस्य च विवरं त्रिद्रमाकाशवदसङ्गाधारभूतं  
सत्, स्वतत्त्वबोधेन मन्त्रासनमायानिवृत्तौ अतिव्यावृत्तस्थूलसूक्ष्मदेहं, वि-  
न्दुब्रह्मणोर्यो विशेषः व्यावृत्तिः विन्दोर्निःस्वरूपता ब्रह्मणो निर्वासनता च  
तेन शोभमानं शुभं निरतिशयतत्प्रकाशानन्दैकरसं भजे इत्यर्थः ॥ ६ ॥  
उक्तं नादांशं वर्णयति—

नादं नादितशास्त्रवृन्दं रणं शास्त्रैकवेद्यं शुभं  
शास्त्रावादिदृपालुपादरसिकैः साक्षात्कृतं सर्वदा ॥  
शास्त्रं शासनरूपदिव्यममलं प्रोत्साहनोद्दण्डनं  
शब्दब्रह्म निरस्तदोपममलं नित्योत्सवेशं भजे ॥ ७ ॥

\*नादमिति\* ॥ अत्रापि अहं नादं शब्दब्रह्म भजे इति सम्बन्धः ।  
नस्थानुग्राहकसदाशिवरूपत्वात्तदनु रूपं विशिनष्टि \*नित्योत्सवेशमि-  
ति\* । नित्यमुत्सवो निरावरणनिरतिशयानन्दाविर्भावो यस्याः साक्षात्-  
न्ता नित्योत्सवाऽविद्या तस्याः ईशं स्वामिनम् । अत एव निरस्ताविद्याव-  
रणचित्तेपदोपम् । अमलं कामकर्मवासनादिमलरहितम् । कथं निरस्तदोपं  
कथं चामलं ? तत्राह \*शास्त्रं शासनरूपदिव्यममलमिति\* तदेव परारूपं  
नादब्रह्म पश्यन्तीमध्यमावैखरीतिक्रमेण वेदादिविद्यास्थानात्मनाऽभिव्यक्तं  
शास्त्रं सत्, तच्छासनरूपेण कर्मोपासनश्रवणमननादिना साक्षात्कारान्त-  
द्यापारेणाभिव्यक्तस्वतत्त्वं दिव्यं द्योतमानस्वरूपम्, अविद्यादिदोपमल  
निरासादमलमित्यर्थः । न केवलं शासनरूपमेव शास्त्रं किन्तु प्रोत्साहनो-  
द्दण्डनम्-विहितेषु ज्योतिष्टोमादिकर्मसु पुरुषप्रवृत्तिसिद्धये विचित्रैः स्व-  
र्गादिफलैर्बहुविधस्तोत्रशास्त्रमन्त्रार्थवादैश्च पुरुषप्रोत्साहनम्, निषिद्धब्रह्म-

हृद्यकलञ्जमक्षणादिषु प्रवृत्तानां यमतद्भयादिरूपेण रौरवादिनरकैश्च  
शूकरादिजन्मभिश्चोत्कृष्टदण्डनप्रवर्त्तकमित्यर्थः । कथं तन्नाम ब्रह्मशास्त्रं  
कथं वा शासनरूपं दिव्यं ? तत्राह \*नादितशास्त्रवृन्दधरणं शास्त्रैकवेद्य-  
मिति\* ॥ यतः सर्वशास्त्रवृन्दं नादितं नादव्याप्तमुपलभ्यते अतो नाद् एव  
शास्त्रात्मना स्थित इति तद्धरणं गम्यते, यथा स्वर्णविकारकुण्डलकट-  
कादिभावेन स्वर्णमेव तद्धरणं तद्वत् । यतश्च तच्छुभं ब्रह्म शास्त्रैकवेद्यं  
सदभिव्यज्यते अतः शासनरूपं दिव्यमित्यर्थः ॥ कौट्टशैरधिकारिभिस्त-  
च्छास्त्रवेद्यं तत्राह \*शास्त्राद्यादीति\* ॥ शास्त्रं आसमन्ताद्ददन्ति व्यक्तं  
व्याचक्षते तच्छ्रीलाः कृपालवश्च ये कृतसाक्षात्कारा गुरवस्तदीयपाद-  
रसिकैः साधनचतुष्टयसंपन्नैरधिकारिभिः श्रवणादिक्रमेण सर्वदा सा-  
क्षात्कृतं स्यात्स्वरूपेणेत्यर्थः ॥ ७ ॥

शक्तिं शक्तिनिरासमीशनिलयं विश्वस्य निर्भेदकं  
विश्वोत्पत्तिविनाशजीवनकरं विश्वाभिधं शाश्वतम् ॥  
विश्वत्राणपरायणं विमलसन्मानुष्यचित्तस्थितं सत्यं  
नित्यमशेषजन्तुविवुधं चोङ्कारमाद्यं भजे ॥ ८ ॥

अत्रापि परारूपस्य नादात्मकस्य शब्दब्रह्मणः कारणीभूतां कुण्डलि-  
नीरूपां शक्तिं सार्द्धं त्रिमात्राधिष्ठानसार्द्धं त्रिवलयाकारचिद्रूपमाद्यम् ॐकारं  
भजे इति सम्बन्धः ॥ स च शक्त्यात्मक ॐकारः भोगासक्तानां कर्मका-  
ण्डात्मना प्रवृत्तिशक्तिरूपो विश्वगः सन् विश्वोत्पत्तिविनाशजीवनकरो  
विश्वाभिधः प्रपञ्चनामक एव, मुमुक्षूणां तु ईशनिलयः विश्वेश्वरचिदा-  
त्मनिष्ठः सन् जगद्बीजमायाशक्तिनिरासात्कार्यस्य विश्वस्य निर्भेदको  
विनाशक इति बोधनाय तथा तथा विशनष्टि-विश्वगं विश्वोत्पत्तिवि-  
नाशजीवनकरमीशनिलयं शक्तिनिरासं विश्वस्य निर्भेदकमिति च ।  
अत एव सर्वप्राणिकर्मज्ञानफलदानाय अशेषजन्तुविवुध्यत इति अशेष-  
जन्तुविवुधम् । विश्वस्य प्राणे तत्तदनु रूपलक्षणैः तत्तदनु रूपलक्षणैः परा-  
यणाः सन्तो मनुष्या एव मानुष्यास्तेषामुपास्यतया ज्ञेयतया च चित्त-  
स्थितं परमार्थतः सत्यमाद्यं तं भजे इत्यर्थः ॥ ८ ॥

अर्द्धमात्राममात्रां च देवतां विजिनोज्वलाम् ॥  
ॐकाररूपिणीं देवीं नित्यं वन्दे सुनिर्मलाम् ॥ ९ ॥

तादृशविधाशक्तिफलजीवन्मुक्तौ दग्धपटवज्जगदाभासस्याप्यशा-  
स्तवखानुसन्धाने साभास्यार्द्धमिवावशिष्टा ब्रह्मचिदेयता भीयत इत्य-

सूत उवाच—

अथातः सम्प्रवक्ष्यामि प्राणवन्नहणो द्विजाः । ॥

अनुस्मृतिं श्रोतदात्रीं स्मृत्वा यान्त्यपुनर्जनिम् ॥ १ ॥

अनुस्मृतिं घण्यमानतत्तद्गुणविशिष्टतया स्मरणहेतुं ग्रन्थम् ।  
अपुनर्जनिं पुनर्जन्माभावं मोक्षमिति यावत् ॥ १ ॥

अग्रे सृष्टेः प्रपञ्चस्य य आस्ते घटवीजवत् ॥

सर्वभूतमयो दिव्यः प्राणवं संस्मरेद्यतिः ॥ २ ॥

प्रपञ्चस्य सृष्टेरग्रे प्राक् घटवीजवत्सूक्ष्मावस्थापन्नसर्वभूतमयो यः  
आस्ते तं प्रणवं संस्मरेदिति सम्यग् । तस्याच्चेतनप्रधानात्मकत्वव्यु-  
दासाय विशिनष्टि दिव्य इति । स्वप्रकाशाच्चिदेकरसतया द्योतमान  
इत्यर्थः ॥ २ ॥

तर्हि स किं घटवीजवत्परिणामी नेत्याह—

यथा रज्जुरहेर्विप्रा । विश्वस्यापि तथा नवः ॥

आधारोजो विभिन्नस्तं प्राणवं संस्मरेद्यतिः ॥ ३ ॥

\*यथेति\* ॥ यथा रज्जुः स्वविवर्त्तस्याहेः तथा सर्वस्याधारः अधिष्ठा-  
नम्, अत एव विभिन्नः अत्यन्तं जगतो विलक्षणः सत्यः, नवः अजरः ॥ ३ ॥  
'यतो वा इमानि भूतानि जायन्ते' इत्यादिश्रुतय एतदर्थंपरा इति  
दर्शयंस्तदज्ञानकृतानथस्य तद्ज्ञानेन निवृत्त्युपपत्तेः प्रमाणसाफल्यमप्येवं  
सति सिध्यतीत्याशयेनाह—

यद्विवर्त्तः प्रपञ्चोऽयं येन जीवति सर्वतः ॥

यद्ध्यानान्नाशमायाति प्राणवं संस्मरेद्यतिः ॥ ४ ॥

\*यद्विवर्त्त इति\* । यद्ध्यानात् यत्साक्षात्कारात्तार्शं वाच्यम् ॥ ४ ॥

एवं च तस्य जगदुपादानत्ववादोऽप्यशुद्धत्वैव तत्त्वदृशा तु नि-  
ष्कलं निष्कियं शान्तं निरव्ययं निरञ्जनमित्यादिश्रुतिवादा इत्याशयेनाह—

उपादानं महादिव्यं यमाहुर्भुग्धमानसाः ॥

निष्कलं विभुमात्मानं प्राणवं संस्मरेद्यतिः ॥ ५ ॥

\*उपादानमिति\* महानपरिच्छिन्नो यो दिवि द्योतनात्मके वि-  
स्वभावे दिव्यस्तं, निष्कलं निरव्ययम् ॥ ५ ॥

'स य इमारवीन्लोकान्पूर्णांनतिगृह्णीयात् सोऽस्या एतत्प्रथमं पद-  
मान्पुयादिश्रुत्यादिश्रुतियोधितमहाप्रभायां गायत्रीमपि सम्यक् पठित्वज्य

यतीश्वराः यं प्रणवं जपन्ति, यतः प्रणवः साक्षान्मोक्षस्वरूपः, गाय-  
त्री तु साक्षात्कर्मापासनफलात्मकसगुणब्रह्मप्राप्तिहेतुरित्याशयेनाह—

गायत्रीं सम्परित्यज्य यं जपन्ति यतीश्वराः ॥

साक्षान्मोक्षस्वरूपं तं प्रणवं संस्मरेद्यतिः ॥ ६ ॥

\*गायत्रीमिति\* ॥ ६ ॥

गायत्र्यादिक्षुद्रमन्त्राः कलां नार्हन्ति षोडशीम् ॥

यत्प्रभावमहाम्भोषेः प्रणवं संस्मरेद्यतिः ॥ ७ ॥

अत एव प्रणवप्रभावमहार्णवस्यापारत्वात् गायत्र्यादयः मायिक-  
क्षुद्रसगुणब्रह्मभावफलत्वाद्यपेक्षया क्षुद्रमन्त्राः षोडशीमपि कलां ना-  
र्हन्तीत्युक्तिरपि अल्पाक्तिः ॥ ७ ॥

यस्मादृते न चेदं स्यादृते रज्जुं यथा फणां ॥

यत्सत्तातो जगत्सत्ता प्रणवं संस्मरेद्यतिः ॥ ८ ॥

अज्ञाताद्यस्मादृते अज्ञातं यं विनेत्यर्थः । द्यतिरेकोक्तमन्वयेनाह  
\*यत्सत्तात इति ॥ ८ ॥

ज्ञातं विशेषणाभावप्रयुक्तविशिष्टाभावरूपव्यतिरेकसिद्धिरित्याश-  
येनाह—

साक्षात्कृत्य यमात्मानं न पश्यन्ति यतीश्वराः ॥

जीवभेदं विश्वभेदं प्रणवं संस्मरेद्यतिः ॥ ९ ॥

साक्षात्कृत्येति ॥ ९ ॥

अनादिप्राप्तकर्माणि शिखामूत्रादिकान्यपि ॥

यस्मै त्यजन्ति सावित्रीं प्रणवं संस्मरेद्यतिः ॥ १० ॥

यस्मै मोक्षरूपं यमुद्दिश्य त्यजन्ति ॥ १० ॥

'सर्वे वेदा यत्पदमामनन्ति, तत्तु समन्वयादि'त्यादिश्रुतिसूत्रदर्शितः  
सर्ववेदवेदान्तानां परमपुरुषार्थावसानलक्षणस्तात्पर्येण समन्वयोऽपि  
यत्रैव नान्यत्रेति स्मरेदित्याशयेनाह—

यत्र प्रतिष्ठितौ विप्राः । सर्ववेदसमन्वयः ॥

तात्पर्येण न चान्यत्र प्रणवं संस्मरेद्यतिः ॥ ११ ॥

\*यत्रेति\* ॥ अन्यत्र नानातार्किकवादिप्रधिकल्पितप्रधानपरमाणु-  
विज्ञानशून्यकालस्वभावमितियद्वृच्छामभूतपुरुषादौ ॥ ११ ॥

नानावादिभिः प्रधानपरमाएवादिभावेन विकल्पमानं जगत्कारणं तत्त्वतो विमृश्यमानं प्रणवब्रह्मैव पश्येवस्यतीत्याशयेनाह—

स्वस्वाभिमतमार्गेण यं वदन्ति विवादिनः ॥

जगदादिमनादिं तं प्रणवं संस्मरेद्यतिः ॥ १२ ॥

\*स्वस्वाभिमतमार्गेणेति\* । मार्गेण तत्तत्प्रक्रियया यं प्रणवमेव जगदादिं जगत्कारणं वदन्ति। वस्तुतस्तु “तदेतद्ब्रह्मापूर्वमनपरमनन्तरमयाहामित्यादिश्रुतेरनादिम् ॥ १२ ॥

तस्य तटस्थतां विहाय सर्वमदावाक्यार्थभूतः परमपुरुषार्थोपयोगिप्रत्यगभेदः स्मर्तव्य इत्याह—

वेदा वदन्ति घेनैक्यं यस्य जीवस्य नो भिदा ॥

जीवो यो यत्परं ब्रह्म प्रणवं संस्मरेद्यतिः ॥ १३ ॥

\*वेदा इति\* ॥ वेदाश्चतुर्वेदगतसर्वमहावाक्यानि येन प्रणवब्रह्मणा सह जीवस्यैक्यं वदन्ति, यतो यस्य जीवस्य च विरुद्धापाधिद्वयशोधने चिदेकरस्यपरिशेषादो भिदा । अज्ञानबाधपर्यन्तमेव भ्रान्त्या जीवः, ज्ञान-इशाऽवेक्षणे तु यत्सदैव परं ब्रह्मेति प्रणवं यतिः संस्मरेदित्यर्थः ॥१३॥

श्रुतिस्मृतिभ्यां विहितो यदैक्यज्ञानसिद्धये ॥

गायत्र्यादिपरित्यागः प्रणवं संस्मरेद्यतिः ॥ १४ ॥

मुमुक्षुणां मोक्षसाधनस्य यदैक्यज्ञानस्य सिद्धये पारमहंस्यविधायकश्रुतिस्मृतिभ्यां गायत्र्यादिसर्ववेदकर्मविस्तृप्तपुत्रादिपरित्यागो विहितस्तं प्रणवम् ॥ १४ ॥

ब्रह्मविष्णवादिभेदेन यो भाति जगतां पतिः ॥

ब्रह्मादयो यं जपन्ति प्रणवं संस्मरेद्यतिः ॥ १५ ॥

किं यद्गुणा ब्रह्मविष्णुशुक्रादिसर्वदेवभेदेन यः प्रणवो भाति, य एष सर्वजगतां पतिः स्वामी, ब्रह्मादयः सर्वे देवः ऋषयो यतयश्च यं जपन्ति, एषं महाप्रभावोऽयं प्रणव इति संस्मरेदित्यर्थः ॥ १५ ॥

मृत उवाच—

य इमामनुसन्वत्ते यतिर्नित्यमनुस्मृतिम् ॥

ऐन्द्रं सारस्वतं प्राप्य शाश्वतं फलमश्नुते ॥ १६ ॥

यतिर्यथोक्तं तदनु रूपं फलमश्नुते प्राप्नोति, इन्द्रः परमेश्वरस्तत्सम्ब-



न्धि ऐन्द्रं, सरस्वत्याः विषयं सारस्वतं सर्वज्ञान्वतदर्थज्ञानं प्राप्य  
शाश्वतं नित्यं निरतिशयानन्दं मोक्षफलमश्नुते प्राप्नोति ॥ १६ ॥

अनुस्मर्ति महादेव्यै इत्येवं शम्भुरब्रवीत् ॥ १७ ॥

इति प्राणवानुस्मृतिः ॥

इत्येवंरूपामनुस्मृति शम्भुर्महादेव्यै अब्रवीदिति साम्प्रदायिक-  
मप्यनुस्मर्तव्यमित्याशयः ॥ १७ ॥

इति अनुस्मृतिव्याख्या समाप्ता ॥

ॐकारजञ्जपूकानां जप्यान्यङ्गानि सर्वशः ॥

सूतेन सम्यगुक्तानि ईश्वरेणैव पार्वतीम् ॥ १ ॥

पूर्वोक्तान्यङ्गस्तुत्याद्यनुस्मृत्यन्तानि प्रणवोपास्यङ्गानि यस्मान्सा-  
क्षादीश्वरेणैव पार्वतीं प्रति सम्यगुक्तानि, सूतेन च शौनकाद्रिमुनिभ्यः  
सम्यगुक्तानि, अतः ॐकारजञ्जपूकानां तान्यवश्यं जप्यानीत्यन्वयः ॥१॥

पार्वत्यङ्गानि सर्वाणि जप्त्वा दिव्यानि सर्वशः ॥

आनन्दं परमं प्रापुर्वथैते मुनिसत्तमाः ॥ २ ॥

हे पार्वति! पूर्वोक्तानि दिव्यानि इमानि सर्वाण्यङ्गानि शौनकादयो मु-  
नयो जप्त्वा प्रणवोपास्तया सर्वशः सर्वप्रकारेण तच्चिन्तनतत्स्मरणतत्प्र-  
बोधनसमाधिसाक्षात्कारान्तैः सर्वप्रकारैरिति यावत्, परमं निरतिशया-  
नन्दं यथा प्रापुस्तथा ते वर्णयिष्यामीत्यर्थः । ननु उपक्रमे मुनिभिः  
पृष्टेन सूतेन

अत्रैवोदाहरन्तीममितिहासं पुरातनम् ।

पुरा गौर्या महादेवः पृष्टो व्याचष्ट भूसुराः ! ॥

इति सूक्तोत्तयपेक्षया गौर्यै ईश्वरकृतः उपदेशः पृथक्कालः प्रतिपादि-  
तः, इह तु तद्वैपरीत्यमिति पूर्वापरविरोधः। सत्यम् । प्रतिद्वापरं व्यासा-  
वतारसूतमुन्युपदेशादिव्यवहारस्य समाननामरूपस्याऽनादेः सम्भवाद-  
दोषः ॥ २ ॥

श्रुत्वेदं मुनिशार्दूलाः सन्तोषमतुलं ययुः ॥

केचित्सूतं प्रशंसन्ति चक्रुरालिङ्गनं परे ॥ ३ ॥

सन्तोषं निरतिशयानन्दम् ॥ ३ ॥

मेनिरे केचिदेतेन तुल्यो नास्तीति सर्वशः ॥

केचिद्व्यासस्य माहात्म्यमिदमित्याहुरादरात् ॥ ४ ॥

इदं सूतस्य प्रणवतत्त्वज्ञानम् ॥ ४ ॥

अन्येऽप्योङ्काररूपेण निश्चिन्वन्ति स्म सूतकम् ॥ ५ ॥

अज्ञातः सूतः सूतकस्तम् ॐकाररूप पचायमिति प्रागज्ञातं सूतमित्यर्थः । अज्ञाते स्वार्थं क्व ॥ ५ ॥

पठन्तु शृण्वन्तु च वाचयन्तु लिखन्तु गायन्तु च बोधयन्तु ॥

ॐकारकल्पं यतिवृन्दसेव्यं सूतोक्तमीशोक्तमनिन्दितं च ॥ ६ ॥

पठन्तु शृण्वन्ति प्राग्ख्यातम् ॥ ६ ॥

इति श्रीस्कन्दपुराणे वैष्णवसंहितायां मन्त्रप्रस्तावे प्रणवकल्पे

तृतीयोऽध्यायः ॥ ३ ॥

इतिश्री प्रणवक० प्रकाशे तृतीयोऽध्यायः ॥ ३ ॥

प्रणवः परमं ब्रह्म प्रणवः परमः शिवः ॥

प्रणवो परमो विष्णुः प्रणवः सर्वदेवताः ॥ १ ॥

प्रणवः परमं ब्रह्मेति प्राग्ख्यातम् ॥ १ ॥

मुनय ऊचुः—

पुरश्चर्यां चरित्वा तु पार्वती जप्तनायिका ॥

अलभिष्ट महानन्दमित्यवोचद्भवान्किल ॥ २ ॥

कथं प्राप महानन्दं पार्वती तां विधां वद ॥

आनन्दं कीदृशं प्राप कथं प्राप्नोति वा वद ॥ ३ ॥

इत्युक्तो मुनिभिः सूतस्तं प्रकारमभाषत ॥

सूत उवाच—

अथातः सम्प्रवक्ष्यामि यतीनां मुक्तिदायिनी ॥ ४ ॥

जप्तृणामुपासकानां जपफलब्रह्मविद्याधिदेवतात्वान्नायिका ब्रह्मविद्याफलप्राप्तिका स्वामिनी अलभिष्ट लब्धवती, लभेत्निद्रकन्यादिद् दीर्घां धान्दसौ । तां विधां तं प्रकारं वद । यादृशमानन्दं पार्वती प्राप तादृशं अस्मदादिरप्युपासकः कथं प्राप्नोति तद्वदेत्यर्थः । तं प्रकारं वक्ष्यामि— प्रणवगीतामुपेन अभाषत व्यक्तमुक्तवान् । प्रणवगीतामेव तां वक्तुं मनिजानीते अथात इत्यादिना ॥ २ ॥ ३ ॥ ४ ॥

ॐकारगीता या गीता गीता मुक्तिं प्रयच्छति ॥

जेगीयतां गीयमाना गायतस्त्रायते सदा ॥ ५ ॥

या ॐकारगीता पठिता सती मुक्तिं प्रयच्छति सा जेगीयतां पुनःपुनरतिशयेन गीयताम् । गीतेः क्रियान्तमभिहारे यद् , कर्मणि लोटि इत्वे द्वित्वे अभ्यासस्य गुणः । यतो गीयमाना गायतः पुरुषांश्चायते सदा ॥५॥

प्रतिज्ञातार्थं वक्तुमाख्यायिकामुत्तेनोपक्रमते--

कदाचिदीश्वरी गौरी विजने शुचिबुद्धिदे ॥

गुहायां द्वैपत्यां च ध्यायन्ती ब्रह्म तारकम् ॥ ६ ॥

\*कदाचिदित्यादिना\* ॥ शुचिबुद्धिदे बुद्धिप्रसन्नताहेतुत्वाद्द्व्याना-  
नुकूले इति यावत् , चकरात्स्यद्द्वैगुहायां च, तारकं ब्रह्म प्रणवम् ॥६॥

निर्गुणं स्वात्मरूपेण तिष्ठति स्म सदा शुचिः ॥

ध्यायं ध्यायं संस्थिताया प्रणवं ध्यानचेतसः ॥ ७ ॥

प्रणवं ध्यायं ध्यायं पुनः पुनरतिशयेन ध्यात्वा, आभीक्ष्ये णमुल् ।  
नित्यवीप्सयोरिति द्विर्वचनम् । ध्यात एव आसक्तं चेतो यस्यास्तथा-  
विधायाः महन्महः आविरासेति परेणान्वयः ॥ ७ ॥

विश्वं ब्रह्ममयं सर्वमभिननं निर्विभेदकम् ॥

पश्यन्त्यास्तत्र पार्वत्या आविरास महन्महः ॥ ८ ॥

तत्र तस्मिन्ध्याने सर्वं विश्वं जगत्स्वात्माभिननं ब्रह्ममयं ब्रह्मस्वभावेन  
परिणतम्, अत एव निर्विभेदकं परस्परव्यावर्त्तकसर्वधर्मशून्यं पश्यन्त्याः  
महत् अपरिच्छिन्नं महः प्रणवब्रह्म ज्योतिः साक्षादाविरास ॥ ८ ॥

तदेव वर्णयति—

सर्वत्रगं सर्वरूपं निर्मलं निरुपद्रवम् ॥

सत्यं ज्ञानमनन्तं च मनोवाचामगोचरम् ॥ ९ ॥

\*सर्वत्रगमिति\* । देशकालकृतपरिच्छेदाभावात्सर्वरूपम् , आचरणक्ष-  
यात्रिमलम्, चित्तेषाभावाद्निरुपद्रवम् , अवाध्यत्वात्सत्यम्, जाड्याभा-  
वात् ज्ञानम् , अतः सजातीयविजातीयस्वगतभेदरहितत्वादनन्तम् , अत  
एव मनोवाचामगोचरम् ॥ ९ ॥

अद्वैतं मोक्षरूपञ्च प्रत्यग्रूपममेयकम् ॥

चिद्रूपमंशहीनं च जीवेशादिभिधापहम् ॥ १० ॥

यतः द्वैतात्मकसर्ववन्धशून्यत्वाद्द्वैतं, तत एव मोक्षरूपम् । तत्र स-  
र्वद्वैतैः सह प्रतीचोऽपि निवृत्तौ अपुरुषार्थत्वशङ्कां धारयति \*प्रत्यग्रूपमि-  
ति\* । मेयांशस्य जडस्यैव निवृत्तिर्न चिदंशस्येति दर्शयितुमाह \*अमेय-  
कमिति\* । तर्हि किं मातृ रूपं? नेत्याह \*चिद्रूपमिति\* तर्हि तर्हि शोधितं

जीवतत्वमात्रं सांख्याभिमतं ? नेत्याह \*जीवेशादीति\* । परिच्छेदपारो-  
 क्यादिविहङ्गधर्मपरित्यागेनापरिच्छिन्नस्वप्रकाशनिरतिशयानन्दात्मका-  
 खण्डमहावाक्यार्थस्वरूपमित्यर्थः ॥ १० ॥

प्रपञ्चे दृश्यमाना ये पदार्था मानुपादयः ॥

सुरासुरप्रभृतयो भेददर्शनगोचराः ॥ ११ ॥

अतत्त्वज्ञानदशायां भेददर्शनगोचरा ये मानुपादयः सुराऽसुरप्रभृ-  
 तयश्च ते तस्यां तत्त्वदर्शनदशायां रुद्राण्या दृष्टिपथं नागता इति परेणा-  
 न्वयः ॥ ११ ॥

तस्यां दशायां रुद्राण्या न दृष्टिपथमागताः ॥

यथा पश्यन्ति नानार्थानविद्याग्रस्तचेतसः ॥ १२ ॥

उक्तमेवार्थं स्पष्टं पुनराह \*यथेति\* । अविद्यायां ग्रस्तं चेतो मानसवि-  
 वेको येषां ते जना यथा नानार्थान्पश्यन्ति तथा नेत्यनुपङ्गः ॥ १२ ॥  
 कथं ते पश्यन्ति ? तदाह—

जीवोऽन्य ईश्वरोऽन्य इत्येवं ध्वस्तदृष्टयः ॥

विदेहमुक्तिवेलयां जीवन्मुक्तौ च तापसाः ! ॥ १३ ॥

\*जीवोऽन्य इति\* ॥ जीवः प्राणानां धारक इति संसारो अन्यस्तद्वि-  
 यन्ता ईश्वरोऽपि अन्य इत्येवं पश्यन्ति, ततस्ते अविवेकध्वस्तदृष्टय  
 इत्यर्थः । विवेकिनां तत्त्वविदां तर्हि कीदृशी स्थितिस्तामाह \*विदेहमुक्ति-  
 वेलायामिति ।\* हे तापसाः ! विदुषां तु विदेहमुक्तिवेलयां जीवन्मुक्तौ  
 ध्यानकाले समाधिदशायां यादृक्स्थितिस्तादृगेव सदा स्थितिरिति परे-  
 णान्वयः ॥ १३ ॥

ध्यानकाले स्थितिर्यादृक् तादृगेव स्थितिः सदा ॥

भर्तृभार्यादिसम्भेदो गुरुशिष्यादिभिन्नता ॥ १४ ॥

विदेहमुक्तपादौ हि कीदृशी स्थितिस्तामाह \*भर्त्रिति\* ॥ १४ ॥

वेदशास्त्रादिभेदो वा तदा नो भाति किञ्चन ॥

एतन्निदानमज्ञानं यतो नष्टं विवेकतः ॥ १५ ॥

तदा-तस्यां दशायाम् । कुतो नो भाति ? तत्राह \*एतदिति\* । वि-  
 वेकतः—तत्त्वंपदार्थविवेकसाध्यतत्त्वसाक्षात्कारतः ॥ १५ ॥

उपादाननाशेन तत्कार्यविनाशे दृष्टान्तद्वयमाह—

मृद्धिनाशे घटो यद्दद्रञ्जुनाशे यथा फणी ॥

एतस्मिन्नेव काले तु प्रादुरास शुचिश्रवाः ॥ १६ ॥

लोकोपकारकाराय दिव्या वागशरीरिणी ॥

\*मृदिति\* ॥ एतस्मिन्नेव देव्यास्तत्त्वसाक्षात्कारविभ्रान्तिकाले शुचिभ्रवाः विशदभ्रवणयोग्या, अशरीरिणी दिव्या वाक्, लोकानां भ्रवणादितत्परजनानामुपकारं तत्त्वप्रतिष्ठानलक्षणं करोतीति लोकोपकारकारो दृढविश्वासस्तस्मै प्रयोजनाय प्रादुरास ॥ १६ ॥

वागुवाच—

भो भो देवि ! कृतार्थाऽसि गुल्काख्यलेशतः ॥ १७ ॥

अधिकारियुद्धिकृतार्थतादिरेवात्र देव्याः कृतार्थत्वेनोत्प्रेद्योच्यते १७

नष्टज्ञाना नष्टकार्या नष्टजीवादिभेदिमा ॥

नष्टकामादिदौर्गुण्या असि त्वं परमेश्वरि ! ॥ १८ ॥

मज्जपप्रभवादेवं प्रादुरास महन्महः ॥

एवंप्रभावो मज्जप्ता तस्मान्मामेव सञ्जपेत् ॥ १९ ॥

मज्जपप्रभवात्तत्त्वसाक्षात्कारादिति शेषः । मज्जपो यस्मादेवंप्रभावस्तस्मान्मामेव मुमुक्षुः सञ्जपेत् ॥ १८ ॥ १९ ॥

यतीश्वराश्च गायत्रीं त्यक्त्वा भेदाबलम्वनम् ॥

मामेव सर्वदा शुद्धा जपन्त्यालोचयन्ति च ॥ २० ॥

यो देवो भर्गवः नः धियः प्रचोदयान्प्रेरयति तस्य देवस्य सवितुर्वरेण्यं धरणीयं तत्परब्रह्मात्मकं ज्योतिर्धामहीति ध्यातृध्यानध्येयत्रिपुटीरूपभेदाबलम्वनानां गायत्रीं त्यक्त्वा जपनिष्ठा यतीश्वराः मामेव जपन्ति, तत्त्वविचारनिष्ठास्तु आलोचयन्ति, विचरन्ति पश्यन्ति च ॥ २० ॥

मदर्थं चापि मामेव सर्वभेदविनाकृतम् ॥

गायत्रीमपि सावित्रीं शिखां मूर्धं च कर्म च ॥ २१ ॥

यद्यपि ते मदर्थं पर्यालोचयन्ति, तथापि सर्वभेदविर्जातं मदर्थं भूतं मामेवावेपयन्ति नान्यमित्यर्थः । यस्मात्पूर्वयतीश्वराः मां जप्तवन्तः पर्यालोचितवन्तश्च, तस्मादिदानीन्तनैरपि अधिकारिभिर्मोक्षवाञ्छया भवेद्यदि, तर्हि गायऽशक्तिरित्येव संन्यस्य अहं जप्य इति परेणान्यथः २१ त्यक्त्वा संन्यस्य जप्योऽहं मोक्षवाञ्छया भवेद्यदि ॥

इदं कल्पं तु सर्वेषां गृहिणां ब्रह्मचारिणाम् ॥ २२ ॥

वनस्पानां गतीनां च पारायणफलं समम् ॥

सरुमण्डलुदराडानां यतीनामेव मज्जरः ॥ २३ ॥

तत्र प्रणवजपे संन्यासिनामेवाधिकारः तत्कल्पश्रवणाध्ययनादौ तु  
चतुर्णामप्याश्रमाणामित्याह \*इदमिति\* । पारायणमात्रादङ्गस्तुत्यादौ  
प्रागुक्तं फलं यस्य तथाविधमिदं कल्पं सर्वेषां समं साधारणम् ॥ २२ २३

कल्पं साधारणं प्रोक्तं पुराणत्वेन हेतुना ॥

सर्वं च मन्मथं देवि ! विश्वस्माच्च विलक्षणाः ॥ २४ ॥

पुराणत्वेन हेतुना पौराणिकरहस्यज्ञाने त्रैवर्णिकानामधिकारादि-  
ष्ययः । शूद्रस्य तु न रहस्यश्रवणेऽधिकारः, 'न शूद्राय मतिं दद्यादि'-  
त्यादिनिषिद्धत्वात् । इदानीं प्रणवः स्वस्य सर्वात्मतां ब्रह्मतद्विद्यात्मतां  
चाह \*सर्वंश्चेत्यादिना\* ॥ २४ ॥

निर्गुणो निर्विकारोऽहं तद्रूपः सर्वरूपवान् ॥

मत्तोत्पन्नं च यत्किञ्चित्सर्वं च मयि कल्पितम् ॥ २५ ॥

तद्रूपो ब्रह्मविद्यारूपः ॥ २५ ॥

अहमेव विलासेन यद्गो मुक्तश्च सर्वगः ॥

मायावीव स्वयं सर्वं सृष्ट्वा तत्र प्रविश्य च ॥ २६ ॥

संसरामि भ्रूमापीव गच्छामीव नमामि च ॥

मूढानां च तथा भामि न गुर्वापत्तचेतसाम् ॥ २७ ॥

विलासेन मायाविलासक्रीडाक्रीतुकेन यावदज्ञानं बद्ध इव स्वतत्त्वं  
ज्ञात्वा मुक्त इव च, मायावी वेन्द्रजालिक इव, तत्र स्वसृष्टचतुर्विधशरी-  
रे प्रविश्य च, संघादिविषयेषु संसरामीव, विसंघादिषु भ्रमामीव, मार्ग-  
भेदेषु गच्छामीव, अल्पतरेषु सुचिच्छिद्रादिमार्गेषु नमामि समाविशामि ।  
किं सर्वत्र एवमेव ? नेत्याह \*मूढानामिति\* । गुरुष्वेवायत्तमधीनं चेतो

यन्मूढानां जगद्भ्रान्तिदर्शनं यद्य तत्त्वविदां तत्त्वदर्शनं तत्सर्वं दर्शनं  
चिदात्मैक्यनिर्वाह्यमिति दृष्टतत्त्वनिष्कर्षं चिदात्मैव सर्वं पश्यतीति पर्य-  
यस्यतीत्याशयेनाह—

इदं भ्रान्तं जगद्यस्तु पश्यत्येव स पश्यति ॥

लोकभेदं समुद्दिश्य वक्तृता प्रतिवक्तृता ॥ २८ ॥

\*इदमिति\* । यस्तु जीव इदं भ्रान्तं जगत्पश्यतीति प्रसिद्धं तदेष  
प्रागुक्तोऽहमेव स जीवो भूत्वा पश्यति नान्यः—'नान्योऽतोऽस्ति द्रष्टेत्या-  
दिधुतेः । एवं गुरुशिष्यादिलौकिकभेदकल्पनया वक्तृता प्रतिवक्तृतापि

तस्यैवेत्याह \*लोकभेदमिति\* । अथवा यदि द्रष्टादितत्त्वमात्मैव तर्हि तस्यैव वक्तृता प्रतिवक्तृता च कथम् ? न हि स एव तमेव प्रतिपृच्छति समाधत्ते चेत्यादिव्यवहार उपपद्यते, तत्राह \*लोकभेदमिति\* । व्यावहारिकप्रसिद्धशरीराद्यौपाधिकभेदं सम्यग् उद्दिश्य सिद्धवत्कृत्य गुरुशिष्यादिसंवाद्रूपा वक्तृता प्रतिवक्तृता च प्रवर्त्तत इत्यर्थः ॥ २२ ॥

सर्वात्मभूतस्य मम इन्द्रादिदेवशरीरेषु पृथक्पृथग्गभिमानकल्पनेन स्वतत्त्वाज्ञानगर्वादिकं यक्षरूपेणाविर्भूय तृणदहनचालनच्छेदनेष्वप्यग्न्यादीनामसामर्थ्यप्रकटनेन गर्वभङ्गोत्तरं तिरोधाने शान्तदर्पेभ्य इन्द्रादिभ्यो जिज्ञासुभ्य उमामुखेन स्वतत्त्वोपदेशनं च तलवकारशाखिनामुपनिपदि प्रसिद्धमित्याह—

देवि ! केनोपनिपदि एवं संवादिकोमया ॥

इन्द्रादिना पुरा जातो गर्वनिर्वापणाय वै ॥ २६ ॥

\*देवोति\* ॥ हे देवि ! अहं पुरा पूर्वकालं मच्छक्त्याऽसुरविजयानन्तरमिन्द्रादीनामस्माकमेवायं विजयोऽस्माकमेवायं महिमेत्यद्भुतगर्वनिर्वापणाय एवं यक्षरूपेणाविर्भूय तेषामसामर्थ्यं प्रकटीकृत्य पुनस्तिरोभूय च पुनस्तत्राविर्भूतया इन्द्रेण सह संवादिकया उमया हैमवत्या तेषां गर्वहेत्यज्ञाननाशने निर्मूलं गर्वनिर्वापणेत्याह जात इति केनोपनिपदि वं प्रसिद्धमित्यर्थः ॥ २६ ॥

पारमार्थिकदृष्टौ तु नैवं पर्युपपद्यते ॥

एतादृशं स्वरूपं त्वं लक्ष्यसे देहपाततः ॥ ३० ॥

पारमार्थिकदृष्टिदशायां तु नैवं वक्तृता प्रतिवक्तृता च पर्युपपद्यते, यत्र त्वस्य सर्वमात्मैवाभूत्तत्केन कं पश्येदित्यादिधुनेरित्यर्थः ॥ देहपाततः—देहस्य मिथ्यात्वबुद्ध्यवधारतः ॥ ३० ॥

एवमेव हि यो वेद लभते सोऽपि मां शिवम् ॥

तस्मात्सर्वप्रयत्नेन मदर्थं प्रविचारयेत् ॥ ३१ ॥

मां प्रणयतत्त्वात्मकं, शिवं निरतिशयानन्दम् ॥ ३१ ॥

श्रुण्वीत चापि मन्वीत निदिध्यासनमाचरेत् ॥

मदयो यत्र विस्तारो वर्णितां बुधसत्तमः ॥ ३२ ॥

मदर्थं प्रथमं गुरुमुवाचश्रुण्वीत, ततः धुतार्थं दाल्याय मन्वीतापि, ततो निदिध्यासनं विपरीतभायनाच्छेदार्थमाचरेत् इत्यर्थः । यत्र येषु धुति-स्मृतिपुराणसूत्रभाष्यादिषु, यिस्तीर्यत इति पिरतागः, कर्मणि घम्,

उपपत्तिर्निर्विस्तारिनो मदर्थो वर्णितस्तान् ग्रन्थान् शृण्वीत मन्वीत  
चेत्यनुपज्यते ॥ ३२ ॥

तत्रावस्थात्रयान्वयव्यतिरेकावधारितसदेकस्वभावत्वात्पुरुषस्यैव  
पारमार्थिकसत्त्वं नावस्थात्रयस्य पुरुषसंसर्गाध्यासेनैव तात्कालिकस-  
त्ताप्रत्ययोपपत्तेरत एव विद्वद्भिर्ध्यानकाले जीवन्मुक्तिरनुभूयते, देह-  
पाने विशेषतः प्रतिभासस्याविच्छेदान्द्रूपमानन्दैकरसा मुक्तिः परिशिष्यते  
इत्याह—

सद्भावो यस्य पुंसोऽस्ति तस्यावस्थात्रयं भवेत् ॥

जीवन्मुक्तिर्ध्यानकाले देहपाते विशेषतः ॥ ३३ ॥

\*सद्भाव इति\* ॥ यस्य पुंसः स्वसत्तयैव सद्भावोऽस्ति तस्यैव स-  
त्तया यावज्जीवं पर्यायेणावस्थात्रयं भवेत् । ध्यानकाले आविर्भूतेना-  
परोक्षसाक्षात्कारेण जीवन्मुक्तिश्च भवेत्, देहपाते विशेषतो विदेहमु-  
क्तिश्च भवेन्नान्यन्तासतः परतः सतो घेत्यर्थः ॥ ३३ ॥

न तस्य जन्म दुःखं वा भेदो वा सम्भवत्युमे । ॥

मुह्यन्ति मूढाः सर्वत्र गुरुशास्त्रपराङ्मुखाः ॥ ३४ ॥

अत एव सदसतोः सम्यग्धायोगादसद्गस्य तस्य पुंसो जन्म दुःखं  
ब्रह्मभेदो वा न सम्भवत्येव । एवं स्वाध्यवसाग्ये परात्मतत्त्वे गुरुशास्त्र-  
पराङ्मुखाः मूढा मुह्यन्ति ॥ ३४ ॥

कथं मुह्यन्ति ? तदाह—

अन्यो जीवस्तथा ब्रह्म प्रपञ्चोऽन्य इतीश्वरि ! ॥

नैव पश्यन्ति सच्चित्ता यतो ब्रह्मादयं स्मृतम् ॥ ३५ ॥

\*अन्य इति\* गुरुशास्त्रानुगतसन्नितास्तु नैवं मुह्यन्ति, यतो गुरु-  
शास्त्रोपदेशाद्विस्मृतकण्ठचामीकरमिव स्मृतं स्वतत्त्वमेव ब्रह्मादय-  
मित्यर्थः ॥ ३५ ॥

सर्वोपनिषदो देवि ! गुरुवाचयं सतां वचः ॥

स्यानुभूतिर्विचारश्च ममाणां यदि पार्वति ! ॥ ३६ ॥

अत एव गतिसामान्यपरिज्ञानाय विचारिताः सर्वा उपनिषदः,  
तत्तात्पर्यप्रदर्शकं गुरुवाच्यं, तदुपपृष्टकस्मृतिपुराणसूत्रभाष्यादिरूपं  
सतां पूर्वोच्चार्याणां वचः, तदनुगुणा स्यानुभूतिः, तदादर्याय पुनः पुनर्वि-  
चारश्चेत्येतत्प्रवचकं यदा स्पृष्टानिर्जननन्यायेन तत्र दृढतरप्रतिष्ठाकारण-  
मस्ति तदा स्यात्मेव ब्रह्मादयं तिस्रमित्युपसंहारः ॥ ३६ ॥



उक्तमर्थं प्रशिशंसिपुः सूत आख्यायिकाशेषमुपघर्णयति—  
इत्युक्त्वा विररामासौ दिव्यागमशरीरिणी ॥

सूत उवाच—

गौरीदं वाक्यमाकर्ण्य आश्चर्यं परमं ययौ ॥

वृचान्तमिमपीशानी ज्ञापयामास शङ्करम् ॥ ३७ ॥

\*गौरीत्यादिना\* ईशानस्य स्त्री इशानी, पुंयोगादाख्यायां ङीप् ॥ ३७ ॥

श्रुत्वा वाक्यं तथा शम्भुः सन्तोषं परमं ययौ ॥

निश्चयामासतुर्विप्राः ! तथेति गिरिजाशिवौ ॥ ३८ ॥

निश्चयामासतुर्निश्चिष्यतुः । निश्चयश्चात्तत्करोतीति णिचि  
लिटि 'कास्प्रत्ययादिभ्यामि 'अयामन्ताल्वाग्येन्विष्णुष्वित्ययादेशविषये  
णिलुक्छान्दसः । अशरीरिण्या वाचा यद्युक्तं तत्तद्यैवेति निश्चिष्यतुरि-  
त्यर्थः ॥ ३८ ॥

कुर्वति प्रत्यहं ध्यानं प्रणवब्रह्मणः शिवौ ॥

तस्माज्जपन्तु चोङ्कारं साङ्गं तु मुनिसत्तमाः ! ॥ ३९ ॥

ध्यानग्रहणं जपस्याप्युलक्षणम्, जपग्रहणमप्येवम्, यस्माद्गिरिजा-  
शिवौ प्रत्यहं प्रणवब्रह्मणो जपं ध्यानं च कुर्वति तस्माद्भवन्तोऽपि  
साङ्गमोङ्कारं जपन्तु ध्यायन्तु चेत्यर्थः ॥ ३९ ॥

तर्हि किं कुटीचकादिभिरियं परमहंसेनापि गायत्रीं जप्त्वा प्रणवो  
जप्यः ? नेत्याह—

त्रिकरण्या च गायत्रीं पित्रा मूढेन देशिताम् ॥

त्यक्त्वा सर्वज्ञगुरुणा दिष्टं तारज्जपन्तु च ॥ ४० ॥

\*त्रिकरण्येति\* । त्रीणि करणानि वाङ्मनःकायास्तेषां समाहारः  
त्रिकरणी, द्विगोरिति ङीप्, तथा, मूढेन अनात्मज्ञेन पुत्रवित्तादिस्नेह-  
मूढेन च पित्रा देहजनकेन देशितां साक्षादाचार्यद्वारा वा उपदेशितां  
गायत्रीं व्याहृत्यादिप्रदर्शनक्रमेण विधिना त्यक्त्वा सर्वज्ञेन सर्वात्मक-  
ब्रह्मविदा गुरुणा परमहंसपरिव्राजकाचार्येण दिष्टं तारं जपन्तु चकारा-  
द्वयायन्तु च ॥ ४० ॥

उक्तमुक्तं दृढयितुं यतेर्गायत्रीजपेऽइतरेषां तारजपे प्रणवजपे स्त्रीणां च  
दोषमाह—

यतिर्गायत्रीजपिता वत्वाद्यास्तारजापकाः ॥

मन्त्रजाप्यश्च नार्थश्च सर्वे निरयगामिनः ॥ ४१ ॥

॥यतिरिति॥ । यदुः ब्रह्मचारी तदाद्यास्त्रयः आश्रमिणः तारजा-  
पक्ताः केवलप्रणवजपपराः । प्रणवघटितमन्त्रान्तरजपे तु तेषां न  
दोषः । मन्त्रं जपन्तीति मन्त्रजाप्यः, कर्मण्यण् । 'द्विद्वद्वाणभिः'त्यादिना  
डोप् । सर्वे इति पुमान् स्त्रियेति पुंशेषः । आद्यश्चकारो निरयगामिषु  
स्त्रीणां समुच्चयार्थः । द्वितीयस्तु मन्त्रजपे अनुक्तशुद्रपतिताघनधिकार्य-  
नरसमुच्चयार्थः ॥ ४१ ॥

इत्यवोचमहं गीतां दिव्यां प्रणवनामिनीम् ॥

यो गायति सदा शुद्धः सोऽन्ते मुक्तिं च विन्दति ॥ ४२ ॥

प्रणवेतिनामिनी नामचर्ती प्रणवगीताख्यामिति यावत् । इतीति  
व्यवहितोपसंहारस्तत्पठनफलकीर्तनार्थः ॥ शुद्धः-स्नानाचमनादिप्रयतः ।  
अन्ते मुक्तिं, चकारादिह वाच्छिद्यतार्थोश्च विन्दति ॥ ४२ ॥

पठन्तु श्रूयन्तु च वाचयन्तु लिखन्तु गायन्तु च घोषयन्तु ॥

ॐकारकल्पं यतिवृन्दसेव्यं सूतोक्तमीशोक्तमनिन्दितं च ॥ ४३ ॥

इति श्रीप्रणवकल्पे चतुर्थोऽध्यायः ॥ ४ ॥

॥पठन्त्विति॥ । प्राग्ख्याख्यातम् ॥ ४३ ॥

इति श्रीप्रणवकल्पप्रकाशे चतुर्थोऽध्यायः ॥ ४ ॥

प्रणवः परमं ब्रह्म प्रणवः परमः शिवः ॥

प्रणवः परमो विष्णुः प्रणवः सर्वदेवताः ॥ १ ॥

प्रणवः परमं ब्रह्मेति प्राग्ख्याख्यातम् ॥ १ ॥

मुनय ऊचुः—

सूत सूत महाप्राज्ञ द्वैपायनकृपालय ! ॥

सत्यवत्याः सुतात्सर्वं ज्ञातं वैदिकलौकिकम् ॥ २ ॥

यमुनाद्वीपरूपं यदयनं स्थानं तत्र जातो द्वैपायनः, द्वैपायनस्य  
व्यासस्य कृपायाः आलय आयासभूतेति सर्वरहस्योपदेशशालित्वघो-  
तनार्थम् । तदेव स्पष्टमाह—॥सत्यवत्या इति॥ । वैदिकं वेदरहस्यं  
लौकिकं लोकरहस्यं वेदातिरिक्तविद्यास्थानरहस्यं चेत्यर्थः ॥ २ ॥

अस्माकं कृपया पूर्वमोङ्कारकवचं शुभम् ॥

ॐ कारहृदयं पुरायमोङ्काराङ्गस्तुतिस्तया ॥ ३ ॥

कवचादीनां पञ्जराद्यन्तानां समुच्चितानां त्वया उक्तानीत्युत्तर  
प्रान्वयः ॥ ३ ॥

ॐकारनाम्नां दिव्यानां शतमप्योत्तरं मुने ! ॥

ॐकारपञ्जरादीनि सर्वाण्युक्तानि भो ! त्वया ॥ ४ ॥

आदिपदाद्रीतान्तसङ्ग्रहः ॥ ४ ॥

श्रुत्वैतानि मुनिश्रेष्ठैर्लब्धं कार्तार्थ्यमुत्तमम् ॥

वाच्यं श्राव्यं पुनः किञ्चिदस्ति नो वद तत्प्रभो ! ॥ ५ ॥

कृतः अर्थः पुरुषार्थो जन्मसाफल्यं च यैस्ते कृतार्थास्तेषां भावः कार्तार्थ्यं 'गुणवचनब्राह्मणादिभ्यः' इति प्यप् । त्वया वक्तुं योग्यं वाच्यम्, अस्माभिः अवश्यं श्रोतुं योग्यं श्राव्यम्, 'भोरावश्यके' इति एयत्, किञ्चित्सहस्रनाम अस्ति तत् नः अस्मभ्यं वद ॥ ५ ॥

यच्छ्रुत्वा मुनिधौर्येय । श्राव्यं लोके न विद्यते ॥

ॐकारनाम्नां साहस्रं भुक्तिमुक्तिफलप्रदम् ॥ ६ ॥

यत् ॐ कारनाम्नां साहस्रं श्रुत्वा प्रणवोपास्तिविषये अन्यत् श्रोतव्यं न विद्यते नावशिष्यते ॥ ६ ॥

नानारोगहरं नृणां नानाकामार्थदायकम् ॥

नानाश्रमफलाकारं नानास्तोत्रफलप्रदम् ॥ ७ ॥

नानाकर्मणामष्टाचत्वारिंशत्संस्काररूपाणां सर्वकर्मणामर्थः परमप्रयोजनमात्मतत्त्वज्ञानं तदायकम्, नानाश्रमसाध्यान्यन्यान्यपि यानि काम्यफलानि तान्यप्याकिरति वर्षतीत्याकारम् ॥ ७ ॥

अस्मभ्यं वद लोकानां हितं कर्तुं महामते ! ॥

सकृच्छ्रुत्वा पठित्वा वा पुनर्जन्म न विद्यते ॥ ८ ॥

अस्मन्मुखेन प्रख्यानात्सर्वेषामधिकारिलोकानां हितं कर्तुं, यत्सकृच्छ्रुत्वा पठित्वा वा ॥ ८ ॥

सूत उवाच-

भो भो हे मुनयः श्रेष्ठाः ! साधु पृष्टं महात्मभिः ॥

यथा शम्भुः पुरा गौर्या मेधगम्भीरया गिरा ।। ९ ॥

पुरा गौर्या शम्भुर्यथा पृष्टस्तथा भवद्भिरपि मेधगम्भीरया गिरा सम्यक्पृष्टमित्यन्वयः ॥ ९ ॥

प्रश्नेनानेन तुलया न पृष्टं केनचित्पुरा ॥

अतो वक्ष्यामि युष्मभ्यं यतो मुक्तिर्भवेद्भ्रुवम् ॥ १० ॥

यतो यस्मान्नामसहस्रान्मुक्तिर्भुवं भवेत् तद्वक्ष्यामि ॥ १० ॥

इत्युक्त्वा वक्तुमारेभे सूतः पौराणिकः प्रभुः ।

ॐ अस्य श्रीमण्णवदिव्यसहस्रनामस्तोत्रमन्त्रस्य परब्रह्मऋषिः,

अनुष्टुप् छन्दः, परमात्मा देवता, अकारो बीजम्, उकारः शक्तिः,

मकारः कीलकं, मोक्षार्थे जपे विनियोगः ।

अकारोकारमकारैर्न्यासं कुर्यात्करादिषु । अष्टोत्तरनामवद्द्र-

ष्टव्यम् ॥

ऋषिः कल्पादौ द्रष्टा स एव चास्य सहस्रनाम्नोऽपि, एवं प्रणवदैव-  
तेव देवता तद्विनियोगे विनियोगश्च, छन्दस्त्वष्टाक्षरपादैः श्लोकैर्नाम्नां  
क्रमनियन्धादनुष्टुप् ॥

अथ ध्यानम्—

ॐकारं निगमैकवेद्यमनिशं वेदान्ततत्त्वास्पदम् ।

चोत्पत्तिस्थितिनाशहेतुममलं विश्वस्य विश्वात्मकम् ॥

विश्वत्राणपरायणं श्रुतिशतैः सम्प्रोच्यमानप्रभम्

सत्यं ज्ञानमनन्तमूर्तिममलं शुद्धात्मकं तं भजे ॥ ११ ॥

निगमानां सर्ववेदानामेकं वेद्यं 'सर्वं वेदा यत्पदमामनन्ती'ति श्रुतेः ।  
निशा अज्ञानान्धकारस्तद्विरोधित्वाद्निशम्, वेदान्ततत्त्वस्य परब्रह्मणः  
याचकत्वात्प्रतीकत्वाच्च आस्पदम् । विश्वस्योत्पत्त्यादेः अकाराद्यर्थमुखेन  
हेतुः अभिन्ननिमित्तोपादानकारणम्, अत एव विश्वात्मकम्, विश्वस्य सर्वस्य  
अधिकारिजनस्य ज्ञानादिसम्पादनेन शणेर क्षणे परायणम्, श्रुतिशतैः  
सम्बन्धप्रोच्यमाना ज्ञायमाना प्रभा तात्पर्यविषयः ब्रह्मज्योतिर्यस्य,  
अनन्ता अपरिच्छिन्ना मूर्तिस्तात्त्विकस्यरूपा यस्य । अमलमिति प्रथमं  
कामकर्मवासनामलवारणाय, द्वितीयं त्वविद्यामलनिरासाय विशेषणम् ।  
कारणमलनिरासाच्छुद्धात्मकं तं प्रणवं भजे इत्यर्थः ॥ ११ ॥

एवं न्यस्य ततो ध्यात्वा नामानि प्रजपेत्तुषीः ॥

ॐकारस्तारकं मूढमः प्रणवः सर्वगोचरः ॥ १२ ॥

क्षारमेकाक्षरं क्षारं क्षितिस्तत्क्षितिहेतुकः ॥

नित्यो निरत्ययो शुद्धो निर्मलात्मा निराकृतिः ॥ १३ ॥

कचचादीनां पञ्जराद्यन्तानां समुच्चितानां त्वया उक्तानीत्युत्तरं  
ब्रान्वयः ॥ ३ ॥

ॐकारनाम्नां दिव्यानां शतपटोत्तरं मुने ! ॥

ॐकारपञ्जरादीनि सर्वाण्युक्तानि भो ! त्वया ॥ ४ ॥

आदिपदाहीतान्तसङ्ग्रहः ॥ ४ ॥

श्रुत्वैतानि मुनिश्रेष्ठैर्लब्धं कार्त्तार्थ्यमुत्तमम् ॥

वाच्यं श्राव्यं पुनः किञ्चिदस्ति नो वद तत्प्रभो ! ॥ ५ ॥

श्रुतः अर्थः पुरुषार्थो जन्मसाफल्यं च येस्ते कृतार्थास्तेषां भावः कार्त्तार्थ्यं 'गुणवचनब्राह्मणादिभ्यः' इति प्यञ् । त्वया वक्तुं योग्यं वाच्यम्, अस्माभिः अवश्यं श्रोतुं योग्यं श्राव्यम्, 'ओराद्यश्यके' इति एयत्, किञ्चित्सहस्रनाम अस्ति तन् नः अस्मभ्यं वद ॥ ५ ॥

यच्छ्रुत्वा मुनिधौरेय । श्राव्यं लोके न विद्यते ॥

ॐकारनाम्नां साहस्रं भुक्तिमुक्तिफलप्रदम् ॥ ६ ॥

यत् ॐ कारनाम्नां साहस्रं श्रुत्वा प्रणवोपास्तिविषये अन्यत् श्रोतव्यं न विद्यते नावशिष्यते ॥ ६ ॥

नानारोगहरं नृणां नानाकामार्थदायकम् ॥

नानाश्रमफलाकारं नानास्तोत्रफलप्रदम् ॥ ७ ॥

नानाकर्मणामष्टाचत्वारिंशत्संस्काररूपाणां सर्वकर्मणामर्थः परमप्रयोजनमात्मतत्त्वज्ञानं तदायकम्, नानाश्रमसाध्यान्यान्यान्यपि यानि काम्यफलानि तान्यप्याकिरति वर्पतीत्याकारम् ॥ ७ ॥

अस्मभ्यं वद लोकानां हितं कर्तुं महामते ! ॥

सकृच्छ्रुत्वा पठित्वा वा पुनर्जन्म न विद्यते ॥ ८ ॥

अस्मन्मुखेन प्रख्यातान्त्सर्वेषामधिकारिलोकानां हितं कर्तुं, यत्सकृच्छ्रुत्वा पठित्वा वा ॥ ८ ॥

सूत उवाच-

भो भो हे मुनयः श्रेष्ठाः ! साधु पृष्टं महात्मभिः ॥

यथा शम्भुः पुरा गौर्या मेघगम्भीरया गिरा । ६ ॥

पुरा गौर्या शम्भुर्यथा पृष्टस्तथा भवद्भिरपि मेघगम्भीरया गिरा  
सम्भ्यकपृष्टमिन्वयः ॥ ६ ॥

प्रश्नेनानेन तुलया न पृष्टं केनचित्पुरा ॥

अतो वक्ष्यामि शुष्मभ्यं यतो मृक्तिर्भवेद्ध्रुवम् ॥ १० ॥

यतो यस्मान्नामसहस्रान्मुक्तिर्भुवं भवेत् तद्वक्ष्यामि ॥ १० ॥

इत्युक्त्वा वक्तुमारंभे सूतः पौराणिकः प्रभुः ।

ॐ अस्य श्रीप्रणवदिव्यसहस्रनामस्तोत्रमन्त्रस्य परब्रह्मऋषिः,

अनुष्टुप् छन्दः, परमात्मा देवता, अकारो बीजम्, उकारः शक्तिः,

मकारः कीलकं, मोक्षार्थं जपे विनियोगः ।

अकारोकारमकारैर्न्यासं कुर्यात्करादिषु । अष्टोत्तरनामवद्द्र-  
ष्टव्यम् ॥

ऋषिः कल्पादौ द्रष्टा स एव चास्य सहस्रनामोऽपि, एवं प्रणवदैव-  
तेर देवता तद्विनियोगे विनियोगश्च, छन्दस्त्वष्टाश्वरूपादैः श्लोकैर्नासां  
कर्मनिबन्धादनुष्टुप् ॥

अथ ध्यानम्—

ॐकारं निगमैकवेद्यमनिशं वेदान्ततत्त्वास्पदम् ।

चोत्पत्तिस्थितिनाशहेतुममलं विश्वस्य विश्वात्मकम् ॥

विश्वत्राणपरायणं श्रुतिशतैः सम्प्रोच्यमानममम्

सत्यं ज्ञानमनन्तमूर्तिममलं शुद्धात्मकं तं भजे ॥ ११ ॥

निगमानां सर्ववेदानामेकं वेद्यं 'सर्वं वेदा यत्पदमामनन्ती'ति श्रुतेः ।  
निशा अज्ञानान्धकारस्तद्विरोधित्वादिनिशम्, वेदान्ततत्त्वस्य परब्रह्मणः  
वाचकत्वात्प्रतीकत्वाच्च आस्पदम् । विश्वस्योत्पत्त्यादेः अकाराद्यर्थमुखेन  
हेतुः अभिन्ननिमित्तोपादानकारणम्, अत एव विश्वात्मकम्, विश्वस्य सर्वस्य  
अधिकारिजनस्य ज्ञानादिसम्पादनेन प्राणैर क्षणे परायणम्, श्रुतिशतैः  
सम्प्रोच्यमाना व्यायमाना प्रभा तात्पर्यविषयः ब्रह्मज्योतिर्यस्य,  
अनन्ता अपरिच्छिन्ना मूर्तिस्तात्त्विकस्वरूपा यस्य । अमलमिति प्रथमं  
कारणमलनिरासाच्छुद्धात्मकं तं प्रणवं भजे इत्यर्थः ॥ ११ ॥

एवं न्यस्य ततो ध्यात्वा नामानि मजपेतुधीः ॥

ॐकारस्तार्यं सूक्ष्मः प्रणवः सर्वगोचरः ॥ १२ ॥

क्षरमेकाक्षरं क्षारं त्रितितिल्लत्तिहेतुकः ॥

नित्यो निरत्ययो शुद्धो निर्भशात्मा निराकृतिः ॥ १३ ॥

मनसो गतिहन्ता च गम्यानामुत्तमोत्तमः ॥

घण्टानिनादो घण्टेयो घण्टेयपरनन्दनः ॥ १६ ॥

विभूतिमत्त्वान्मनसोऽपि गतिं हन्ति तिरस्करोतीति मनसो गतिहन्ता, 'अनेजदेको मनसो जघीय' इति श्रुतेः । गम्यानां प्राप्याणां कर्मोपास्ति-  
ज्ञानफलानामुत्तमोत्तमो निरतिशयोत्कर्षकाष्टां प्राप्त इत्यर्थः, 'आत्मला-  
भात् परं विद्यत' इत्यापस्तम्बवचनात्,

अपि भूपरमाणुभूरिसहस्रेष्वपयतेषु चतुर्मुखेष्वलब्धात् ।

अपदुःखनिरन्तसौख्यसिन्धोर्न च लाभोऽस्ति परो निजात्मलाभात् ॥  
इत्यभियुक्तोन्तेश्च । घण्टादिनादः प्रसिद्धः । घण्टेयो घण्टानादस-  
दृशोऽनाहत इत्यर्थः । नादलाक्षणिकाद्घण्टाशब्दादुपमेये दशद्वान्दसः ।  
घण्टेयपराम् अनाहतनादसमाधिनिष्ठान्मन्दयत्यानन्दयतीति घण्टे-  
यपरनन्दनः ॥ १६ ॥

घण्टानादकरो घण्टानादबान्नादवान् घुणः ॥

घनो घनितचिद्रूपो घनानां जलदायकः ॥ २० ॥

पूजकादिरूपेण घण्टानादकरः, घण्टारूपेण प्रणवो घण्टानादवान्,  
घण्टादिरूपेण सर्वनादवान्, कालरूपेण च घुण इव जल्पतीति घुणः ।  
दिनरूपत्वात्सदा प्रकाशत्वाद्वा घनः । घनितो सैन्धवशिलोदरघना  
चिदेव रूपं यस्य 'तद्यथा सैन्धवघन' इत्यादिश्रुतेः ॥ २० ॥

चम्पापूज्यश्चिदानन्दश्चिराच्चिरतरश्चितिः ॥

चितिदश्चितिगन्ता च चर्मवान् चलनाकृतिः ॥ २१ ॥

चम्पाशब्दः पुष्पपरः, निन्यत्वाद्नादित्वाच्चिराच्चिरतरः, चीयतेऽ-  
स्मिन्नगदितिः चितिः, चितिरूपचमसं ददातीति चितिदः । चितिरूपत-  
याऽस्य गन्ता प्राप्ता । शिवरूपत्वाद्वाग्नेमचर्मवान् ॥ २१ ॥

चञ्चलश्चालकश्चाल्यश्छाध्यावान् छादनात्मकः ॥

छाया छाया प्रतिछाया जज्ञपूको महामतिः ॥ २२ ॥

छाया कान्तिः, छाया प्रसिद्धा, प्रतिछाया प्रतिविम्बः । भयंभेदात्प्र-  
मभेदः । ॥ २२ ॥

जलगायो जलाकारो जाली जालविनायकः ॥

भ्रटितिप्रतिधौरेयो भ्रन्न्नामारुतसेवितः ॥ २३ ॥

जासस्य त्रिगुणमायाजालरय विनायको नियन्ता, भ्रटिति शीघ्रेण

प्रतिहताः सर्वे धौरेयाः भारवादाः येन, देवाद्यगम्यगतिप्रापकत्वादिति  
भाषः । भङ्गामागतेन प्रलयमागतेन सेवितः ॥ २३ ॥

टङ्कञ्च टङ्ककर्त्ता च टङ्ककार्यवशानुगः ॥

ठिट्ठलो निष्ठुरः कृष्टमठः पृष्ठगोचरः ॥ २४ ॥

टङ्कः पापाणदारणः, टङ्ककार्याणि शिलादिप्रतिमास्तत्र मन्निधाना-  
त्तद्वशानुगः, ठिट्ठलः शिलादिकठिणस्थूलरूपः, सर्वभूम्याधारत्वा-  
त्कमठः, अत एव स्वपृष्ठस्थभूम्यात्मना पृष्ठगोचरः ॥ २४ ॥

काठिन्यात्मा कठोरात्मा कौटः कौटीरगोचरः ।

डमरुध्वानसानन्दो डाम्भिकानां पराङ्मुखः ॥ २५ ॥

शिलादिकाठिन्यात्मा, यज्ञादिरूपेण कठोरात्मा, कुटवां भवः कौटः ।  
अल्पा कुटो कुटीरस्तत्र भवाः कौटीराः यतयस्नेगामुपास्यत्वेन गोचरः ।  
डमरुध्वानेन नृत्यपरत्वात्सानन्दः । डाम्भिकानां धर्मध्वजिनां फला-  
भावात्पराङ्मुखः ॥ २५ ॥

डम्भेतरसमाराध्यो डाम्भिकानां विडम्बनः ॥

ढक्काफलकलध्वानोऽणिमाणुत्तमसुन्दरः ॥ २६ ॥

डम्भेतरैरदांभिकैः सम्यगाराध्यः, डांभिकानां तु लोकवञ्चनफलमात्रेण  
विडम्बनः यञ्चक इति यावत् । ढक्का यशःपटहः तेन सर्वदिक्षु प्रसिद्धः  
कलकलध्वानः कोलाहलध्वनिर्यस्य । अणिमासिद्धिरूपः अणिमा पर-  
मसौदम्येण अणु, तेभ्यः सूक्ष्मतमेभ्योऽप्याकाशपरमाण्वादिभ्यः सुन्दरः  
परमसूक्ष्म इति यावत् ॥ २६ ॥

तारतम्यफलं तल्पं तल्पशायी वितारकम् ॥

तर्त्तव्यं तरणं तारं तारकानाथभूपणः ॥ २७ ॥

फलस्य कर्मोपासनतारतम्यानुसारित्वात्तारतम्यफलम् । प्रलयादि-  
कालरूपेण सर्वप्राणिसुखनिद्राविभ्रान्तिहेतुत्वात्तल्पम्, शेषतल्पशयनशी-  
लत्वात्तल्पशायी संसारार्णवतारणहेतुत्वाद्दिशिष्टं तारकं वितारकम् ।  
सर्वकर्मोपास्तिफलचितरणाद्वा वितारकम्, तत्तर्त्तव्यं संसारोत्तरणात्प्रा-  
प्यम् । तरणं तत्साधनम् । तारयतीति तारम् । तारकानाथश्चन्द्र-  
स्तद्भूषणः शिवः ॥ २७ ॥

हिरण्यवाहुः सेनानीर्देशानां च दिशां पतिः ॥

पीतवर्णो महावृत्तो हरिकेशोपवीतवान् ॥ २८ ॥



अथ हिरण्यवाहुरित्यादिग्रहणं श्रीरुद्राध्यायस्वार्पणामोपलक्षणम् ,  
तेन सहस्रनामसंख्यासम्पूर्तिरनुक्तैरपि तैः कर्तव्या, तदर्थंश्च तद्गाव्या-  
देवावगन्तव्यः । तेषु केषाञ्चिदनुवाद उदाहरणार्थः । 'दिशां च पतये  
ममः' इति श्रुतौ चकारो देशानां पतये इति नामान्तरसमुच्चयार्थं इति  
दर्शयति \*देशानामिति\* । स्वर्गादिरूपेण पीतवर्णः ॥ २८ ॥

स्तायूनामग्रणीः श्रीमान्निचेरुः परिवारकः ॥

विल्मी च कवची वर्मा मत्तेभगवरूपवान् ॥ २९ ॥

स्तायनां चोराणां, विल्मं विलवह्नोहमुद्रिकारचिनशिरस्त्राणं तद्वान् ।  
मत्तैरिभैर्गच्छन्तीति मत्तेभगा गजारोहास्तःप्रधानो वरूपो रथगुतिः  
सेनेति यावत् तद्वान् ॥ २९ ॥

वञ्चकः परिवञ्ची च कर्मारः कुम्भकारकः ॥

पत्तिपुञ्जोपजीवी च मृगयुः शुनको नयः ॥ ३० ॥

नयति नियच्छतीति जगदिति नयः । भक्तानां पापैरनुपधाताय महा-  
पञ्चकवच इति वा ॥ ३० ॥

भक्तपापमहाद्राविर्दरिद्रो नीललोहितः ॥

पीड्वान्पीडुष्टमः शत्रुव्याधी च वभ्तुशः ॥ ३१ ॥

भक्तानां पापानां महाद्राविर्निःशेषेण चिद्राघणः, पीड्वान् मे-  
घादिरूपेण जगत्सेचकः, स पय प्रकृष्टो पीडुष्टमः । शत्रुं विध्यति  
तच्छीलः शत्रुव्याधी, वभ्तुर्वुपस्तस्मिञ्छ्वेते वभ्तुशः ॥ ३१ ॥

तौकादिरक्षकः कर्त्ता खल्य ऊर्वर्य एव च ॥

अलायनाथः सूद्यथ हेतिसाहस्रसंयुतः ॥ ३२ ॥

तौकान्यपत्यानि तद्वानोनां रक्षकः, खले पलालधान्यविशोधनस्थाने  
भवः खल्यः, ऊर्वरा सर्वसस्याढया भूमिस्तस्यां भव ऊर्वर्यः, अल्लं पर्याप्तं  
कर्मफलमस्तीत्यलादो जीवस्तन्त्रान्तर्यामितया भवतीत्यलायः, स चा सौ  
नाथश्च, सूद्यः शोभनोदकदेशभवः, हेतय आयुधानि तत्साहस्रसंयुतः ३२

सृकाहस्तो महापद्मः शरव्यायुतमण्डनः ॥

शर्वोऽहर्चुकामश्च जरित्रस्यः प्रतारकः ॥ ३३ ॥

सृकाहस्तः शस्त्रहस्तः, शरव्याणां इपुधोनामयुतं शतसहस्रं मण्डन-  
मलङ्कारो यस्य, भक्तानां पापदुःखाद्यपहर्चुकामः, 'तुङ्गाममनसोरपी'ति  
मलोपा, जरित्रं जरणाशीलं शरीरं तत्रस्थः, जीवरूप इत्यर्थः, प्रकर्षेण  
संस्मरतां तारकः प्रतारकः ॥ ३३ ॥

अन्नवाणो वातवाणो वर्षवाणकराम्बुजः ॥

दशभाच्यादिवन्द्यश्च सस्पिञ्जरकलेवरः ॥ ३४ ॥

अन्नवातवर्षैः प्राणिसंहारकत्वात्तद्वाणः, दशाङ्गुलिकरसम्पुटेन प्राच्या-  
दिदिक्षु वन्द्यः, सस्पिर्वाल्लतृणं तद्वत्पिञ्जरकलेवरः कोमलहरितशरीरः,  
पृषोदरादिन्यकल्पनात्पूर्वपदे पिशङ्गलोपः, अथवा सस्पयो दुर्वृत्ता-  
स्तान् जरयति क्षिणोतीति सस्पिञ्जरं तथाविधं कलेवरं यस्य ॥ ३४ ॥

जपैकशीलः सञ्जप्यः समजग्धिः सपीतकः ॥

एमादिकुशलो गौरो दिवारात्रैकवृष्टिदः ॥ ३५ ॥

समं युगपदेव सकलाऽधिधाप्रासिन्वात्सर्वजगत्संहर्तृत्वाद्वा सम-  
जग्धिः, वसैर्यङ्गुलि क्तिनि 'वसिभन्तोर्हलि चेत्युपधालोपे 'भयस्तथो-  
रि'ति धत्वे धिचेति सलोपे जग्धिरिति रूपम्, अतिधिप्रभृतिभिः समं स-  
ह जग्धिर्भोजनं यस्य गृहस्वस्य तद्रूप इति वा, एवं समानं पीतं  
क्षारसोमादिपानं यस्य ससपीतकः, 'समानस्य छन्दस्य मूधेप्रभृत्युदके-  
प्वि'ति सादेशः, एतुर्भाविः कर्म वा एमा सर्वत्र गमनशक्तिस्तदादिसर्व-  
क्रियाकुशलः, एतुशब्दादिमनिचि 'तुरिष्टेमेयस्वि'ति स्मरैः शः, तलोपः,  
नीहारादिरूपेण गौरो, महामेघरूपेण कालविशेषे दिवारात्रैकवृष्टिदः ॥ ३५ ॥

पञ्चाविश्च त्र्यविश्चापि दित्यवाद् तुर्यवाद् तथा ॥

पृष्टवाद् हेहतूनाथो द्युम्नवाजादिदायकः ॥ ३६ ॥

पञ्चाविः पञ्चवत्सरो गौः, त्र्यविलियन्सरो गौः, दित्यवाद् द्विवत्सरो  
वृषभः, सार्धत्रिवत्सरो वृषभस्तुयर्वाद्, चतुःसंवत्सरः पुङ्गवः पृष्टवाद्,  
हेहनू गर्भपातिनी गौस्तस्या नाथः, द्युम्नं सुवर्णं वाजमन्त्रं तदादीनां  
दायकः ॥ ३६ ॥

आमीवत्को विचिन्वत्को देवानां हृदयाञ्जगः ॥

आनिर्दतश्च विक्षीणो लोप्यञ्चोलेप्य एव च ॥ ३७ ॥

आसमन्तान्मीयति स्थूलो भवति जृम्भते व्याप्नोति वा आमीवत्को,  
मीय म्यौल्ये । अनुग्रहीतुं भक्तान्निग्रहीतुमभक्तांश्च विचिनोतीति विचि-  
न्वत्कः, आसमन्ताद्दुष्टान्निहन्तीत्यानिर्दतः, विशेषेण क्षिणोति पापानीति  
विक्षीणः, लिप्यते तृणादिकं यस्मिस्नहोपं फठिनोपरदिस्वल् तत्र भवो  
लोप्यः, उलपा यल्यजा नयनृणानि वा तेषु भव उलप्यः ॥ ३७ ॥

गुरुमाणः पर्णशयो मूर्म्य ऊर्व्यो मयस्तमः ॥

शिवः शिवतमः शास्ता घोराघोरतनुद्वयः ॥ ३८ ॥

गुरुमाणः अभक्तेषु क्रोधादुद्यतायुधः, पर्णशदाः शुश्रूषणं च यास्तेषु  
भयः पर्णशद्यः, सूर्ययः प्रतिमा शोभना ऊर्मयो यासु ना नद्यो वा तत्र  
भवः सूर्ययः, उर्व्यां भय ऊर्ध्वः, मयस्तमः सुखतमो निरतिशयानन्द-  
रूप इति यावत्,

समेधयति यं नित्यं सर्वार्थान्सर्वजन्तुषु ।

शिवमिच्छन्मनुष्याणां तस्माद्देवः शिवः स्मृतः ॥

अथवानन्तकल्याणगुणैकनिधिरीश्वरः ।

शिव इत्युच्यते सद्भिः शिवः शब्दार्थपारणैः ॥

नित्यकल्याणनिरतिशयानन्दरूपत्वाच्छिवतमः, शास्त्रा सर्वप्रश-  
सिता 'पतस्यैवाक्षरस्य प्रशासने गार्गी सूर्याचन्द्रमसौ विधृतौ तिष्ठतः,

भीषास्मा द्वातः पवत' इत्यादिश्रुतेः, प्राणिनां पापफलप्रदा घोरा तनुः  
पुण्यफलप्रदा त्वघोरा शिवा तनुस्तदुभयवान् ॥ ३३ ॥

गिरिपर्वतनाथश्च शिपिविष्टः पतिः पशोः ॥ ३६ ॥

शिपयो रश्मयस्तैर्विष्टो वेष्टितः सूर्यात्मा शिपिविष्टः, पश्यतीति प-  
शुर्व्यष्टिसमष्टिर्जीवस्तस्य पतिः ॥ ३६ ॥

अप्रगल्भः प्रगल्भश्च मल्लानां नायकोत्तमः ॥

प्रहितप्रमृशो दूतः क्षता स्पन्दनमध्यगः ॥ ४० ॥

प्रकर्षेण सर्वप्राणिनां हितः कार्यार्थं प्रेषितः पुरुषो वा, प्रमृशः भक्त-  
परामर्शकुशलः, दूतो वार्ताहरो देवानामग्निः 'अग्निं दूतं वृणीमह' इति  
मन्त्रवर्णात्, क्षत्ता सारथिः ॥ ४० ॥

स्थपतिः ककुमश्चैव वन्यः कक्षयः पतञ्जलिः ॥

सूतो हंसो निहन्ता च कपर्दी च पिनाकवान् ॥ ४१ ॥

स्थपतिः खेटग्रामाद्यधिपतिः, ककुमः श्रेष्ठः दिशो वा, घनेषु भवो-  
वन्यः, कक्षेषु तृणस्तम्बेषु भवः कक्षयः, पतन्ति अञ्जलयो यस्मिन्सर्वजना-  
नां नमस्कार्यत्वादिति पतञ्जलिः, सूतः सारथिः, पारदो वा, हंसः परमा-  
त्मा 'हिरण्यमयः पुरुष एकहंस' इति इति श्रुतेः ॥ ४१ ॥

आयुधः स्वायुधश्चैव कृत्तिवासा जितेन्द्रियः ॥

यातुधानी निहन्ता च कैलासे दक्षिणे स्थितः ॥ ४२ ॥

यातुधाना राक्षसा अस्य जगत्संहाराय सन्तीति यातुधानी, दक्षि-  
णे कैलासे कालहस्त्यादिस्थाने ॥ ४२ ॥

सुवर्णमुखीतीरस्थो वृद्धाचलनितम्बगः ॥

मणिमुक्तामयोद्भासी काठ्योऽकाठ्यो महाद्रिधृक् ॥ ४३ ॥

सुवर्णमुखी सुवर्णमुखरीसंज्ञा नदी तस्यास्तीरे कालहस्तीश्वर-  
रूपेण स्थितः, मणिमुक्तामयै हारादिभिश्चोद्भासी, मणिमुक्ताप्यनदी-  
तीरवासिन्वाद्वा तन्मयः सन् उद्भासी, काठेषु शिबलिङ्गेषु भवः काठ्यः,  
अलिङ्गत्वादकाठ्यः, मेरुकोदण्डधारित्वान्महाद्रिधृक् ॥ ४३ ॥

हृदयश्च निवेप्यश्च हरित्यः शुष्क्य एव च ।

सिकत्यश्च प्रवाहश्च भवद्रादिनामवान् ॥ ४४ ॥

हृदेषु भयो हृदय्यः, निवेप्यं हि मोक्षकं तत्र भयो निवेप्यः, हरि-  
तेषु नवतृणशैवालादिषु भयो हरित्यः, शुष्केषु समित्करीपादिषु भवः  
शुष्क्यः, सिकतासु भवः सिकत्यः, प्रवाहेषु प्रवहज्जलेषु भवः प्रवाह्यः,  
रुद्राध्यायस्थभयरुद्रादिसर्वनामवान्, अतएवोक्तमस्माभिः सहस्रनामसु  
न्यूना संख्या रुद्राध्यायस्थितनामभिः पूरणीयेति ॥ ४४ ॥

भीमोऽभीमोऽपरिक्रान्तो विक्रान्तः सपराक्रमः ।

शूरशूरः निहन्ता च मन्युमान्मन्युनाशनः ॥ ४५ ॥

अभक्तानां भयानकत्वाद्भीमः, भक्तानां तु सौम्यतमत्वाद्भीमः,  
विभुत्वात्परिच्छेदाप्रसिद्धेः केनापि न परितः क्रान्तोऽपरिक्रान्तः  
अप्राप्तपार इति यावत्, स्वयं तु सर्वत्र विक्रान्तः सर्वघस्तुपारग इत्यर्थः,  
सर्वेभ्यो घलवत्तमत्वात्सर्वसंहृत्याच्च सपराक्रमः ॥ ४५ ॥

भामितो भामवान्भाम उक्ता चोक्षितरक्षकः ।

हविष्मान्मघवांश्चैव मखानां फलदायकः ॥ ४६ ॥

अशास्त्रमार्गप्रवृत्तेषु सदा भामितः मृद्धः, यतो भामवान्प्रशासना-  
र्थं क्रोधवान्, भामः क्रोधस्वरूपः, उक्ता धर्मवृषस्वरूपः, उक्षितानां मातृ-  
कुक्षिनिपक्तगर्भाणां मेघसिकतसस्यादीनां च रक्षकः, यजमानमूर्त्यां  
देवेभ्यो हविःप्रदातृत्वात् हविष्मान्, हविरिज्येन्द्रादिरूपस्त्वान्मघवान्  
पूजावान्, मखानां यजानां फलदायकः ॥ ४६ ॥

अघघ्नो दोषजालघ्नो व्याध्यामप्यविनाशनः ।

सुम्नरूपोऽमुम्नरूपो जगन्नायोऽधिवाचकः (२) ॥ ४७ ॥

भक्तानामघानि पापानि हन्तीत्यघघ्नः, दुर्व्यग्नकुलक्षणादिदोषजालं  
हन्तीति दोषजालघ्नः, विध्यन्तीति व्याधयः सद्यः प्राप्तरोगाः, भामया  
दीर्घरोगास्तेषां निवारकः, सुम्नं धनं तद्रूपोऽभक्तानां तु अमुम्नं दात-

दूर्यं तद्रूपः, अभक्तानां स्वभक्तानां च विवादे स्वभक्तानधिकान्वक्ति  
भक्तपक्षपातित्वादित्यधिवाचकः ॥ ४७ ॥

व्रातश्च व्रातनाथश्च व्रात्यो व्रात्यादिदूरगः ॥

ब्रह्मदत्तश्चेकितानो देवदत्तोऽतिसम्मतः ॥ ४८ ॥

नानाजातीयजनानां समूहो व्रातस्तद्रूपः, तस्य नाथः स्वामी च,  
असङ्गनिर्विकारचिद्रूपत्वेन अनाधेयसंस्कारत्वाद्ब्रात्यः, गर्भाधानादि-  
संस्कारहीना व्रात्याः, आदिपदेन श्रौतस्मार्तविपरीततत्प्रमुद्रादिसंस्कृ-  
ताश्च जना गृह्यन्ते तेषां दूरगः, ब्रह्मणा हिरण्यगर्भेण मुनिभ्यो दत्तो  
ब्रह्मदत्तः, उपासनया प्राणात्मभूतत्वेन श्रुतिप्रसिद्धो मुनिर्वां चेकितानः,  
सर्वाधिष्ठानत्वाज्जगन्निवासभूतः, भवरोगचिकित्सको वा, 'चेकिज  
निवासे रोगापनये चे'ति धातोर्बहुलुगन्ताद्भिकरणे कर्तरि वा 'अन्ये-  
भ्योपि दृश्यत' इति चानश्, सर्वशिष्ठानामतिशयेनोपास्यतया  
सम्मतः ॥ ४८ ॥

श्रमणोऽश्रमणः पुण्य आश्रमाणां फलप्रदः ॥

कालः कालयिता कालः कालकालो कलाधरः ॥ ४९ ॥

श्रमणस्तपोध्यानजपादिश्रमपरपरिव्राजकः, अश्रमणस्तद्रूपतिरि-  
कगृहस्याद्याश्रमत्रयस्वरूपः, कालः कृष्णवर्णः, कालयिता षड्भाषधिकारिः  
सर्वजगतः परिणामयिता, कालः संघत्सरादिरूपः, कालकालो गुरु-  
संहर्त्ता, कलाधरश्चन्द्रः ॥ ४९ ॥

धनुष्मानिपुमांश्चैव धन्वा विश्वात्तावनः ॥

सत्यादिनिरयाधारः काकुरः काकुयाम्वलः ॥ ५० ॥

धन्वा मरुदेशः धनुर्वा, विश्वस्य अतर्तर्चिस्तीर्णगयुधैः अयमो रक्ष-  
कः, सत्यादीनां निरयान्तानां लोकानां सत्यादिधर्माश्रयपुरुषाणां च धा-  
धार आश्रयः, काकुः शोकमीत्यादिप्रयुक्तप्यनिर्गिकारः नांऽन्यारतीति  
काकुरः, काकुयाचां फलमानिषां पातमगुधादीनामपि पातकत्वात्तल-  
भूतः ॥ ५० ॥

राका कालविधाता च विश्वरत्नौफदक्षिणः ॥

अग्नेवयो दूरव्ययः शन्तमथ मयस्करः ॥ ५१ ॥

राका पूर्णिमा, सूर्यचन्द्रादिरूपेण मिथ्यादिकारस्य कालस्य विधाता,  
अग्ने स्थित्या स्वमन्त्रजिघांशू हस्तीत्यपंपथा, दूरंऽपि स्थिता मन्त्रजि-  
घांसयो यथा यस्य वा दूर्यथा, शन्तमः सुखममो निरतिशयानन्दरूपः  
अत एव भक्तानां मयस्करा विधिनसुखकरः ॥ ५१ ॥

कालभारः कालकर्ता ऋचां भावैकवेदनः ॥

यजुषां सर्वमध्यस्थः साम्नां सारैकगोचरः ॥ ५२ ॥

कालं विभक्तिं धारयति पोषयतीति वा कालभारः, ऋचां ऋगुपलक्षितसर्ववेदानां भावं तात्पर्यार्थमेक एव वेदयतीति भावैकवेदनः, एवं यजुषेदादिरूपाणां सर्वेषां वेदानां मध्यस्थो मध्ये विराजमानः, 'यश्छन्दसा-मृषभो विश्वरूप' इत्यादिश्रुतेः, साम्नां सार उद्गोथस्तदेकगोचरस्तत्र प्रधान इत्यर्थः, 'साम्नां उद्गोथो रस' इति श्रुतेः ॥ ५२ ॥

अङ्गिराश्च तथा पूर्वावेद्यो ब्राह्मणामध्यगः ॥

मुक्तानां च गतिः पुरायः पुरयापुरायहरो हरः ॥ ५३ ॥

अङ्गिराः अङ्गानां रसभूतः प्राणः, पूर्वैराचार्यैरावेद्यः शिष्येभ्य उपदेश्यः, ब्राह्मणानां वर्णात्तमानां वेदभागानां च मध्यगः हृत्संस्थः, पुरयो धर्मरूपः ॥ ५३ ॥

उक्थमुक्थकरथोकथी ब्रह्मन्त्रविदन्तिमः ॥

धर्मोऽधर्महरो धर्म्यो धर्मी धर्मपरायणः ॥ ५४ ॥

उक्थं शस्त्रविशेषः, प्राणरूपेण उक्थं करोत्युच्चारयतीत्युक्थकरः, उक्थरूपशस्त्रधानुक्थी, ब्रह्म ब्राह्मणजातिः, एवं क्षत्रविद्, अन्तिमः शस्त्र-अधर्मस्य हरो निवारणः, धर्मी नियतधर्मः ॥ ५४ ॥

नित्योऽनित्योऽक्षरः क्षान्तो वेगवानमिताशनः ॥

पुरायवान् पुरायकृत्पूतः पुरुदूतः पुरुषदुतः ॥ ५५ ॥

अक्षरः अपक्षयरहितः, क्षान्तः क्षान्तवान्, वाय्वादिरूपेण वेगवान्, सर्वसंहर्तृत्वादमिताशनः, पुरुभिर्व्यहृभिर्जनैः स्तोत्रशास्त्रमन्त्रैश्च स्तुतः पुरुषदुतः, 'स्तुतस्तोमयोश्छन्दसो'ति पठ्यम् ॥ ५५ ॥

अर्चिष्मानर्चितः कुम्भः कीर्त्तिमान्कीर्त्तिदोऽकलः ॥

स्वाहाकारो वपट्कारो हन्तकारः स्वधाभिधः ॥ ५६ ॥

न विद्यन्ते कलाः अथयथा यस्य स अकलः, स्वाहा वपट्कारो दवयनेषु, हन्तकारो मनुष्ययज्ञे, स्वधाभिधः पितृयज्ञेषु ॥ ५६ ॥

भूतकृद्भूतभृद्भर्ता द्विवर्हा द्वन्द्वनाशनः ॥

मुनिः पिता विराट् वीरो ब्रह्मा देवो दिनेश्वरः ॥ ५७ ॥

हे ऐहिकामुष्मिकमुग्धे वृंहयति घर्द्दयतीति द्विवर्हा, शीतोष्णादिद्वन्द्वस्य नाशनः, मनगर्जालो मुनिः, पातीति पिता, सर्वस्पृष्टप्रपञ्चसमक्षिरूपेण च विराजत इति विराट् ॥ ५७ ॥

नूपुरं मञ्जीराभरणरूपः, तद्भूषितो नुपुरी, नेयं प्रापणीयं परमपदं,  
नारायणनरौ वदर्याश्रमे प्रसिद्धौ तात्रेयोत्तमौ तद्रूपाविति यावत्, सुरादी-  
नमृतपायिता, तत्र इडभावश्छान्दसः, पेयममृतादि, देवादिरूपेणामृतादि  
पियन्, सागराणां पूर्णन्दुरूपेण वर्द्धनन्यात्पूर्णमा पूर्णता वा ॥ ६३ ॥

पूर्यं पूर्णं पूर्णिमा च पुरायमानसलालितः ॥

पेपीयमानः पापघ्नः पञ्चयज्ञमयः पुरुः ॥ ६४ ॥

जगदादित्वात्पूर्यम्, अपरिच्छेदत्वात्पूर्णं, पूर्णिमा राका, पुरायैर्यति-  
मानसे लालितः पूजितः, कृष्णपद्मे देवैः पेपीयमानश्चन्द्ररूपः, पु-  
र्यहुः ॥ ६४ ॥

परमात्मा परेशानः पावनात्मा परात्परः ॥

पञ्चबुद्धिमयः पञ्चप्रयाजादिमयः परः ॥ ६५ ॥

पञ्चज्ञानेन्द्रियजन्या बुद्धयस्तन्मयः, इडादिस्वाहाकारान्ताः पञ्च प्र-  
याजाः, आदिपदात्तप्रधाना यज्ञास्तन्मयः ॥ ६५ ॥

प्राणभृत्प्राणहा प्राणः प्राणहृत्प्राणचेष्टितः ॥

पञ्चभूतमयः पञ्चकरणाश्वोपबृंहितः ॥ ६६ ॥

प्राणान्विभर्त्तीति प्राणभृत्, प्राणान्हन्तीति प्राणहा, प्राणान्हरतीति  
प्राणहृत्, प्राणो मुख्यप्राणः समष्टिसूत्रात्मा तच्चेष्टितमिव चेष्टितं यस्य,  
उद्गमुत्तादिवन्समासः, पञ्चभिश्चक्षुरादिकरणाश्वैरुपबृंहितः बर्हिर्विषये  
प्रवर्त्तितः ॥ ६६ ॥

प्रेयान्प्रेयतमः प्रेयः प्रेयसी प्रेयसीरतः ॥

पुरुपार्थः पुरयशीलः पुरुषः पुरुषोत्तमः ॥ ६७ ॥

प्रेयान्प्रेयतरः, 'तदेतत्प्रेयः पुत्रादित्वादिश्रुतेः, प्रेमतमो निरतिशय-  
प्रेमा, प्रेयः प्रेयतरं भोग्यजानम्, प्रेयसी भार्यादिः, प्रेयसीषु रत आसक्तः,  
धर्मादिचतुर्विधपुरुषार्थः ॥ ६७ ॥

फलं फलस्य दाता च फलानामुत्तमोत्तमः ॥

विम्वं विम्व्यात्मकं विम्वी विम्विनी मानसोल्लसः ॥ ६८ ॥

सर्वकर्मणां फलं तद्रूपः, फलानां मानुषानन्दादीनामुत्तमं हैरण्यगर्भ-  
मुखं तस्मादप्युत्तमो निरतिशयानन्दरूपः, विम्वं सूर्यचन्द्रादेः, तद्विम्व्या-  
त्मकं ज्योतिः, विम्वी तद्विम्व्याधिष्ठाता पुरुषः, तद्विम्विनी तद्भासिका  
चित्, तदैव सर्वमानसेषु साक्षिप्रतिविम्व्यादिभावेनोल्लसतीति मान-  
सोल्लासः ॥ ६८ ॥

वधिरोज्वधिरो बालो बाल्यावस्यो बलप्रियः ॥

एकोऽद्वयी दशबलः पञ्चकी चाष्टकी पुमान् ॥ ६६ ॥

धोत्रादीन्द्रियाभावाद्बधिरस्तथापि सर्वशब्दप्राहित्वाद्बधिरः, 'प-  
र्यन्यचक्षुः स शृणोत्यकर्ण' इति श्रुतेः, 'सर्वेन्द्रियगुणाभासं सर्वेन्द्रियवि-  
र्वाजितमि'ति स्मृतेश्च, एवं देहधर्मबाल्यारोपाद्बालः, देहधर्मबाल्याप-  
वस्थारोपाधिष्ठानत्वात् बाल्यावस्थायुक्तः, बलो हलायुधः प्रियो यस्य  
स बलप्रियः, सर्वशरीरेष्वेक आत्मा, अत एव द्वितीयस्य मिथ्यात्वाद्ब-  
यो, समष्टिव्यष्टिभेदेन द्विपञ्चसंख्यः प्राणो बलं यस्य स दशबलः, पञ्च-  
भूतैः पञ्चकी, अष्टमुर्त्तिभिः पुयंष्टकेन चाष्टकी ॥ ६६ ॥

भगश्च भगवान्भल्लुर्भाग्यं भल्लश्च परिडतः ॥

भवांश्च भावदायादो भवो भूरादिदैवतम् ॥ ७० ॥

भग ऐश्वर्यादिः—

ऐश्वर्यस्य समप्रस्य वीर्यस्य यशसः धियः ।

ज्ञानविज्ञानयोश्चैव पराणां भग इतीरणात् ॥

सोऽस्यास्तीति भगवान्, भल्लुः संवरीता संवरिता च, 'भल्ल भल्ल-  
संवरणे चे'ति धात्वर्थयोगान्, भाग्यं संपत् सुकृतं वा, भल्लः शरवि-  
शेषः, परिडतः सुखितः, मातीति भवान्, भातेर्डवतुः, भावो रसस्तस्य  
दायादो भ्राता, ब्रह्मणो वक्त्रात्प्रणयोत्पत्तेः, भावो तस्य सगोत्रो ब्रह्म-  
पुच्छक इति शौनकोक्तेश्च, भवः शिवो जगद्य, भूलोकान्तायाः भूमेः  
सृष्टिव्या दैवतं उपास्यः ॥ ७० ॥

भवानी भवविद्वेषो भूतनित्यप्रचारितः ॥

भापा भापयिता भाप्यं भावकृद्भाष्यवित्तपः ॥ ७१ ॥

भवस्य पत्नी भवानी, पुंयोगादाख्यायां डीपीन्द्रघण्टेन्यादिना भा-  
उफू, भवं संसारं विशपण द्वेषीति भवविद्वेषः, भूतैर्महाभूतैः प्राणिभिः  
प्रमथैर्वा नित्यप्रचारितो व्यवहारितः, भापा भारती संस्कृतयाफू, अन्त-  
र्धानप्ररणेन सर्ववाग्भिर्नां भापयिता 'केनेपितां वाचमिमां घदन्ती'ति ध्रुतेः,  
भाप्यं ध्रुतिस्तत्रविवृतिः, भावो मानसविकारस्तं करोतीति भाषकृत्,  
'केनेपितं पतति प्रेषितं मन' इति ध्रुतेः, भाष्यमुक्तलक्षणं विदन्तीति  
भाष्यविदः, सर्वज्ञत्वात्तच्छ्रेष्ठः ॥ ७१ ॥

मन्दो मलिनविच्छ्रेष्ठो माली माला मरुद्भस्त्र ॥

मूर्च्छमानपुनर्वेषो मुनिहृन्दो मुनोन्वरः ॥ ७२ ॥



मन्दः शनैश्चरः, मलिनं दुष्टं चित्तेन्द्रियादि तद्धिदां श्रेष्ठः सर्वसाक्षित्वान्, सर्वरोचराणां गद्यपद्य इवाकाशगमनहेतुः, सकृद्धिदितो विदित एव प्रथयेद्नेनेव मूलाज्ञाननाशात्पुनर्वेदनकृत्याभावात्पुनर्वेद्यः ॥ ७२ ॥

मरुर्मरुजलं मेरुर्मरुद्गणनिषेवितः ॥

मर्यादास्थापनाध्यक्षो मर्यादाप्रविभञ्जनः ॥ ७३ ॥

जगन्मृगानृष्णिकारोपस्थानत्वान्मरुः, जगद्रूपेण तु मरुजलं, मराधगाधकूपजलमिवातिप्रयत्नलभ्यत्वाद्वा सर्वेन्नन्यात्सर्वदेवाश्रयत्वाद्वा मेरुः, जगन्मर्यादास्थापने अध्यक्षः नियन्ता, 'एष संतुर्विधरण' इत्यादिश्रुतेः, कलिकालादौ वेदमर्यादाप्रविभञ्जनः असन्मर्यादाविनाशको वा ॥ ७३ ॥

मान्यो मानयिताभ्रान्यो मानदो मानगोचरः ॥

यास्को युवा यौवनाढ्यो युवतीभिः पुरस्कृतः ॥ ७४ ॥

न विद्यते मान्यो यस्मादित्यमान्यः, अपरिच्छिन्नत्वाद्वा लोकेऽपि न मानोत्यमान्यः इति वा, श्रुत्यादिमानगोचरः, यस्कस्य गोत्रापत्यं यास्को निरुक्तकृत्, यौवनेन आत्यः संपन्नः, अत एव युवतीभिः पुरस्कृतः ॥ ७४ ॥

वामनीर्भामनीश्चैव भारूपो भास्करद्युतिः ॥

संयद्दामो महावामः सिद्धिः संसिद्धिकल्पनः ॥ ७५ ॥

वामानि प्राणिभ्यः सर्वकर्मफलानि नयन्ति प्रापयतीति वामनीः, भानि सूर्यचन्द्रादितेजांसि नयन्त्युदयास्तमयमिति भामनीः, 'एष उ वा भामनीरिति' श्रुतेः, सम्यग्यन्ति वा मान्युकलक्षणानि यं स संयद्दामः, महान्ति अथमेधादिफलानि यस्मात्स महावामः, सिद्धिरणिमाद्यष्टसिद्धिः, सर्वधस्तृणां संसिद्धिः स्वभावः यथाऽग्नेरौष्ण्यं जलस्य द्रवशीततेत्यादिः तां कल्पयतीति संसिद्धिकल्पनः ॥ ७५ ॥

सिद्धसङ्कल्प एणाढ्यस्त्वनूचानो महामनाः ॥

वामदेवो वसिष्ठश्च ज्येष्ठश्रेष्ठो महेश्वरः ॥ ७६ ॥

एणाढ्यो मृगाङ्गश्चन्द्रः मृगपाणिः शिवश्च, अनूचानः गुरुकुलवासनियमादिना साङ्गवेदाध्यायी, महामनाः मानोजितचित्तः ॥ ७६ ॥

मन्त्री च वाणिजो दिव्यो भुवन्तिर्वास्विकृतः ॥

कार्यकारणसहातो निदानं मूलकारणम् ॥ ७७ ॥

गुणसम्प्रापणीयत्वान्मन्त्रः पञ्चाक्षरादिः सोऽस्यास्तीति मन्त्री, घाणि  
जो षण्णिधनवर्द्धनस्तद्रपः, भुवं महोन्तनोति विस्तारयतीति भुवन्तिः,  
घरियो धनं तत् करोतीति घरिविस्कृतः स एव घरिविस्कृतः, घरियो  
संघा तत्कृतसुयत्सलो या, कार्यकारणसंघातो देहादिः ॥ ७७ ॥

अधिष्ठानं विश्रमाढयोऽविवर्त्तो ब्रह्म केवलम् ॥

अणिमा महिमा वेत्ता प्रथिमा पृथुलं पृथुः ॥ ७८ ॥

जगत्कल्पनाधिष्ठानं, जन्मादिपरम्पराभ्रान्तिविश्रमेण नितिशयानन्देन  
आदयः, अधिवर्त्तः सर्वधिवर्त्तधाधापधिः, अणिमाघाः सिद्धयः,  
रमनिचि टिलोपः सर्वत्र, पृथोर्भावः प्रथिमा, 'ऋतोहलादेर्लघोरिति'  
रादेशः ॥ ७८ ॥

जीवो जैवः प्राणघर्त्ता कर्त्ता मंत्रिको घुघः ॥

ऋचां जलमृचां कर्त्ता ऋलमुखो रविमण्डलः ॥ ७९ ॥

ऋचां जलं समूहः वेदरूप इति यावत् ॥ ७९ ॥

रूढोऽरूढी रूढिनिष्ठो रूढतू रूपवर्जितः ॥

रुद्रो हलश्च हल्यश्च स्पर्शश्चोष्मा तथाऽन्तरः ॥ ८० ॥

रुद्रः प्रसिद्धः, रुढिः प्रसिद्धिः प्रादुर्भूतिश्च, रोढं प्रादुर्भूतितुमर्ह-  
त्पदमारोढं वा इच्छु रूढभुः, स्वरः अकारादिरुदात्तादिर्या, हलः प्र-  
सिद्धः, हलं घहतीति हल्यः, अथवा हलो व्यञ्जानानि तेषु भयो हल्यः,  
स्पर्शः कादिपञ्चवर्गरूपः, शपसह ऊष्माणः, तेजसि प्रसिद्धी स्पर्शांष्मा-  
णौ वा, अन्तरोऽन्तस्था यलयाः, सर्वभूतान्तरो वा ॥ ८० ॥

विशोकश्च विमोहश्च यः स एव जगन्मयः ॥

एकोऽनेकः परः पीड्यः शतार्द्धं च शतं बृहत् ॥ ८१ ॥

विशोको विगतशोकः, 'शोकं मोहं जरां मृत्युमत्येतीति' ध्रुतेः । यतो  
विमोहो विगनमोहः, य उद्देश्यः स प्रतिनिर्देश्यः, एवः परमार्गः,  
अनेको व्ययहास्तः, परः श्रेष्ठः, पीड्यः कर्माधीनदुःखार्हो जीवः, शता-  
र्द्धं पञ्चारान् ॥ ८१ ॥

सहस्रार्द्धं सहस्रं च इन्द्रगोपथं पङ्कजम् ॥

पद्मनाभः सुराध्यक्षः पद्मार्गः पतामयान् ॥ ८२ ॥

रागादिरजितत्वादिन्द्रगोपसदृशः, 'यथेन्द्रगोपो यथा पाण्डुपदि-  
पमिति' ध्रुतेः, पङ्कजं भूपद्मम् ॥ ८२ ॥

वासुदेवो जगन्मूर्तिः सन्धाता धातुरुत्तमः ॥

हरस्यं परमं गोप्यं गुह्यमद्भुतविस्मितम् ॥ ८३ ॥

सन्धाता कालेनासुरादिभिश्चोच्छ्रिताया जगन्मर्यादायाः पुनः सन्धानकर्ता, धातुः सारः, धातुर्हिरण्यगर्भादप्युत्तम इत्यैकपद्यं वा, अद्भुतादपि विस्मितं विस्मितविषयः अत्यद्भुतमिति यावत् ॥ ८३ ॥

आश्चर्यमतिगम्भीरं जगद्बुबुदसागरः ॥

संसारविपपीयूषं भववृश्चिकमान्त्रिकः ॥ ८४ ॥

जगन्ति ब्रह्माण्डानि तल्लक्षणानां बुद्बुदानां सागरः, संसारलक्षणस्य विषयस्य निवर्तकं पीयूषममृतम् ॥ ८४ ॥

भवगर्तसमुद्धर्ता भवव्याघ्रवशङ्करः ॥

भवग्रहमहामन्त्रो भवभूतविनाशनः ॥ ८५ ॥

भवो जन्मादिस्तल्लक्षणाद्दृष्टाच्छ्वभ्रात्समुद्धर्ता भक्तानाम्, एवं भवव्याघ्रं वशं करोतीति वशङ्करः, बाहुलकात्कृजः खगः, भवलक्षणो ग्रहः पिशाचभेदस्तदुच्चाटने महामन्त्रः ॥ ८५ ॥

पद्ममित्रं पद्मवन्धुर्जगन्मित्रं जगद्गुरुः ॥

कविर्मनीषो परिभूयाथातथ्यविधायकः ॥ ८६ ॥

कविः क्रान्तदर्शी, मनसा ईपिरिच्छातो नियन्ता विद्वांश्च, परिभयतीति परिभूः सर्वगतः, यथातथाभावो याथातथ्यं सर्वपदार्थानां स्वभावो नियतिस्तस्य विधायकः ॥ ८६ ॥

दूरस्थोऽप्यन्तिकस्थश्च शुभ्रो ऽकार्यं तथाऽव्रणम् ॥

कौपीतकीतल्वकारो नानाशाखाप्रवर्त्तकः ॥ ८७ ॥

शुभ्रः शुद्धः, अकार्यं स्थूलादिदेहरहितं द्रुकत्वम्, अत एवाऽव्रणम्, कुपीतकस्यापत्यं कौपीतकिस्तेन दृष्टा घेदशाखा कौपीतकी, एवं स्तल्वकारस्तेन दृष्टा शाखा ॥ ८७ ॥

ऽद्गीथं परमौद्गात्रं शस्त्रं स्तोमं मलेश्वरः ॥

अश्वमेधः क्रतुच्छ्रायः क्रतुः क्रतुमयोऽक्रतुः ॥ ८८ ॥

उद्गीथं सामभक्तिविशेषः प्रणवघटितः, 'अमित्येतदक्षरमुद्गीथमुपासोते'ति श्रुतेः, औद्गात्रमुद्गातुः कर्म, अप्रगीतमन्त्रैर्देवताश्रुतिः शस्त्रं प्रस्तांतुः कर्म, स्तुतिपरमन्त्रसंघः स्तोमः, मखाः यज्ञास्तेपामी श्वरः

दृश्यः क्रतुश्रेष्ठः, कत्वनुष्ठानकृतो यजमानस्योत्कर्षो वा, अक्रतुर-  
ल्पः 'तमक्रतुं पश्यति वीतशोक' इति श्रुतेः ॥ ८८ ॥

पृपदाज्यं वसन्ताज्यं ग्रीष्म इध्मः शरद्धविः ॥

ब्रह्मतातो विराइतातो मनुतातो जगत्ततः ॥ ८९ ॥

पृपदाज्यं दधिविन्दुमिश्रितमाज्यम्, पुरुषस्य यज्ञत्वकल्पने श्रुतौ 'व-  
सन्तोऽस्यासीदाज्यमिति वसन्तर्त्ताराज्यत्वकल्पनात्, एवं ग्रीष्म इध्मः  
शरद्धविः, ब्रह्माऽऽदिहिरण्यगर्भस्तस्य तातः पिता, एवं विराजो ब्रह्मा-  
ण्डशरीरस्यापि तातः, मनोस्तातो मनुतातः, जगदात्मना ततो विस्तीर्णो  
जगत्ततः ॥ ८९ ॥

सर्वतातः सर्वधर्ता जगद्बुध्नो जगन्निधिः ॥

जगद्दीचित्ररङ्गाणामाधारं परमं पदम् ॥ ९० ॥

जगत्कल्लोलपायोधिर्जगद्ङ्करकन्दरः ॥

जगदल्लीमहावीजं जगत्कन्दरमुद्धरः ॥ ९१ ॥

जगतो बुध्नो मूलम्, जगन्ति व्यष्टिसमष्टिस्थूलसूक्ष्मप्रपञ्चास्तल्लक्ष-  
णानां धीचीनामल्पतरङ्गाणां गृहतरङ्गाणां च आधारः, जगतो निलयन-  
स्थानभूतं कन्दरो गिरिगुहा, उद्बृष्टता धरा येन स उद्धरः ॥ ९० ॥ ९१ ॥

सर्वोपनिपदां कन्दं मूलकन्दं मुकुन्दकः ॥

एकाग्रनायको धीमाञ्जम्बुकेशो महातटः ॥ ९२ ॥

सर्वासामुपनिपदां रहस्यविद्यानां कन्दं मूलम्, जगन्मूलस्य अद्यय-  
स्याप्यधिष्ठानत्वान्मूलकन्दम्, मुकुन्द एव मुकुन्दकः, एकाग्रं का-  
ञ्चीपुर्यामुलकलेपु वा प्रसिद्धस्थानं तस्य नायकः स्वामी एकाग्रेशः भुव-  
नेशय इति वा प्रसिद्धः, महातटः समुद्रः स्थानविशेषो वा ॥ ९२ ॥

न्ययोधोदुम्बरोश्वत्यः कूटस्थः स्यात्पुरद्वृतः ॥

अतिगम्भीरमहिमा चित्रशक्तिर्विचित्रवान् ॥ ९३ ॥

कूटस्थो निर्विकारः, स्यात्पुरनिष्क्रियः, अतिगम्भीरो दुस्त्वगाहो महि-  
मा यस्य, चित्राः शक्तयो यस्य स चित्रशक्तिः, अत एव विचित्रतत्कार्य-  
वान् ॥ ९३ ॥

विस्मितं चित्रवैचित्र्यो मायावी माययाञ्जृतः ।

कपिञ्जलः पिञ्जरश्च चित्रकूटो महारयः ॥ ९४ ॥

स्येनैव स्वयं विस्मितमद्भुतत्वं प्राप्तम्, चित्राणि वैचित्र्याणि य-  
स्मात्स चित्रवैचित्र्यः, यतो मायावी मायानियन्ता, मायया भावृतोऽपि,

कपिञ्जलः पद्मिभेदः, पिञ्जरः शबलवर्णः, चित्रकूटो गिरिविशेषः, चित्राणि  
कूटानि मायाकापटघानि यस्येति वा, महारथः प्रसिद्धः—

महारथोऽसौ यस्त्वेकः सहस्रैः प्रतियुच्यति इति ॥ ६४ ॥

इत ऊर्ध्वं भक्त्यतिशयाच्चतुर्थ्यन्तानि क्वचित्सम्बुच्यन्तानि च नामानि  
नमस्कारसहितान्याह—

जगन्मायाय दिव्याय देवाय परमात्मने ॥

जगन्मायाय जगते प्रतीचे ते नमो नमः ॥ ६५ ॥

\*जगन्मायायेति\* । जगत्प्रचुरायेत्यर्थः । दिवि द्योतनात्मके स्वरूपे  
स्वर्गे च भवो दिव्यः, दीव्यति सर्गादिभिः क्रीडतीति देवः, परमाय  
उत्कृष्टाय आत्मने, देहप्राणमनइन्द्रियबुद्ध्याद्युपहिताः आत्मानः प्रसि-  
द्धास्तेभ्यो निष्कृष्टः परम आत्मा, जगदेव माया यस्य स जगन्मायः तस्मै,  
जगते जगद्रूपाय, प्रतिवस्वधिष्ठानभावेनाञ्जतीति प्रत्यक् तस्मै प्रतीचे,  
प्रति उपपदे अञ्चोः क्तिनि नलोपे डयि भसंज्ञायामच इत्यल्लोपे चावि-  
तिप्रतेर्दीर्घः, ते तुभ्यम् ॥ ६५ ॥

जीवाय जीवरूपाय जीवकर्षकसाक्षिणे ॥

जीवाजीवप्रभिन्नाय प्रतीचे ते नमो नमः ॥ ६६ ॥

जीवाय, प्राणधारणात् जीवान् रूपयति स्वप्रतिविम्बनेन  
प्रकटयतीति जीवरूपः, जीवाः सप्राणाप्राणास्तत्प्रभेदेन भिन्नाय, देहे-  
न्द्रियप्राणमनोबुद्ध्यादिभ्यः प्रातिलोम्येनाञ्जति प्रथत इति प्रत्यक् तस्मै  
प्रतीचे । अर्धभेदादपौनरुक्त्यम् ॥ ६६ ॥

कालाय कालकण्ठाय कालकण्ठाय तेजसे ॥

श्रोजसे भ्राजसे तस्मै यस्मै कस्मै नमो नमः ॥ ६७ ॥

कलयति जगत्परिणामयतीति कालः, कालं कण्ठयति दिनरात्रिपक्ष-  
मासत्र्वयनसम्बन्धसरात्मना अतिवाहयतीति कालकण्ठः, कालवर्णः  
कण्ठो यस्य स कालकण्ठः 'नीलप्रीयो विलोहित' इति श्रुतेः । नाम-  
भेदः प्राग्वत् । तेजः स्वाभाविकी कान्तिः, देहपुष्ट्यध्ययनतपःप्रभृति-  
साध्या देहकान्तिरोजः, स्रक्चन्दनवस्त्रालङ्कारादिप्रयुक्ता शोभा भ्राजः,  
तस्मै परोक्षाय, यस्मै प्रसिद्धाय, कस्मै जिज्ञासिनाय । नमस्काराभ्यासो  
भक्त्यतिशयान् ॥ ६७ ॥

किरीटिने सुगदिने शङ्खिने चक्रिणे नमः ॥

शूलिने चन्द्रमूर्द्धे च वृषाय वृषवाहिने ॥ ६८ ॥

किरीटिने इत्यादि चत्वारि विष्णुनामानि । शशिने इत्यादीनि शिव-  
नामानि । नृपो धर्मो वृषभश्च, वृषं वाहयति तच्छीलो नृपवाही तस्मै ॥६८॥  
हंसिने वेदिने तस्मै चतुर्वक्त्राय ब्रह्मणे ॥

नमो ऋचाय ब्राह्माय ब्रह्मणे परमेष्ठिने ॥ ६६ ॥

ॐ हंसिने इत्यादीनि हिरण्यगर्भनामानि । हंसोऽस्यास्तीति हंसी,  
वेदा अस्य सन्तीति वेदी, नमस्कारप्रतिपादका ऋचो यस्य स नमो-  
ऋचस्तस्मै, ऋक्पूरब्धूः पथाभिति समासान्तोऽप्रत्ययः, अयत्नो वा, (?)  
सन्धयश्छान्दसाः, ब्राह्मो ब्रह्मप्रतिपादको वेदभागः ॥ ६६ ॥

लक्ष्मीपते ! धीपते ! त्वं पाहि नः पुरुषोत्तम ! ॥

दिव्याय दिव्यपुरुष ! पावनायातिपावन ! ॥ १०० ॥

विष्णुत्वाल्लक्ष्मीपते ! शिवत्वाज्जीपते ! पुरुषश्चासौ उत्तमश्च पुरुषोत्तमः,  
पुरि शयनात्पूर्णत्वाद्वा पुरुषः, स एव क्षराक्षरपुरुषव्यतिरिक्तत्वादुत्तमः,  
दिवि ध्रुलोके भवः सूर्यो दिव्यस्तस्मै, तदन्तर्गतपुरुषो दिव्यपुरुषः, हे  
दिव्यपुरुष, पवनो वायुस्तदाधारः पावनः, अतिशयेन पावयसि पवित्री-  
करोषीत्यतिपावनः ॥ ६६ ॥

रामाय रामदेहाय पावनाय पवित्रिणे ॥

यस्यकस्यस्वरूपाय जगद्रूपाय ते नमः ॥ १ ॥

रामः रमणीयो देहो यस्य स रामदेहस्तस्मै, पावनः पवित्रीकरणः,  
पवित्राण्यस्य सन्तीति पवित्री, यस्यकस्यापि येन केनचिद्रूपेण प्रसिद्धस्य  
हाताशातसर्वधस्तुनः पारमार्थिकस्वरूपाय, गच्छति पद्मावधिकात्-  
ग्राप्नोतीति जगत् तस्य स्वरूपभूताय ॥ १ ॥

महादेवाय देवाय नमउक्ति विधेम ते ॥

सर्वेश्वराय सर्वाय अचिन्त्यविभवाय च ॥ २ ॥

महत्यात्मज्ञानयोगैश्वर्यं महोयते इति महादेवः, देवाय स्वप्रका-  
शाय, ते तुभ्यं, नमउक्ति वाङ्मयनमस्कारं विधेम कुर्मः । चिन्तयितुम-  
शक्यो अचिन्त्यो विभवो विविधमघनं यस्य ॥ २ ॥

अविचिन्त्यमहिम्ने ते जगद्भात्रे नमो नमः ॥

सहस्रकृत्वो भूयश्च बन्दने परमात्मने ॥ ३ ॥

महिमा स्वरूपविस्तारः, पेशर्यं च सोऽविचिन्त्यो यस्य सोऽवि-  
चिन्त्यमहिमा, जगतो धाता उत्पादको नियामकश्च, तस्मै सहस्रकृत्वो  
यन्दनद्वरिष्यामीति परेणान्यथा । भूयश्चेत्यनन्तनामत्वात्सर्वनामभिर्व-

न्दनाशक्या भूयो भूयस्तत्प्रत्याम्नायेन सर्वदिक्षु चन्दनं करिष्यामि ॥३॥

मङ्गलं जगतां नाथ ! नमनं विश्वपालक ! ॥

आराधनं करिष्यामि तत्र नान्यस्य कस्यचित् ॥ ४ ॥

मङ्गलं नाम मानसैर्वाद्यैर्महोत्सवादि करिष्यामि, नमनं शिरसः प्रह्वीकरणम्, आराधनं मानसं वाद्यं च सर्वोपचारः सम्यक्पूजनं तत्र करिष्यामि सदैवेत्यर्थः । अन्यस्य तद्यतिरिक्तस्य परिच्छिन्नस्य न करिष्यामि सर्वदेवान्तरदान्मनैव पूजयामीत्यभिप्रायः ॥ ४ ॥

सहस्रनामानि समाप्य सूतस्तत्फलमाह—

सूत उवाच—

प्राप्तये सर्वविद्यानां लब्धये सर्वसम्पदाम् ॥

इतीदं मणवस्याऽस्य नाम्नां साहस्रमीरितम् ॥ ५ ॥

\*प्राप्तये इति\* । काममुक्तिफलानां सात्त्वान्मुक्तिफलानां च सगुणनिगुणगोचरसर्वविद्यानां वेदपुराणायष्टादशविद्यानां च यथाकामं प्राप्तये, तथा ऐहिकामुष्मिकभोगान्तरसाधनलक्षणानां सर्वसम्पदां लब्धये, इति वर्णितप्रकारमिदं भयता पृष्टं नाम्नां सहस्रमेव साहस्रमीरितं कथितं मयेत्यर्थः ॥ ५ ॥

कृतये सर्वयज्ञानां सन्ततेः पर्यवाप्तये ॥

लब्धये सर्वकामानां निप्रदानुग्रहो कृते ॥ ६ ॥

एवं प्रष्टुकामानां निर्दिष्टतया सर्वयज्ञानां कृतये अनुष्ठानसिद्धयेऽथापि कल्पानुष्ठानतत्फलप्राप्तये चा, सन्ततेर्वशस्याऽविच्छिन्नस्य परिताऽवाप्तये, लौकिकानां पशुपुत्रादिधुःसर्वकामानां लब्धये, निप्रदानुग्रहो शत्रुमित्रो-  
न्नाम्नोनेषु कृते फलं यदीच्छन्ति तदर्थं चेत्यर्थः । प्राहुलकानुग्रहं किय ॥६॥

इतीदं मणवस्याऽस्य नाम्नां साहस्रमीरितम् ॥

लब्धये सर्वतपसां पैदानां पर्यवाप्तये ॥ ७ ॥

इती श्रीस्फुन्दपुराणे मणवकल्पे पञ्चमोऽध्यायः समाप्तः ॥ ५ ॥

ॐ नमो ब्रह्मरूपाय शान्ताय समत्वेन सदोदिताय पूर्णा-

य चिद्विलासाय ॐ काराय नमः ॥

एवं सर्वतपसां देहमनःशुद्ध्यर्थानां च फलतो लब्धये वेदानामृगा-  
दीनां परितः साङ्गतयाऽक्षरशः प्रयोजनवद्वर्धावबोधतश्चावाप्तये इति प्रा-  
गुक्तफलस्यैव वयुत्याऽनुवादः ॥ तस्मात्सर्वपुरुषार्थदः शिवोक्तपरमरह-  
स्यमृतोऽयं सपरिकरः प्रणवकल्पो भोगमोक्षार्थिभिः सदैव शब्दतोऽर्थ-  
तश्च परिशीलनीय इति सिद्धम् ॥ ७ ॥

वासुदेवेन्द्रयतिनां प्रीत्यर्थं शिवतुष्टये ॥  
मया प्रणवकल्पोऽयं यथामति विकसितः ॥ १ ॥

इति श्रीमत्परमहंसपरिव्राजकाचार्यश्रीसर्वज्ञसरस्वतीपूज्यपाद-  
प्रशिष्येण श्रीरामचन्द्रसरस्वतीपूज्यपादशिष्येण धीगङ्गा-  
धरेन्द्रसरस्वत्याख्यभिक्षुणा विरचितः प्रणव-  
कल्पप्रकाशः सम्पूर्णः ॥

श्रीशिवयोः पादाब्जयोरर्पितः ॥  
अज्ञानाद्वा प्रमादाद्वा स्वल्पितं यन्मया कृतम् ।  
प्रार्थिताः प्रणता धीराः क्षन्तुमर्हन्ति साधवः ॥ १ ॥